

المورد الروي

فِي المولد النبوي ﷺ

مفت سلسلہ
اشاعت 47

ادبکم : حضرت عیسیٰ حضرت عطار دہلوی قادری علیہ الرحمہ
املاؤقتہ : حضرت عطار مہلا عروجی اور جتئی صاحب



جمعیت اشاعت الہست - نورسہ گاندی بازار کراچی 74000

بسم الله الرحمن الرحيم الصلوة والسلام عليك يا رسول الله

المولود الروي في المولود النبوي

حضرت علامہ مولانا ملا علی قاری رحمۃ اللہ علیہ

حضرت مولانا محمد گل احمد عتیقی مدظلہ عالی

۷۲ ص

۱۰۰۰

اگست ۱۹۹۶ء

دعائے خیر بقی معاویہ

نام کتاب

مصنف

مترجم

صفحات

تعداد

سن اشاعت

حدیث

برائے مہربانی بیرون جات کے حضرات تین روپے کے ڈاک ٹکٹ ضرور روانہ کریں

☆ ☆ --- ناشر --- ☆ ☆

جمعیت اشاعت اہلسنت

نور مسجد میٹھادر کراچی پاکستان

بسم الله الرحمن الرحيم

پیش لفظ

شارح مشکوٰۃ حضرت علامہ ملا علی قاری علیہ رحمۃ الباری کی مایہ ناز علمی و تحقیقی شخصیت عالم اسلام و دنیائے علم و فضل میں بہت محبوب و مستند شخصیت ہے۔ اور اہل علم میں آپ کی تصانیف مبارکہ بہت اہمیت و بڑی قدر و منزلت رکھتی ہیں اور انہی مقبول عام و شہرہ آفاق تصانیف میں میلاد مصطفیٰ ﷺ کے موضوع پر آپ کی کتاب ”المورد الروي“ ہے۔ جس کی اہل علم و عشاق رسول ﷺ کو بڑی مدت سے تلاش و تمنا تھی۔ الحمد للہ کہ بہت مشکل مراحل سے گزرنے، بہت عرصہ تک معرض التواء میں رہنے اور بڑی محنت و جدوجہد کے بعد یہ عظیم علمی خزانہ و عشق و محبت کا تحفہ منظر عام پر لایا جا رہا ہے۔ مولیٰ تعالیٰ بوسیلة مصطفیٰ علیہ التسمیۃ و التناہ قول فرمائے۔ اور جن علماء و احباب نے اس سلسلہ میں تعاون و کوشش فرمائی ہے انہیں جزاء خیر دے۔ آمین

اللہ الحمد ہر چیز کہ خاطر میخواست
آخر آمد زبیں پر وہ غیب پدید

مولانا گل احمد صاحب عتیقی اور یزم رضا کے کے ارکان محمد عبد اللہ صاحب بریلوی اور محمد افضل صاحب بالخصوص قابل ذکر و مستحق دعا ہیں اس لئے کہ مولانا موصوف نے المورد الروي کی ترجمانی کا بہت اہم کام سرانجام دیا اور یزم رضا کے ارکان نے اسے پہلی بار منظر عام پر لانے کے لئے بڑی تنگ و دو اور جدوجہد فرمائی۔

طالب دعا

خادم اہلسنت الفقیر ابو داؤد محمد صادق

زینت المساجد، گوجرانوالہ

نوٹ : جمعیت اشاعت اہلسنت اس نادر و نایاب کتاب کو اپنے سلسلہ مفت اشاعت کی 48 ویں کڑی کے طور پر شائع کرنے کا شرف حاصل کر رہی ہے۔ اللہ تبارک و تعالیٰ سے دعا ہے کہ وہ اپنے حبیب کریم ﷺ کے صدقے و طفیل جمعیت کی اس سعی کو قبول و منظور فرمائے اور اس کتاب کو نافع ہر خاص و عام فرمائے ”آمین“ (جمعیت اشاعت اہلسنت)

حضرت ملا علی قاری رحمۃ اللہ علیہ مؤلف ”المورد الروی“ کے مختصر حالات زندگی

حضرت ملا علی بن محمد سلطان ہروی نزل مکہ جو قاری، فقیہ کے نام سے مشہور ہیں، کا شمار جید اور یکنائے روزگار علماء میں سے ہوتا ہے۔ آپ تحقیق اور حل عبارات میں مہارت تامہ رکھتے تھے آپ کی مزید تعریف کے لئے آپ کی شہرت ہی کافی ہے۔

جائے پیدائش : آپ ہرآہ میں پیدا ہوئے پھر مکہ تشریف لے گئے اور وہیں سکونت پذیر ہوئے اور آپ نے استاذ ابوالحسن بکری، سید زکریا حسین شہاب احمد بن حجر الہمشی شیخ احمد مصری شاگرد رشید قاضی زکریا شیخ عبداللہ ہندی، علامہ قطب الدین مکی وغیرہم جیسے مستبحر علماء سے علم حاصل کیا۔

آپ کے علم و فضل کا بڑا چرچا تھا اور علماء میں آپ کے علم و فضل کی دھاک بیٹھی ہوئی تھی۔ آپ نے بے شمار بلند پایہ کتابیں تالیف فرمائیں جو نکات اور فوائد سے لبریز ہیں جن میں سے چیدہ چیدہ کتب درج ذیل ہیں۔

(۱) مرآۃ شرح مشکوٰۃ آپ کی سب سے بڑی اور ضخیم کتاب ہے جو کئی جلدوں پر مشتمل ہے۔

(۲) شرح شفاء (۳) شرح شمائل (۴) شرح نخبۃ الفکر (۵) شرح شاطبی۔
(۶) شرح حصن حصین (۷) ناموس تلخیص قاموس (۸) الاثمار الجنۃ فی اسماء العتقہ۔ (۹) شرح ثلاثیات بخاری (۱۰) ”حضرت غوث الاعظم سیدنا عبدالقادر جیلانی کی سوانح حیات“ نزہۃ القاطر القاتر۔ (۱۱) المورد الروی فی المولد النبوی ﷺ
تاریخ وفات : آپ کی وفات شوال المکرم سن ۱۰۴۳ھ کو مکہ مکرمہ میں ہوئی اور آپ کو جنت المعلیٰ میں دفنایا گیا۔

خدا رحمت کند اس عاشقان پاک طینت را

بسم اللہ الرحمن الرحیم
نحمدہ ونصلی علی رسولہ الکریم
”المورد الروی“

اس نور احمدی اور ضیاء محمدی (ﷺ) کے روشن اور منور کرنے پر جن کا تعریف کائنات عالم میں محمود (تعریف کیا ہوا) سے کی جاتی ہے اور عرب و عجم کو رہنما

نذر

میں اس سعی کو والدہ محترمہ جن کی پیرانہ سالی کی دعائیں

میرے شامل حال رہیں۔ نیز اپنے محسن بھائیوں راجہ فیض

زمان خان، راجہ محمد یوسف، راجہ عبدالقیوم خان، راجہ مولانا

نعمت اللہ خان ضیائی، راجہ علی احمد خان اور راجہ محمد ابراہیم

خان کی نذر کرتا ہوں جو زمانہ تعلیم سے اب تک میرا اخلاقی و

مالی تعاون کرتے رہے جس کی وجہ سے میں بچپن سے خدمت

دین میں مصروف ہوں

گر قبول اللہ ہے عز و شرف

محمد کل احمد عتمقی مترجم ”المورد الروی“

ریح نعمتوں اور قسم قسم کی نوازشوں کے احسان کرنے اور تمام لوگوں کی طرف ہدایت، نوازش اور رحمت و راحت بھیجنے پر میں اللہ تعالیٰ کا شکر گزار ہوں وہی رحیم و ودود ہے جس نے نہایت اچھے وقت اس یگانہ کو پیدا فرمایا اور وہ با عظمت مہینہ ربیع الاول کا مہینہ ہے۔

(ﷺ) اور اللہ تعالیٰ نے اس مقدس ماہ کو شرف و کرم سے نوازا اسے بہترین مقرب اور پسندیدہ بنایا۔ تو کسی اہل دل نے ربیع الاول شریف کی عظمت و شرف سے متاثر ہو کر کتنے عمدہ اشعار کہے ہیں۔

لهذا الشهر في الاسلام فضل و منقبة تفوق على الشهور فمولود به اسم و معنى و
لهات بهون لدى الظهور ربيع في ربيع و نور لوق نور لوق نور

اس (ربیع الاول شریف) مہینہ کی اسلام میں بڑی فہمیت اور مرتبہ ہے جس کی وجہ سے اسے دوسرے مہینوں پر فوقیت ہے اور ایسا کچھ جس کی وجہ سے نام اور حقیقت اور نشانات اس کی تشریف آوری کے وقت ظہور پذیر ہوئیں۔ ربیع الاول میں بہار در بہار ہے اور نور بر نور بر نور ہے۔

قرآن عظیم اور فرقان حکیم میں اللہ تعالیٰ کا ارشاد ہے۔

لقد جئکم رسول من انفسکم عزیز علیہ ما عنتم حریم علیکم بالمؤمنین وبنوف
وحمیم (پ ۱ ع ۵ آیت نمبر ۱۲۸)

ترجمہ : بے شک تمہارے پاس تشریف لائے تم میں سے وہ رسول جن پر تمہارا مشقت میں پڑنا گراں ہے تمہاری بھلائی کے نہایت چاہنے والے مسلمانوں پر کمال مہربان ہیں۔

یہ تو ظاہر ہے کہ یہ (رسول کے تشریف لانے کی خبر جو حصول انوار پر مشتمل ہے تو اسے قسم مقدر (واللہ) سے شروع کرنے اور اسے حرف تحقیق (قد) کے (موکد) پختہ کرنے میں اس طرف اشارہ ہے کہ آپ ﷺ کا لوگوں کی طرف تشریف لانا عنایت الہی کی علامات اور توفیق خداوندی کے نشانات سے ہے اور جاتکم میں ”کم“ مسلمانوں اور کافروں دونوں کو شامل ہے لیکن صرف فرق اتنا ہے کہ آپ پر ہیزگاروں کے لئے ہادی اور راہنما ہیں اور کافروں پر حجت جیسے دریائے نیل کا پانی، انہوں کے لئے پانی اور (کافروں) بے گانوں کے لئے خون تھا (بیطیوں کے لئے بوقت نزول عذاب یہ پانی خون بن گیا تھا اور اسرائیلیوں کے لئے پانی ہی رہا) ارشاد باری تعالیٰ ہے۔

لایا یاتینکم منی ہدی لمن تبع ہدی فلا خوف علیہم ولا هم یحزنون والذین
کفروا وکذبوا ہایتنا اولئک اصحاب النار ہم فیہا خالدون (بارہ اول ع ۳ آیت ۳۸)

ترجمہ : پھر اگر تمہارے پاس میری طرف سے کوئی ہدایت آئے تو جو میری ہدایت کا پیرو ہو اسے نہ کوئی اندیشہ ہے نہ کچھ غم۔ اور وہ جو کفر کریں اور میری آیتیں جھٹلائیں گے تو وہ دوزخ والے ہیں ان کو ہمیشہ اس میں رہنا ہے۔
اس ارشاد سے یہ معلوم ہو رہا ہے کہ آپ کی تشریف آوری وعدہ کے پیش نظر ہے۔ نیز اس ارشاد خداوندی کا مقتضی یہ بھی ہے کہ اے لوگو! آپ کی تشریف آوری تمہارا مقصود و مطلوب ہے۔

تو اہل یاتینکم میں رسول کی آمد اور آپ کی مقبول تشریف آوری کو ان شرطیہ کے بعد ما زائدہ کا اضافہ کر کے اسے موکد اور پختہ کرنا اس بات کی کامل دلیل کھلی اور عام نشانی ہے کہ کسی رسول کا بھیجنا اللہ سبحانہ کے ذمہ واجب نہیں ہے ہاں البتہ اللہ تعالیٰ نے اپنے وعدے اور اپنے بندوں پر اپنے فضل و کرم کے پیش نظر رسول بھیجنا ہے۔ نیز اس ارشاد میں اللہ تعالیٰ نے یہ بھی بتایا کہ اگر ہم محمد ﷺ کو تمہاری طرف نہ بھی بھیجے تو اس سے آپ کا مرتبہ کم نہ ہوتا نیز اللہ تعالیٰ نے یہ بھی بتایا کہ آپ (ﷺ) ہمارے مقرب اور ہمارے ہاں بلند مرتبہ ہونے کی وجہ سے اپنی مرضی سے تمہارے پاس تشریف نہیں لائے (بلکہ ہمارے بھیجنے سے تمہارے پاس تشریف لائے ہیں)

کیوں کہ ان (محمد ﷺ) کو جو ہمارا قرب حاصل ہے اور ہماری بارگاہ میں ان کی جو پذیرائی اور مقام ہے اس کی وجہ سے وہ تمہاری طرف تشریف لا کر اور مخلوق کی طرف متوجہ ہو کر وہ ہماری بارگاہ سے دوری نہیں چاہتے۔

یہ تو آپ کو معلوم ہی ہے کہ ایاز نام کا ایک آدمی جو حضرت محمود غزنوی (رحمۃ اللہ علیہما) کے خاص الخاص خدام میں سے تھا جب بھی اس کے مالک اور بادشاہ نے اسے بڑے بڑے عہدوں کی پیشکش کی تو اس نے اپنے بادشاہ کے دربار کی حاضری کو ترجیح دیتے ہوئے بار بار اس پیشکش کو قبول کرنے سے معذرت کر لی۔

جب مغربین اور خدام خاص اپنے مالک کی بارگاہ کی حاضری پر ہر چیز کو قربان کر دیتے ہیں تو سرور کائنات ﷺ تو اللہ تعالیٰ کے اخس العباد میں سے ہیں آپ بارگاہ خداوندی کو از خود چھوڑ کر تمہارے پاس کیسے تشریف لاتے۔ ”مترجم حنیفی“

لیکن رسول اللہ ﷺ کا اللہ تعالیٰ کے ساتھ جو معاملہ ہے وہ محمود و ایاز کے معاملہ سے بالکل مختلف ہے کیوں کہ آپ ﷺ فناء فی رضاء اللہ ہیں اس لئے جو اللہ تعالیٰ کی رضاء و چاہت ہے وہی آپ کی رضاء و چاہت ہے اس لئے چاہت و رضاء خداوندی کو اپناتے ہوئے آپ بارگاہ خداوندی سے حسب ارشاد خداوندی ہمارے پاس تشریف لائے۔ مراد اور مرید کے بارے میں آپ کو معلوم ہی ہے (کہ مراد مرید کے ارادہ کے تابع اور مطابق ہی ہوتی ہے تو جب حضور سرور کونین ﷺ مراد خداوندی ہیں تو اس لئے آپ ارادہ خداوندی کے تابع ہیں ارادہ خداوندی تھا کہ آپ ہم میں تشریف لے آئیں تو ارادہ کے مطابق آپ تشریف لے آئے)

کسی شاعر نے مرید و مراد کی ترجمانی کتنے حسین اور اچھوتے انداز میں کی ہے۔

اورد وصلہ و برید ہجری فائزک ما اورد لما برید

میں اپنے محبوب کا وصال چاہتا ہوں اور وہ جدائی تو میں نے اپنی چاہت کو محبوب کی چاہت پر قربان کر دیا۔

ارباب حال میں سے یہ (مرید کی مراد بن جانا) ان باکمال لوگوں کا مرتبہ و مقام ہے جو تجلیات جلالی و جمالی کے جامع ہیں اور دنیا سے کٹ کر مرید کی مراد میں فنا ہو کر رہ جاتے ہیں۔

یہی وجہ ہے کہ جب کسی نے ایک بزرگ ابو یزید سے پوچھا آپ کیا چاہتے ہیں تو آپ نے جواب دیا کہ میری چاہت یہی ہے کہ کچھ نہ چاہوں تو اصحاب تحقیق و تدقیق میں سے صوفیائے کرام کی باتوں میں تطبیق دینے والوں میں سے کسی نے کہا ہے کہ بلند مقام صوفیاء کے نزدیک یہ بھی ارادہ اور چاہت ہی ہے کیوں کہ کسی چیز کے نہ کرنے کی چاہت و ارادہ مقام کی زیادتی کی دلیل ہے کیوں کہ یہ مراد مرید میں فنا ہونے کے مقام اور میدان قضاء میں تسلیم و رضا کی حالت کی طرف اشارہ ہے (جیسے کہا جاتا ہے رضا با قضاء یا مرضی مولا از ہمہ اولی)

اور پھر لفظ رسول پر جو بتوین ہے یہ بتوین تعظیم ہے جو آپ کی عظمت شان کی نشان دہی کرتی ہے اب گویا کہ ارشاد خداوندی کا مطلب یہ ہوا۔

عظمت رسول کی دلیل (ﷺ)۔۔۔۔۔

کہ اے معززین عزت والا رسول عزت والے رب کی طرف سے تمہارے پاس عزت والی کتاب لایا۔ اس میں خوشی، باغات اور جنت نعیم کی دعوت اور بکثرت اللہ

کریم کی زیارت۔۔۔۔۔ کی بشارت اور دوزخ کے کھولتے پانی اور عذاب سے ڈراوا رہے ہیں جیسے اللہ عزوجل کا ارشاد ہے۔

نبی مبعوثی فی انما الغفور الرحیم

ترجمہ: خبر دو میرے بندوں کو کہ بے شک میں ہی ہوں بخشنے والا مہربان۔

وان عذابی هو العذاب الالیم

اور میرا ہی عذاب دردناک عذاب ہے (پارہ نمبر ۳، رکوع نمبر ۳، آیت نمبر ۴)

❀❀❀ میثاق ❀❀❀

پھر انبیائے کرام اور رسول عظام (علیم الصلوٰۃ والسلام) سے اس نبی آخر الزمان علیہ السلام کے بارے میں میثاق لینا بھی آپ کی عظمت شان کی دلیل ہے میثاق یہ ہے کہ اللہ تعالیٰ نے انبیاء علیہم السلام کے اذواج سے یہ عہد لیا کہ تم میں سے جو بھی منصب رسالت و نبوت پر فائز ہو تو اگر اسی دوران نبی آخر الزمان کی بعثت کا وقت آجائے تو وہ اپنی عظمت شان اور جلالت مقام کے بلوجود آپ پر ایمان لے آئے، آپ کی مدد کرے اور آپ کے کمال کا اظہار کرے۔

ارشاد رب ذو الجلال ہے۔

وَلَمَّا أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ مِنْ كِتَابٍ وَحَكَمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ (پارہ نمبر ۳، رکوع ۱۱، آیت نمبر ۸)

ترجمہ: اور یاد کرو جب اللہ نے پیغمبروں سے ان کا عہد لیا جو میں تم کو کتاب اور حکمت دوں پھر تشریف لائے تمہارے پاس وہ رسول کہ تمہاری کتابوں کی تصدیق فرمائے تو تم ضرور بہ ضرور اس پر ایمان لانا اور ضرور ضرور اس کی مدد کرنا۔

مفسرین فرماتے ہیں کہ اس ارشاد خداوندی میں اسی میثاق کا بیان ہے۔

نیز نبی کریم ﷺ نے خود اپنے بلند مقام کی طرف راہنمائی فرماتے ہوئے فرمایا۔

لو کان موسیٰ حالما و سعة الاقبالی

اگر موسیٰ علیہ السلام حیات ظاہری کے ساتھ زندہ ہوتے تو انھیں بھی میری اتباع کے سوا چارہ نہ ہوتا۔

نیز نبی کریم ﷺ نے ایک اور ارشاد میں اس سے بھی بلند مقام کی طرف اشارہ فرمایا۔ ارشاد نبوی ہے۔

لعم ومن دونہ تحت لوائی يوم القیامت

کہ حضرت آدم اور ان کے علاوہ جتنے ہوں گے سب میرے جھنڈے کے نیچے ہوں گے علیہم السلام۔ تو پھر گویا کہ ارشاد خداوندی ہے کہ لوگو یاد رکھو آپ ﷺ ظہور نوری کی بنا پر صرف قالب صورت (یعنی ظاہری جسم) کے لحاظ سے تمہارے پاس آئے ہیں ورنہ قلب حضور کے لحاظ سے تو بہارے پاس ہی ٹھہرے ہوئے ہیں اور ہماری بارگاہ میں موجود ہیں اور لمحہ بھر دور نہیں ہوتے تو آپ جمع البحرین ہیں تمہارے پاس عارضی طور پر ہیں اور ہمیشہ ہمارے قریب ہیں اور تم سے جدا ہونے والے ہیں اور ہمارے پاس آنے والے ہیں۔ تمہارے پاس فرشی ہیں ہمارے ہاں عرشی ہیں باوجود اس ہمسہ وہ دربار ہی ان کا مرجع ہے چاہے کچھ دوری ہوگی۔

جیسا کہ پیغام پہنچا کر حصول مقصد کے بعد قاصد اور قاصد بھیجنے والے کا معاملہ ہوتا ہے (یعنی جس طرح اگرچہ قاصد کو کچھ دوری تو ہوتی ہے مگر حصول مقصد کے بعد وہ بھیجنے والے کے پاس ہی پہنچتا ہے تو اسی طرح نبی مکرم اگرچہ ظاہری لحاظ سے اللہ تعالیٰ کی بارگاہ سے کچھ دور ہیں مگر بالاخر جسمانی و روحانی لحاظ سے آپ کی اس بارگاہ میں حضوری ہوگی مترجم عتقی) تو اس میں خوشی کی غم کے ساتھ آمیزش ہے جیسے دنیا کی تمام نعمتوں کا مضابطہ ہے کہ ظہور بقا ہوتا ہے اور پھر اس کے بعد فنا۔

اور یہ بھی تو عجیب بات ہے کہ یہ دونوں غم (خوشی) ایک موسم میں ایک ہی بہار میں برابر برابر واقع ہوئے ہیں جیسے کہ عجائب تاریخ کا اتفاق ہے کہ حضرت میمونہ رضی اللہ تعالیٰ عنہا کی شادی بھی مقام سرف میں ہوئی وہیں ان سے آپ کی رفاقت ہوئی اور انہیں شادی کی مبارک دی اور اسی جگہ ان کا وصال ہوا وہیں انہیں دنیا گیا۔ اور اسی جگہ ان کی تعزیت کی گئی تو اللہ ہی کی ذات پاک ہے جو ہمیشہ زندہ ہے نہ اس پر موت ہے اور نہ فنا نہ زوال اور نہ تغیر اور اللہ تعالیٰ جس کے لئے تمام خوبیاں ہیں جس نے ہمیں اسلام کے ساتھ زندہ رکھا اور ہمیں اس محمد ﷺ کی امت سے بنایا کہ انبیائے کرام علیہم السلام بھی آپ کے امتی ہونے کے معنی ہیں تو آپ علیہ الصلوٰۃ والسلام کی تشریف آوری تمام نعمت اور غایتہ اکرام ہے۔

تو دنیا میں تشریف لانے اور دنیا سے تشریف لے جانے پر آپ ﷺ کا اقبال و استقبال ضروری ہے اور اللہ تعالیٰ نے محض اپنے فضل سے دو عظیم نعمتوں کے حصول (آپ کی دنیا میں تشریف آوری بھی نعمت ہے اور بارگاہ خداوندی میں واپسی بھی نعمت ہے) اور دو بلند مرتبہ مقاموں کو جمع فرما دیا ہے۔ اللہ تعالیٰ ان دونوں

مقاموں کے شرف، کرم، دبدبے اور عظمت میں اضافہ فرمائے کیوں کہ آپ کی پیدائش دارالامن مکہ اور مدفن معظم مدینہ سکینہ میں ہے اس کے باشندوں پر افضل درود اور اکمل سلام۔

ہر ایک کے حصہ میں وہی آیا جس کا وہ اہل تھا..... مولود اور مولود کی جائے پیدائش کی زیارت میسر و حاصل ہونے کی وجہ سے ہر کسی نے اپنے طور پر اچھائی کا مظاہرہ کیا (کسی نے کھانا کھلا کر کسی نے پانی پلا کر اور کسی نے ضرورت مند کو لباس پہنا کر) اور انہیں ایسا کرنے سے) انتہائی کامیابی اور نہایت مقصود حاصل ہوا۔

ہمارے مشائخ کے پیشوا امام علامہ فہامہ بہت بڑے عالم شمس الدین محمد سخاوی اللہ تعالیٰ انہیں بلند مقام پر پہنچائے فرماتے ہیں کہ میں ان لوگوں میں سے ہوں جسے کئی سال مقام مولد (شریف) تک رسائی کا شرف حاصل ہوتا رہا ہے اور جو ان خاص خاص برکتوں کی معرفت سے بھی لطف اندوز ہوا جو مولد (شریف) میں پائی جاتی ہیں، مولد مستفیض (مکہ مکرمہ) میں رہائش کی وجہ سے مجھے بار بار مولد کی زیارت ہوتی رہی۔ اس مقام کی فضیلت و عظمت کی وسعت کے پیش نظر میرا فکر تصور حیرت میں گم ہو کر رہ گیا۔

قرآن فکھ فاضلہ صحابہ تابعین اور تبع تابعین (رضی اللہ تعالیٰ عنہم) میں محفل میلاد شریف کے عمل کا اصل سلف الصالحین میں سے کسی سے منقول نہیں یعنی موجودہ اہتمام و بیت کے ساتھ۔ ورنہ ذکر ولادت کی اصل و فرحت تو شروع سے موجود ہے)!

البتہ اس کے بعد مقاصد حسنہ خلوص نیت اور اہلیت کی وجہ سے اس پر عمل شروع ہوا اور پھر تو مسلمان ہمیشہ ہی تمام اطراف اور بڑے بڑے شہروں میں آپ ﷺ (شرف کرم) کے پیدائش کے مبارک موقع پر محافل میلاد منانے لگ گئے قسم قسم کے کھانوں رنگا رنگ اور پروقار دسترخوان سجائے جاتے اور اس مقدس ماہ کی راتوں میں مختلف قسم کے خیرات و صدقات کئے جاتے اور لوگ مسرتوں کا اظہار کرتے اور نیک کاموں میں اضافہ کر دیتے بلکہ مولود کریم پڑھنے میں بڑی کوشش کرتے۔ اور یہ تجربہ سے ثابت ہے کہ جس جگہ میلاد ہوا وہاں کے لوگوں پر اس کے برکات سے ہر فضل عظیم و عظیم کا ظہور ہوا۔

جیسے کہ امام شمس الدین ابن الجزری المقوی مقرب کا ارشاد ہے کہ محفل میلاد کی خصوصیات میں سے ایک خصوصیت یہ بھی ہے کہ محفل میلاد کرانے والے کے

لئے وہ سال امن و سلامتی کا پیغامبر ہوتا ہے اور محفل میلاد کرانے والا جس کا متلاشی ہوتا ہے اور اس کا جو مقصود ہوتا ہے محفل میلاد اس کے جلد حاصل ہونے کی بشارت ہوتی ہے۔ مصر اور شام والوں پر محفل میلاد کی وجہ سے بہت عظمت ہے اور ایک باعظمت سال میں اسی میلاد مبارک کی رات کو مصر کے بادشاہ نے بڑا مقام حاصل کیا۔ میں سن ۸۵۵ھ میں میلاد شریف کی رات جیل علیہ کے قلعہ میں سلطان شاہ مصر رحمۃ اللہ علیہ کے پاس حاضر ہوا۔ میں نے وہاں جو منظر دیکھا اس سے مجھے بہت و مسرت محسوس ہوئی۔ اور عوام کی بعض باتیں ناگوار گزریں۔

اس رات میلاد خوانی اور حاضرین میں سے واعظین شعراء اور دیگر نوکروں نظاموں اور خدام پر جو خرچ ہوا میں نے اسے قلمبند کر لیا، دس ہزار حقائق خالص سونا قیمتی لباس کھانے مشروبات، خوشبوئیں، موم بتیاں علاوہ ازیں دیگر خورد و نوش کی سیر کرنے والی چیزیں اور نہایت خوش آواز قاریوں کی مجلس جماعتیں تیار کی گئیں اور ان میں سے ہر ایک قاری کو بادشاہ، امراء اور معززین سے بیس بیس قیمتی جوڑے ملے۔

علامہ سخاوی فرماتے ہیں کہ مصر کے بادشاہ حرمین شریفین کے خادمن جنہیں اللہ تعالیٰ نے بے شمار منکرات اور برائیوں کے خاتمہ اور مٹانے کی توفیق عطا فرمائی اور وہ رعیت کو اپنی اولاد سمجھتے تھے اور عدل و انصاف میں انھیں کافی شہرت حاصل تھی تو اللہ تعالیٰ نے اپنے لشکر و مدد کے ساتھ ان کی حاجت ردائی فرمائی ان میں سعید شہید صدق ابو سعید جعفی جیسے جوان بہت بادشاہ تھے۔ جب یہ بادشاہ حملہ آور ہوا چاہتے تو محفل میلاد کو باعث فتح سمجھ کر چل پڑتے اور آپ تعین کیجئے کہ جعفی کے نانہ میں قراء کی تیس سے زیادہ جماعتیں کھل پڑتیں۔ ہر قسم کے ذکر جمیل میں مصروف رہتیں جس کی وجہ سے بڑی طویل و عریض مہلات سر ہوئیں۔ (یہ قراء حضور علیہ السلام کے فضائل و مہلک بیان کرتے رہتے اور یہی محفل میلاد ہے)

اسی طرح اندلس اور مغرب کے بادشاہ بھی محفل میلاد منعقد کرتے اور اس کے لئے ایک رات مقرر کر لیتے جس میں دو گھوڑوں پر سوار کھل پڑتے اور جید علمائے کرام کو اکٹھا کر لیتے اور جو بھی جس جگہ سے گذرتا تو وہ کفار میں کلمہ ایمان بلند کرتا۔

روم میں محفل میلاد

اور میرا خیال ہے کہ دوسرے بادشاہوں کی روش کے پیش نظر اہل روم بھی اس

ہند میں محفل میلاد

اور مجھے کچھ ناقلین اور محررین سے معلوم ہوا ہے اہل ہند تو اس سلسلہ میں دوسروں سے بہت آگے ہیں۔

عجمیوں میں محفل میلاد

اور جہاں تک عجمیوں کا تعلق ہے میری دانست کے مطابق جب یہ معظم ماہ اور مکرم وقت آتا ہے تو بڑی بڑی محفلیں منعقد ہوتی ہیں اور ہر خاص و عام و فقراء کرام کے لئے رنگا رنگ کھانوں کا اہتمام کیا جاتا ہے۔ ختم پڑھے جاتے ہیں لگا تار تلاوتوں کا سلسلہ جاری رہتا ہے۔ بڑے بڑے معیاری قصیدے پڑھے جاتے ہیں اور ہر قسم کی نیکی و خیرات کی جاتی ہے اور مختلف طریقوں سے سرور و خوشی کا اظہار کیا جاتا ہے۔

اور یہی نہیں بلکہ کچھ بوڑھی عورتیں تو سوت کات کر اور بنا کر محفلیں منعقد کرنے کے لئے کمر مت باندھتیں اور اس میں بزرگوں اور بڑے بڑے لوگوں کو دعوت دے کر جمع کرتی ہیں اور محفل میلاد کے دن مقدور بھر ضیافتیں کرتی ہیں۔

علمائے مشائخ مولد معظم اور مجلہ مکرم کی جس قدر تعظیم کرتے اس کا اندازہ اس سے لگایا جاسکتا ہے کہ ان میں سے کوئی ایک بھی اس امید کے پیش نظر اس جگہ حاضر ہونے کا انکار نہ کرتا تاکہ اس محفل کا نور و سرور حاصل ہو۔

شیخ المشائخ مولانا زین الدین محمود بہدانی نقشبندی کا واقعہ تو بڑا مشہور ہے کہ جب سلطان نان خاقان دوراں ہمایوں بادشاہ (اللہ انھیں خیرات رحمت کرے اور بہترین جگہ عنایت فرمائے) نے حضرت شیخ کی زیارت کرنی چاہی تاکہ بادشاہ کو اس زیارت کی وجہ سے مدد و امداد حاصل ہو (اس سے معلوم ہوا کہ پرانے بادشاہ امداد کے لئے بزرگوں کے پاس حاضر ہوتے اسی پر ان کی کامیابی کا مدار تھا)

تو شیخ نے ملاقات سے انکار کر دیا اور اللہ کے فضل سے بادشاہوں سے مستغنی ہونے کی وجہ سے بادشاہ کو اپنے پاس آنے سے بھی روک دیا تو بادشاہ نے اپنے وزیر برام خاں سے اصرار کیا کہ کسی جگہ اکٹھے ہونے کی کوئی صورت نکالی جائے چاہے مختصر سے وقت میں ہی کیوں نہ ہو۔ اور وزیر نے یہ سنا ہوا تھا کہ یہ بزرگ کسی غمی و خوشی کی محفل میں شرکت نہیں کرتے ہاں البتہ جہاں محفل میلاد النبی (ﷺ) ہو تو وہاں اس کی تعظیم کی خاطر حاضر ہو جاتے ہیں۔ جب بادشاہ کو یہ معلوم ہوا تو اس نے

ہیں اور اس ماہ کو خوش آمدید کہتے ہیں۔

مدینہ منورہ میں ملک مظفر صاحب اربل رحمۃ اللہ علیہ اس بارے میں انتہائی عنایت کرتے اور اس کا اتنا شایان شان اہتمام کرتے جو اپنی مثال آپ ہوتا۔

علامہ ابو شامہ رحمۃ اللہ علیہ جو علامہ نووی کے شیوخ میں سے ہیں جن کا استقامت میں بڑا مقام ہے نے اپنی کتاب مسمی الباعث علی انکار البدع والحوادث میں ملک مظفر کی بڑی تعریف کی ہے اور کہا ہے کہ یہ محفل میلاد بڑا اچھا مستحب کام ہے اس کے کرنے والے کا شکریہ اور تعریف کرنی چاہئے۔ اور ابن جزری نے ترقی کرتے ہوئے کہا کہ محفل میلاد کا مقصد شیطان کو ذلیل اور ایمانداروں کو خوش کرنا ہے۔ نیز ابن جزری فرماتے ہیں کہ جب عیسائی اپنے نبی کی پیدائش کی رات کو عید اکبر (بہت بڑی عید) قرار دیتے ہیں تو مسلمان کو اپنے نبی کی تکرم و تعظیم کا زیادہ حق پہنچتا ہے اور یہ مسلمانوں کے لئے موزوں تر ہے علامہ فرماتے ہیں کہ جب ابن جزری پر اعتراض ہوا کہ ہمیں تو اہل کتاب کی مخالفت کا حکم ہے۔

تو شیخ نے اس کا کوئی جواب نہیں دیا۔

اگر بمقابلہ نصاری جب اسلام و پیغمبر اسلام کا نعرہ بلند ہوا تو مخالفت تو ہوگی! علامہ سخاوی بطریق انصراب فرماتے ہیں بلکہ شیخ المشائخ اسلام خاتمتہ الامم علامہ ابو الفضل ابن حجر استاد معتبر نے (اللہ تعالیٰ انھیں اپنی آغوش رحمت میں لے لے اور انھیں کشادہ تر جنت میں جگہ دے) محفل میلاد پر اصل ثابت سے تخریج کی ہے کہ ہر سمجھدار عالم اس کے مستند اور قابل اعتماد ہونے کی طرف مائل ہے اور وہ اصل یہ ہے جو صحیحین میں نبی ﷺ سے ثابت ہے کہ جب آپ مدینہ مشرفہ میں تشریف لائے تو آپ نے یہودیوں کو عاشورہ کا روزہ رکھتے پایا تو آپ نے ان سے عاشورہ کا روزہ رکھنے کی وجہ دریافت فرمائی تو یہود نے بتایا کہ اس دن اللہ تعالیٰ نے فرعون کو غرق کیا اور موسیٰ علیہ السلام کو نجات بخشی تو ہم اللہ عزوجل کے شکرانہ کے طور پر اس دن روزہ رکھتے ہیں۔ تو آپ نے فرمایا کہ اے یہود ہم تمہاری نسبت موسیٰ علیہ السلام کے زیادہ حق دار ہیں تو آپ نے خود بھی عاشورہ کا روزہ رکھا، صحابہ کرام علیہم الرضوان کو بھی عاشورہ کا روزہ رکھنے کا حکم دیا اور فرمایا کہ اگر میں آئندہ سال تک زندہ رہا تو اسے۔

میں کہتا ہوں کہ ابتداء یہود کی دلجوئی کے لئے ان کی موافقت فرمائی اور بعد میں مخالفت کی صورت میں وضاحت فرمائی شیخ فرماتے ہیں کہ اس حدیث سے یہ معلوم ہوا

ایک شاہانہ محفل میلاد منعقد کرنے کا حکم دیا جس میں قسم قسم کے کھانوں، مشروبات، خوشبوؤں، اگر بیویوں وغیرہ کا اہتمام کیا گیا۔ اس محفل میں بزرگوں اور سنجیدہ لوگوں کو دعوت دی گئی تو حضرت شیخ بھی خدام لے کر محفل میں تشریف لائے تو بادشاہ نے بدست ادب اور توفیق ایزدی کی سعادت کے لئے خود لوٹا پکڑا اور وزیر نے بادشاہ کے حکم سے نیچے طشت تھامے رکھا تاکہ بزرگ مہربان ہو جائے اور نظر شفقت فرمائے تو بادشاہ اور وزیر دونوں نے شیخ مکرم علیہ الرحمہ کے ہاتھ دھلائے اللہ تعالیٰ اور اس کے رسول اللہ ﷺ کے نام کی دعوت طعام کی برکت کی وجہ سے بزرگ کی خدمت کر کے انھیں بڑا مرتبہ اور بڑا مقام حاصل ہوا۔

اہل مکہ اور محفل میلاد

امام سخاوی نے فرمایا معدن خیر و برکت مکہ کے باشندے اس مکان کی طرف جاتے ہیں جس کے بارے میں لوگوں سے بطور تواتر ثابت ہے کہ یہ آپ کی جائے پیدائش اور وہ مقام سوق لیل میں ہے لوگ اس لئے اس مقدس مقام میں جاتے ہیں تاکہ ہر ایک کی حاجت بر آئے۔ خاص کر عید کے دن تو اہل مکہ اس مقدس مقام میں جانے کا بڑا اہتمام کرتے ہیں حتیٰ کہ نیک و بد اچھا اور برا ہر ایک وہاں جاتا ہے شاذ و نادر ہی کوئی نہ جاسکے خاص کر شریف والی حجاز اعلانیہ بلا روک ٹوک وہاں حاضر ہوتا۔

اب تو اس موسم اور اس مقدس مقام میں کوئی بھی وہاں نہیں آتا، چہ جائیکہ شریف (والی مکہ) اور اب وہاں ایک نئی چیز ہے اور وہ یہ ہے کہ وہاں کے قاضی، عالم برہانی شافعی رحمۃ اللہ تعالیٰ علیہ کے اکثر مسافروں اور مقیم مشاہیرین کو کھانا کھلاتے اور کھانوں کے آخر میں کوئی میٹھی چیز ہوتی۔ اور ولادت باسعادت کی صبح کو اس امید پر دعوت عام کرتے اور وسیع دسترخوان بچھاتے تاکہ ان کی تکالیف دور ہو جائیں اور آپ کے صاحبزادے جمالی بھی اس معاملہ میں آپ کی اتباع کرتے ہوئے مسافروں اور مقیمین کو کھانا کھلاتے میں کہتا ہوں اب تو وہاں کھانوں اور مذکورہ اشیاء کی بجائے دھواں ہے۔ البتہ پھولوں کی خوشبو پائی جاتی ہے۔

اور حالت یہ ہے جیسے محل مشہور ہے کہ خیمے تو وہی ہیں لیکن وہاں محلہ دار عورتوں کی بجائے اجنبی عورتیں ہیں (یعنی پہلے جیسے انتظامات میں کمی ہے)

اہل مدینہ اور محفل میلاد

اہل مدینہ اللہ انھیں دن دگنی رات چکنی ترقی دے وہ اب بھی محفل میلاد کرتے

کہ کسی احسان و نعمت کے عطا کرنے اور کسی مصیبت کے ٹل جانے کی وجہ سے کسی معین دن میں اللہ تعالیٰ کا شکر یہ ادا کیا جائے اور جب سال بہ سال پھر وہ دن آئے تو اس میں ایسے ہی شکر یہ ادا کیا جائے اور اللہ کا شکر یہ کثرت عبادتوں سے حاصل ہوتا ہے مثلاً نماز، روزہ اور تلاوت قرآن پاک سے اور اس نبی رحمت ﷺ کی ولادت باسعادت سے بڑی نعمت بھلا اور کیا ہو سکتی ہے۔

(مؤلف فرماتے ہیں) میں کہتا ہوں کہ اللہ تعالیٰ کے ارشاد لَقَدْ جَاءَكُمْ رَسُولٌ مِّنْكُمْ آپ کے نعمت عظمیٰ ہونے کی راہنمائی ہے اور آپ کی تشریف آوری کے مخصوص وقت کی تعظیم کی طرف اشارہ ہے۔ مؤلف فرماتے ہیں لہذا مناسب یہی ہے کہ محفل میلاد کے سلسلہ میں انہی چیزوں پر اختصار کیا جائے جن سے اللہ تعالیٰ کے لئے شکر یہ کا اظہار معلوم ہو جیسے مذکورہ بالا اشیاء باقی سماع اور لہو میں تفصیل ہے اگر یہ مباح ہوں اور اس دن کی مناسبت کی وجہ سے ان سے خوشی و مسرت حاصل ہوتی ہو تو محفل میلاد شریف میں ایسی چیزوں کے ارتکاب میں کوئی مضائقہ نہیں۔ ہاں اگر سماع و لہو حرمت و کراہت پر مشتمل ہوں تو ان سے منع کیا جائے گا۔ اسی طرح جن چیزوں کے جواز و عدم جواز میں اختلاف ہو ان کی اجازت نہیں بلکہ ربیع الاول شریف کے تمام دنوں اور راتوں میں محفل میلاد نہایت مستحسن اور پسندیدہ بات ہے جیسے کہ ابن جریر سے منقول ہو کر ہم تک پہنچی کہ جب زاہد امام معمر ابو اسحاق ابراہیم بن عبدالرحمن ابن ابراہیم بن جعافہ مدینہ نبویہ میں تھے (اس کے باشندوں پر افضل درود اور اکمل سلام ہو) تو آپ ولادت نبوی کے موقع پر کھانا تیار کرواتے اور لوگوں کو کھلاتے اور فرمایا کرتے کاش کہ اگر مجھے وسعت رزق ہوتی تو میں اس تمام ماہ مبارک میں ہر روز محفل میلاد منعقد کرتا۔ مؤلف فرماتے ہیں کہ میں کہتا ہوں کہ میں ظاہری ضیافت سے عاجز ہوں اس لئے میں نے یہ چند اوراق لکھ دیئے ہیں تاکہ یہ حقیقی و معنوی نوری ضیافت ہو جائے جو ہمیشہ صفحات دہر رہے اور کسی ماہ و سال سے مختص نہ ہو میں نے اس کا نام المورد الروی فی المولد النبی رکھا۔ مؤلف فرماتے ہیں جہاں تک پڑھنے کا تعلق ہے تو مناسب یہی ہے کہ اس سلسلہ میں اہم حدیث کی تصانیف کی ان روایات پر اختصار کیا جائے جو صرف اسی میلاد کے موضوع پر لکھی گئی ہیں مثلاً المورد الہنی (کتاب کا نام ہے) کی روایات یا ان تصانیف کی روایات پر جو اس میلاد کے موضوع کے لئے مخصوص نہیں مگر ان میں ضمناً میلاد پاک کی روایات کا تذکرہ ہے۔ جیسے امام بیہقی کی تصنیف دلائل نبوت کی روایات اور ابن رجب کی تصنیف

لطائف المعارف کی روایات بیان کرنے میں بھی کوئی مضائقہ نہیں اور محفل میلاد پاک میں ان روایات کی پابندی اسی لئے ہے کہ اکثر واعظین کے پاس جھوٹی اور من گھڑت روایات ہیں بلکہ واعظین تو ہمیشہ ہی نہایت قبیح اور غلط روایات بتا کر بیان کرتے رہتے ہیں جنہیں بیان کرنا اور سننا جائز نہیں بلکہ اگر سامعین میں سے کسی کو یہ معلوم ہو کہ یہ روایات غلط ہے تو اس کا انکار اور تکذیب ضروری ہے۔ محفل میلاد پاک میں من گھڑت روایات کو ترک کرنا ضروری ہے کیوں کہ ایسی روایات سے میلاد پاک بیان کرنے کی کوئی ضرورت نہیں بلکہ ان روایات کے بجائے تلاوت قرآن پاک کھانا کھانا، صدقہ و خیرات کرنا، ایسے اشعار پڑھ لینا جس میں آپ کے محاسن ہوں نیز ایسے اشعار پڑھ لینا جو زہد و تقویٰ کی نشاندہی کرتے ہوں جن سے اچھے کام اور عمل آخرت کا جذبہ پیدا ہو یہی کافی ہے اور نبی مکرم ﷺ پر درود سلام پڑھ لیا کریں۔ یاد رہے کہ اللہ تعالیٰ کے ارشاد لَقَدْ جَاءَكُمْ رَسُولٌ مِّنْ أَنْفُسِكُمْ میں یا تو مستقبل کی طرف اشارہ ہے کہ جب آپ کے کمال کا زمانہ آئے اور آپ کے ظہور کا وقت آجائے یا آپ ﷺ کے اس ارشاد کنت نبیا وادم بن الملاء والطنین کی طرف اشارہ ہے۔ رسول من انفسکم کا معنی یہ ہے کہ تمہارے پاس ایسا عظیم آدمی آجائے جو نبوت و رسالت کی وصف سے موصوف ہے اور عظمت و جلالت کی نسبت سے منعوت ہے۔

بعض حفاظ حدیث نے مذکورہ حدیث کے بارے میں کہا ہے کہ انہیں ان الفاظ کے ساتھ حدیث نہیں ملی لیکن طرق صحیحہ سے اس معنی میں احمد بیہقی اور حاکم سے مروی ہے عیاض بن ساریہ صحیح سند کے ساتھ نبی ﷺ سے روایت کرتے ہیں کہ آپ ﷺ نے فرمایا انا مکتوب عند اللہ خاتم النبیین و ان ادم لم تجعل لی طہتہ کہ میں اس وقت بھی اللہ کے ہاں خاتم النبیین لکھا ہوا تھا جب آدم علیہ السلام ابھی اپنے خیر میں تھے یعنی وہ گوندھی ہوئی مٹی جو روح پھونکنے سے پہلے زمین پر پڑی ہوئی تھی۔

(۲) اور ان طرق صحیحہ میں سے ایک یہ بھی ہے۔ احمد نے روایت کیا اور امام بخاری نے اسے اپنی تاریخ میں ذکر کیا اور ابو نعیم نے حلیہ میں اور حاکم نے اسے میرۃ الضبی رضی اللہ تعالیٰ عنہ سے صحیح قرار دیا۔ میرۃ الضبی فرماتے ہیں میں نے نبی ﷺ سے عرض کیا یا رسول اللہ (متی کنت نبیا کہ آپ کب سے نبی ہیں۔ تو آپ نے فرمایا و ادم بن الروح والجسد اس وقت سے جب آدم علیہ السلام روح و

جسم میں تھے اور ایسے بھی روایت ہے کتب مکتبہ کہ میں کتابت سے لکھا جاچکا تھا۔

(۳) نیز طرق صحیحہ سے ترمذی میں ہے امام ترمذی نے حضرت ابو ہریرہ رضی اللہ تعالیٰ عنہ سے حسن قرار دیا ہے کہ صحابہ رضی اللہ تعالیٰ عنہم نے دریافت کیا کہ آپ پر نبوت کب واجب ہوئی تو آپ نے فرمایا و ادم بن الروح والجسد کہ ابھی آدم علیہ السلام روح و جسم کے درمیان تھے نیز ایک حدیث میں آیا ہے انا اول الانبیاء خلقا و اخرهم بعثا کہ میں پیدائش میں تمام انبیاء علیہم السلام سے پہلے ہوں اور بعثت میں آخر۔ عمرو بن العاص رضی اللہ تعالیٰ عنہ سے مروی صحیح مسلم میں ہے کہ آپ نے ارشاد فرمایا ان اللہ کتب مقادیر الخلق قبل ان یخلق السموات والارض بخمسين الف سنة وکان عرشه علی الماء کہ اللہ تعالیٰ نے آسمانوں اور زمین کی پیدائش سے پچاس ہزار سال پہلے مقادیر خلق کو لکھ دیا تھا اس وقت عرش الہی پانی پر تھا۔ ام الکتاب یعنی لوح محفوظ میں مذکور چیزوں میں یہ بھی مذکور تھا کہ محمد ﷺ آخری نبی ہیں۔

اس ارشاد کا مقصد یہ ہے کہ آپ کی نسبت ملائکہ مقررین پر ظاہر ہو چکی تھی اور آپ کے شرف تعظیم کے اظہار کے لئے آپ کی روح مقام علیین کی بلندی پر متمکن ہو چکی تھی اور آپ کو تمام انبیاء و مرسلین علیہم السلام سے ممتاز کر دیا گیا تھا۔

اور پھر اس اظہار کو آدم علیہ السلام کے روح و جسم میں ہونے کی حالت کے ساتھ اس لئے خاص کیا کہ یہ ارواح کا عالم اجسام میں داخل ہونے کا وقت تھا کیوں کہ اولاد آباء و اجداد سے پہچانی جاتی ہے۔ امام حجتہ الاسلام نے اپنی کتاب "النسخ والتسویہ" میں نبی مکرم ﷺ کے وجود ذات سے پہلے صفت نبوت سے متصف ہونے اور صفات کمالیہ کے پائے جانے کا جواب دیتے ہوئے یہ کہا کہ اس کا مطلب یہ ہے کہ یہاں خلق سے مراد تقدیر ہے ایجاد نہیں کیوں کہ والدہ کے پیٹ میں آنے سے پہلے کوئی مخلوق موجود نہیں ہو سکتی لیکن غایات اور کمالات تقدیر میں پہلے ہوتے ہیں اور وجود کے لحاظ سے بعد میں اور امام حجتہ الاسلام نے کہا کہ یہ جو کہا جاتا ہے کہ بلحاظ فکر پہلے اور بلحاظ عمل بعد میں اور بلحاظ فکر پہلے تو اس کا بھی یہی مطلب ہے کہ غایات و کمالات میں بلحاظ تقدیر مقدم ہوتے ہیں اور بلحاظ وجود مؤخر تو اب حضور علیہ السلام کے ارشاد کنت نبیا کا یہ معنی ہے کہ میں بلحاظ تقدیر حضرت آدم علیہ السلام کی خلقت تامہ سے پہلے نبی تھا کیوں کہ تخلیق کا مقصد ہی یہی تھا کہ حضرت محمد

ﷺ کو آپ کی اولاد سے پیدا کیا جائے بطور تمثیل اس کی دلیل یہ ہے کہ معمار اور انجینئر کے ذہن میں ایک ذہنی خاکہ ہوتا ہے جس کو وجود ذہنی کہتے ہیں جو وجود خارجی کا ذریعہ بنا ہے اور وجود خارجی سے مقدم ہوتا ہے تو اسی طرح اللہ تعالیٰ پہلے تقدیر فرماتا ہے اور پھر دوبارہ تقدیر کے مطابق موجود کردیتا ہے حضرت حجتہ الاسلام کا خلاصہ ختم ہوا اور علامہ سبکی نے تو بہت ہی اچھا جواب دیا ہے جس سے مقصود نہایت واضح ہوتا ہے وہ یہ ہے کہ یہ تو شرعاً ثابت ہی ہے کہ ارواح کو اجسام سے پہلے پیدا کیا گیا ہے تو کنت نبیا آپ کی روح شریفہ اور اصل حقائق سے حقیقت محمدیہ کی طرف اشارہ ہے جسے اللہ کے سوا کوئی نہیں جانتا ہاں جسے اللہ تعالیٰ بتا دے اور حقائق میں سے اللہ تعالیٰ جس کو چاہے جب چاہے خلقت وجود سے نوازتا ہے تو تخلیق آدم علیہ السلام کے وقت بھی آپ ﷺ کی حقیقت موجود تھی تو اللہ تعالیٰ نے اس حقیقت کو اس وصف نبوت سے نوازا اس طرح کہ جب اس حقیقت محمدیہ کی تخلیق ہوئی تو وہ اس وصف نبوت کے قابل تھی اور اللہ تعالیٰ نے اس حقیقت محمدیہ پر اس وصف نبوت کو پلٹ دیا اور آپ نبی ہو گئے اور آپ کا اسم شریف عرش پر لکھ دیا گیا تاکہ ملائکہ و فرہم دیکھیں کہ عند اللہ آپ کی کتنی عزت افزائی ہے تو آپ کی حقیقت تو اسی وقت سے موجود تھی اور جسم شریف آپ کی حقیقت کے ساتھ متصف ہو کر مؤخر ہوا۔

تو اسی وقت آپ کو عطاء نبوت و حکمت کی تکمیل ہوئی تو آپ کی حقیقت اوصاف و کمالات بھی آپ کو اسی وقت عنایت فرمائے گئے اور اس میں تاخیر نہیں ہوئی ہاں البتہ صرف عالم وجود میں تشریف لانے اور اصلا ب (پشتوں) و ارحام طاہرہ سے منتقل ہونے میں تاخیر ہے حتیٰ کہ عالم وجود میں آپ ﷺ کا ظہور بوجہ اتم ہوا اور جس نے کنت نبیا کی یہ تفسیر کی ہے کہ میں اللہ تعالیٰ کے علم میں نبی تھا تو اس کی مذکورہ بالا معنی تک رسائی نہیں ہوئی کیوں کہ اللہ تعالیٰ کا علم تمام اشیاء کو محیط ہے تو وصف نبوت کے لئے تو مناسب یہی ہے کہ اسی وقت سے سمجھی جائے وہ وصف اسی وقت آپ کے لئے ثابت ہے ورنہ اللہ تعالیٰ کے علم میں نبی ہونے کی آپ کے لئے کیا تخصیص ہے اللہ تعالیٰ سبحانہ کے علم میں تو تمام انبیاء کا انبیاء ہونا بھی ہے۔

علامہ قسطلانی نے فرمایا کہ جب اللہ کا ارادہ اپنی مخلوق کی پیدائش اور اس کے رزق کے اندازے سے متعلق ہوا تو اللہ تعالیٰ حقیقت محمدیہ کو بارگاہ وحدت سے بارگاہ احدیت (وجود) میں ظاہر فرمایا۔ پھر اللہ تعالیٰ نے اپنے سابق علم و ارادے کی وجہ سے

حکمت ظاہرہ کے پیش نظر آپ ﷺ سے عوالم بالا و پست کو پیدا فرمایا اور پھر آپ کو نبوت کے بارے میں بتایا گیا اور رسالت عظمیٰ کی بشارت دی گئی تو ابھی حضرت آدم علیہ السلام روح و جسم میں تھے اور پھر آپ سے ارواح کا ظہور ہوا تو آپ ملا اعلیٰ میں جلوہ افروز ہوئے اور آپ بڑے انوکھے زوالے منظر میں تھے نیز آپ ان تمام ارواح کے لئے بیٹھا چشمہ تھے تو گویا آپ ﷺ تمام اجناس کی جنس عالی ہیں اور آپ تمام موجودات اور انسانوں کی حقیقت و اصل اکبر ہیں اور جب آپ ﷺ اسم باطنی کا زمانہ وجود جسم کے شرف اور جسم کے روح کے ساتھ مرتبط ہونے کو پہنچا تو زمانے کا حکم اسم ظاہر (ظاہری حقیقت) کی طرف منتقل ہو گیا تو روح اور جسم دونوں کے لحاظ سے محمد ﷺ جسم میں مؤخر ہیں مگر اس کی عظمت بھی تو معلوم ہو چکی ہے تو آپ کی ذات اسرار کا خزانہ اور نفوذ حکم کا محصل ہے ہر حکم آپ ہی سے نافذ ہوتا ہے۔ اور ہر خیر نیکی بھی آپ ہی سے دوسروں کی طرف منتقل ہوتی ہے (یعنی آپ ہر کمال کا منبع اور مختار ہیں)۔

کسی شاعر نے مضمون بالا کی کتنی اچھی ترجمانی فرمائی ہے۔

الا بلہی من کلن ملکا سیدا
وام بن الماء والطن واقف
لذاک الرسول الابطحی محمد
لہ فی العلا مجد تلید و طلوی
اتی بزمن السعد لی اخر المدی
وکلن لہ فی کل عصر مواقف
اذ وام امرا لایکون خللا
ولیس للک الامر لی الکون صلو

سنو میرا باپ اس ذات پر قربان جو اس وقت بادشاہ اور سردار تھے جب آدم علیہ السلام کا خمیر گوندھا جا رہا تھا تو وہ عظیم المرتبت رسول بطحی محمد ہیں عالم بالا میں آپ کی عظمت میں اضافہ و تجدید ہوتی جا رہی ہے آپ آخری زمانہ میں سعادت مند زمانے میں تشریف لائے اور ہر زمانے میں آپ کی قیام گاہیں تھیں۔ آپ جس کام کا ارادہ فرما لیتے اس کا خلاف نہ ہوتا آپ کی مراد مقصود کو جہاں میں کوئی روکنے والا نہیں۔

(یعنی باکمال بھی ہیں اور مختار کل بھی)

مؤلف فرماتے ہیں کہ ہم نے امالی ابو سہل قطان کے ایک حصہ میں سے سہل ابن صالح ہدانی سے روایت کی ہے وہ فرماتے ہیں کہ میں نے ابو جعفر محمد بن علی سے پوچھا کہ محمد ﷺ دیگر انبیاء علیہم السلام سے مقدم کیسے ہیں حالانکہ آپ سب کے بعد مبعوث ہوئے تو آپ نے فرمایا کہ یہ بات تو مسلم ہے کہ جب اللہ تعالیٰ نے اولاد آدم کو ان کی پشت سے نکال کر انھیں اپنے آپ پر گواہ بناتے ہوئے فرمایا است بروکم کہ کیا میں تمہارا رب نہیں، تو سب سے پہلے محمد ﷺ نے ربوبیت کا اقرار فرماتے ہوئے فرمایا۔ سہلی

ابن سعد نے شعبی سے روایت کیا ہے کہ جب آپ ﷺ سے پوچھا گیا یا رسول اللہ ﷺ آپ کو نبوت کب ملی تو آپ نے فرمایا کہ ابھی آدم علیہ السلام روح اور جسم میں تھے (یعنی ابھی آپ کی تخلیق تمام نہیں ہوئی تھی) اس وقت مجھ سے عہد لیا گیا۔ تو آپ کے اس ارشاد سے یہ معلوم ہوتا ہے کہ ابھی آدم علیہ السلام کا قالب ہی بنا تھا تو اس سے محمد ﷺ کو پیدا فرما کر آپ کو بتایا گیا کہ آپ نبی ہیں اور پھر آپ سے عہد لینے کے بعد آپ کو حضرت آدم کی پشت مبارک میں واپس کر دیا گیا تاکہ بوقت تشریف آوری تشریف لائیں تو آپ بلحاظ تخلیق تمام انبیاء سے مقدم ہیں اور حضرت آدم علیہ السلام کی تخلیق جو آپ سے پہلے معلوم ہوتی ہے وہ نہ ہونے کے برابر ہے کیوں کہ ان میں روح نہیں تھی اور آپ ﷺ پیدائش کے وقت زندہ اور نبی تھے اور پھر آپ سے عہد بھی لیا گیا تو اس لئے آپ بطور خلق تمام انبیاء سے مقدم ہیں اور بلحاظ بعثت تمام سے مؤخر اور آپ ﷺ کی حضرت آدم علیہ السلام سے پہلے پیدائش حضرت آدم کی اولاد سے پیدائش کے متانی نہیں ہے کیوں کہ اولاد آدم سے پیدائش حضرت آدم میں نفع روح کے بعد ہے اور حضرت آدم سے پیدائش نفع روح سے پہلے ہے کیوں کہ آپ ﷺ پیدائش اول میں حضرت آدم کی بقیہ اولاد سے خاص ہیں۔

اور اللہ تعالیٰ کے ارشاد واذا اخذ اللہ ميثاق النبیین کے تحت۔

عماد ابن کثیر کی تفسیر۔ میں حضرت علی اور حضرت عباس رضی اللہ تعالیٰ عنہما سے مروی ہے کہ اللہ تعالیٰ نے ہر نبی کو مبعوث فرما کر اس سے محمد ﷺ کے بارے میں عہد لیا کہ اگر تم میں سے کسی کی ظاہری زندگی میں آپ کو مبعوث کیا جائے تو وہ نبی ضرور بہ ضرور آپ پر ایمان لائے اور ضرور آپ کی مدد کرے اور ہر نبی اپنی قوم سے بھی ایسا ہی عہد و پیمان لے اور علامہ سبکی نے اس آیت سے یہ مسئلہ اخذ کیا ہے

نور محمدی کے بعد اول مخلوق میں اختلاف ہے۔

حضرت جعفر بن محمد فرماتے ہیں کہ روح حضرت آدم کے سر مبارک میں سو سال قیام پذیر رہی اور ایسے ہی سو سال تک آپ کے سینہ میں رہی اور سو سال آپ کی دونوں پنڈلیوں اور دونوں پاؤں میں رہی پھر اللہ تعالیٰ نے آپ کو تمام مخلوقات کے نام بتلائے پھر اللہ تعالیٰ نے ملائکہ کو حکم دیا کہ وہ آدم علیہ السلام کو سجدہ تعظیم و تہنیت کریں نہ کہ سجدہ عبادت (یعنی آداب شاہی بجالانے کا حکم دیا نہ کہ عبادت کا)۔ جیسے کہ حضرت یوسف علیہ السلام کے بھائیوں کو سجدہ کا حکم ہوا۔ در حقیقت حضرت آدم

کو سجدہ اللہ ہی کو سجدہ تھا اور حضرت آدم کی مثال کعبہ کی طرح ہے حضرت ابن عباس رضی اللہ تعالیٰ عنہما فرماتے ہیں حضرت آدم کو سجدہ بروز جمعہ زوال سے عصر تک ہوا پھر اللہ تعالیٰ نے حضرت آدم کی بائیں پسلیوں میں سے ایک ہلی سے آپ کی زوجہ حضرت حوا کو پیدا فرمایا اور حضرت آدم خواب استراحت میں تھے اور حوا کے نام سے اس لئے موسوم ہوئیں کہ ان کی تخلیق زندہ سے ہوئی اور جب حضرت آدم نے بیدار ہو کر ان کو دیکھا تو وہ ان سے مانوس ہو گئے اور حضرت آدم نے ان کی طرف ہاتھ بڑھایا تو فرشتوں نے عرض کی کہ اے آدم ذرا رک جائیے آپ نے پوچھا کیوں اسے تو میرے لئے ہی پیدا کیا گیا ہے۔ فرشتوں نے کہا پہلے مراد ا کیجئے تو آپ نے پوچھا کہ اس کا مر کیا ہے تو فرشتوں نے بتایا کہ آپ محمد ﷺ پر تین مرتبہ درود پڑھیں اور ابن جوزی نے اپنی کتاب ”صلوة الاحزان“ میں ذکر کیا ہے کہ جب آپ نے حضرت حوا کے قرب کا قصد فرمایا حضرت حوا نے آپ سے مر کا مطالبہ کیا تو حضرت آدم نے عرض کی کہ اے میرے رب میں انھیں کیا مردوں تو اللہ تعالیٰ نے حکم دیا کہ میرے حبیب محمد بن عبد اللہ (ﷺ) پر تین مرتبہ درود پڑھ تو آپ نے ایسے ہی کیا (مؤلف کہتے ہیں) کہ میں دونوں روایتوں میں تطبیق دیتے۔ اے کہتا ہوں کہ تین مرتبہ درود ہر معجل تھا (یعنی فوراً واجب الادا تھا) اور تین مرتبہ ہر غیر معجل۔ حضرت عمر ابن الخطاب رضی اللہ عنہما سے روایت ہے۔ رسول اللہ ﷺ نے فرمایا۔ ”جب آدم علیہ السلام سے خطا ہوئی۔ عرض کی اے رب۔ میں تجی محمد سوال کرتا ہوں کہ مجھے بخش دے۔ فرمایا۔ اے آدم تو نے محمد کو کیسے پہچانا جب کہ میں نے ابھی پیدا ہی نہیں کیا۔ عرض کی۔ جب تو نے مجھے دست قدرت سے پیدا فرمایا اور مجھ سے روح پھونکی گئی میں نے سر اٹھایا تو عرش کے ستونوں پر لکھا پایا لا الہ الا اللہ محمد رسول اللہ تو مجھے یقین ہو گیا کہ جس کو تو نے اپنے نام کے ساتھ ملایا ہے وہ تیری محبوب ترین مخلوق ہے تو ارشاد الہی ہوا کہ آدم تم نے سچ کہا کہ وہ میرا محبوب ترین ہے جب تم نے اسے وسیلہ بنالیا تو جاؤ میں نے تمھیں معاف کر دیا۔ اور یاد رکھو اگر محمد ﷺ نہ ہوتے تو میں تجھے پیدا نہ کرتا۔“

امام بیہقی نے اپنی دلائل میں عبد الرحمن بن زید بن اسلم کے واسطے سے اس حدیث کو بیان کرتے ہوئے کہا کہ اس میں عبد الرحمن مفرد راوی ہیں اور حاکم نے اسے روایت کرتے ہوئے صحیح قرار دیا ہے اور طبرانی نے اسے ذکر کر کے اس میں اتنا اضافہ کیا وهو اخر الانبياء من ذريتک کہ وہ آپ کی اولاد میں سے آخری نبی ہیں

اور سلمان کی حدیث میں جو ابن عساکر سے منقول ہے کہ جبرائیل علیہ السلام نبی ﷺ پر نازل ہوئے تو فرمایا کہ آپ کا رب فرماتا ہے کہ اگر میں نے ابراہیم کو اپنا خلیل بنایا ہے تو تجھے اپنا حبیب بنایا ہے اور میری کوئی مخلوق تجھ سے زیادہ معزز نہیں اور میں نے دنیا اور دنیا والوں کو پیدا ہی اس لئے کیا ہے تاکہ میں انھیں بتاؤں کہ میرے دربار میں تیرا کتنا مقام و عزت ہے تو اگر تم نہ ہوتے تو دنیا کی تخلیق نہ ہوتی، سیدی علی وفودی عارف ولی کو اللہ خیر کثیر سے نوازے انھوں نے کیا خوب فرمایا۔

مکن الفتواد لعش هيتا بالجسد هنا النعيم هو النعيم الى الابد روح الوجود خيال من هو احد لولاه ماتم الوجود لمن وجد عيسى و ادم والصلوة جمعهم هم اعين هو نورها لما ورد لو ابصر الشيطان طلعت نوره في وجد ادم كان اول من سجد اولو اوى النمرود نور جماله عبد الجليل مع الخليل ولا عند لكن جمال الله جل فلا يرى الا بتخصيص من الله الصمد

(دل مطمئن و پس اے جسم تو مبارک زندگی گزار ہی نعمت ایسی نعمت ہے جو ہمیشہ رہنے والی ہے جو تن تھا ہو اس کے لئے روح کا پایا جانا ایک تصور ہے اگر آپ نہ ہوتے وجود کا وجود مکمل نہ ہوتا عیسیٰ و آدم اور تمام برگزیدہ ہستیاں یہ آنکھیں ہیں اور آپ ہر آنے والے کی آنکھوں کا نور اگر شیطان حضرت آدم کے چہرے میں آپ کے نور کی چمک دیکھ لیتا تو سب سے پہلے سجدہ ریز ہوتا۔ اور اگر نمرود آپ کے نور جمال کو دیکھ لیتا تو حضرت خلیل کے اللہ کی عبادت میں مشغول ہو جاتا اور ہٹ دھرمی نہ کرتا۔ مگر جمال الہی کسی سے نہیں دیکھا جاسکتا ہاں جسے اللہ بے نیاز خاص کرے۔)

تو اللہ تعالیٰ نے حضرت حوا کو اس لئے پیدا فرمایا تاکہ وہ حضرت آدم سے اور حضرت آدم ان سے سکون حاصل کریں تو جب حضرت آدم ان کے قریب ہوئے تو انھوں نے حضرت حوا پر برکات کا فیضان کر دیا تو حضرت حوا نے ان حسین سالوں میں تین مرتبہ حمل سے چالیس بچے جنے اور حضرت شیث کی تنہا پیدائش اس ہستی کی کرامت تھی جسے اللہ نے سعادت نبوت سے مطلع فرمایا۔ (یعنی نبی مکرم علیہ السلام چونکہ حضرت شیث کی اولاد سے تھے اس لئے حضرت شیث کا تنہا پیدا ہونا آپ کی کرامت تھی)

تو جب حضرت آدم نے وفات پائی اس وقت حضرت شیث اپنی اولاد پر وصی تھے تو پھر حضرت شیث نے حضرت آدم کی وصیت کے مطابق اپنے بیٹے کو وصیت کرتے ہوئے کہا کہ اس نور محمدی کو پاکیزہ عورتوں میں خنک کرنا تو عمدی بھدی یہ وصیت۔

نفل ہوتی رہی حتیٰ کہ اللہ نے اس نور کو عبدالمطلب اور ان کے بیٹے حضرت عبد اللہ تک پہنچا دیا اور اللہ تعالیٰ نے اس نسب شریف کو جاہلیت کی بے حیائی سے پاک رکھا جیسے کہ آپ ﷺ سے احادیث مرضیہ میں آیا ہے حضرت ابن عباس رضی اللہ تعالیٰ عنہما نے کہا جسے بیہقی نے اپنی سنن میں روایت کیا ہے کہ رسول اللہ ﷺ نے فرمایا میری پیدائش رسم جاہلیت کے مطابق نہیں ہوئی بلکہ نکاح اسلام کے مطابق ہوئی ہے علامہ قسطلانی فرماتے ہیں کہ سفاح سین مہملہ کے کسرہ کے ساتھ ہے اور اس کا معنی زنا ہے اور یہاں سفاح کا یہ معنی ہے کہ کوئی مرد کسی عورت سے عرصہ تک ناجائز تعلق قائم کرے اور بعد میں اس سے شادی کرے۔ جیسا کہ رسم جاہلیت تھی۔

ابن سعد اور ابن عساکر ہشام بن محمد بن سائب کلبی سے روایت کرتے ہیں اور سائب اپنے باپ سے کہ میں نے امہات النبی سے سو کے نام لکھے ہیں اور میں نے ان میں سے نہ تو کسی کو بدکار پایا اور نہ ہی میں نے ان میں سے کسی میں جاہلیت کی برائی پائی۔

حضرت علی ابن ابی طالب رضی اللہ عنہما سے مروی ہے کہ نبی ﷺ نے فرمایا کہ میں نکاح سے پیدا ہوا ہوں اور حضرت آدم علیہ السلام کے زمانہ سے لے کر مجھے میرے والدین کے جننے تک میں بذریعہ سفاح پیدا نہیں ہوا۔ اور میں جاہلیت کی برائیوں میں ذرہ بھر ملوث نہیں۔ اسے طبرانی نے اوسط میں روایت کیا اور ابو نعیم اور ابن عساکر نے بھی روایت کیا ہے اور ابو نعیم نے ابن عباس رضی اللہ تعالیٰ عنہما سے مرفوعاً روایت کیا ہے کہ میرے آباء و اجداد میں سے کوئی بھی ایک دوسرے سے بطریق سفاح نہیں ملا۔

اللہ تعالیٰ ہمیشہ مجھے پاک و صاف رکھتے ہوئے پاک پشتوں سے پاک رحموں کی طرف نفل فرماتا رہا اور جب بھی خاندان جدا ہوئے تو میں ان میں سے بہترین خاندان میں ہوتا۔ اور حضرت ابن عباس سے ارشاد باری تعالیٰ وتقلب فی الساجنین کے بارے میں ہے کہ نور محمدی ایک نبی سے دوسرے نبی کی طرف نفل ہوتا رہا حتیٰ کہ تمہیں نبی بنا کر پیدا کیا گیا۔ اسے بزاز نے روایت کیا ہے اور ابو نعیم میں بھی اسی سے ملتی جلتی روایت پائی جاتی ہے اور اس میں اس بات پر تنبیہ ہے کہ آپ علیہ السلام اصلا اب انبیاء کرام سے ہیں اور اس کا یہ مطلب نہیں کہ آپ کے تمام آباء و اجداد انبیاء ہی سے تھے (علیم الصلوٰۃ والسلام) ارشاد باری تعالیٰ ہے من انفسکم ای من

جنسکم رسول تمہارے نفسوں میں سے ہیں یعنی تمہاری جنس سے ظاہر صورت بشری میں تم جیسے ہیں۔ لیکن ہمارے رسول اور ہماری طرف سے مبلغ ہیں۔ جیسا کہ ارشاد باری تعالیٰ ہے۔ قل انما انا بشر مثکم یوحی الی انما الہکم الہ واحد ترجمہ : تم فرما دیجئے ظاہر صورت بشری میں تو میں تم جیسا ہوں مجھے وحی آتی ہے کہ تمہارا معبود ایک ہی معبود ہے۔

اور اس مماثلت میں یہ حکمت ہے کہ ہم جنس ہونا باہمی میل جول کا ذریعہ ہے اور اسی سے باہمی ملاقات میسر آتی ہے اور نظام زندگی میں کمال بھی اسی سے حاصل ہوتا ہے ہم جنس ہونے کی وجہ سے اقتداء میں کماحقہ آسانی ہو جاتی ہے اور اگر فرشتے کو رسول بنا کر بھیجا جاتا اور اسے قوت ملکی سے بھی نوازا جاتا تو بشری کمزوری کے پیش نظر ہم اس کی اتباع سے عاجز ہوتے اس کے برعکس جب انسان رسول ہو تو قول و فعل اور حال و اثر غرض یہ کہ ہر لحاظ سے ان کی اقتداء کی جاسکتی ہے تو آپ ﷺ سب سے بڑے اور جن کی طرف بھیجا گیا ہے کے درمیان حق تعالیٰ سے فیض لے کر اسے مخلوق تک پہنچانے کے لئے رابطہ ہیں۔ کافروں کی ایک بہت بڑی جماعت یہ مطلب نہ سمجھ سکی اور مقصد کھو بیٹھی اور کافر بطور انکار پکار اٹھے ابعت اللہ بشرا و سولا کہ کیا اللہ نے انسان کو رسول بنا کر بھیجا ہے؟

اور یہ کفار کی کم عقلی اور کمال حماقت کی دلیل ہے کہ ایک طرف تو وہ پتھر کو خدا بنانے پر رضامند اور دوسری طرف وہ انسان کا رسول ہونا بعید از عقل سمجھتے، الحاصل رسول کا تشریف لانا بہت بڑی نعمت ہے اور رسول کا انسان ہونا عظیم نوازش و عطیہ ہے اور بعض نے من انفسکم کا معنی من حبس العرب کیا ہے یعنی عربی ہونا اور یہ معنی انسان ہونے کے منافی نہیں اور اللہ تعالیٰ کا یہ ارشاد وما ارسلنا من رسول الا بلسان قومہ کہ ہم نے ہر رسول کو اپنی قوم کا ہم زبان بنا کر بھیجا ہے۔ اور حضرت ابن عباس رضی اللہ تعالیٰ عنہما سے بکثرت اسناد سے مروی ہے کہ عرب کا کوئی قبیلہ ایسا نہیں کہ اس کی نبی ﷺ کے ساتھ قرابت داری نہ ہو چاہے قبیلہ مضر ہو ربیعہ ہو یا یمانیہ ارشاد خداوندی ہے۔

قل لا اسئلكم علیہ اجر الا المودة فی القربی کہ آپ کہہ دیجئے کہ میں تبلیغ پر رشتہ داروں کی محبت کے علاوہ کسی اجر کا خواہاں نہیں۔

امام احمد ابن عباس رضی اللہ تعالیٰ عنہما سے روایت کرتے ہیں کہ قریش کا کوئی ایسا قبیلہ نہ تھا کہ رسول اللہ ﷺ کی ان میں رشتہ داری نہ ہو تو قبیلہ سے

رشتہ داری کے بعد یہ آیت قل لا اسئلكم عليه اجرا الا العتودة فی القرى نازل ہوئی یعنی میرے اور اپنے درمیان صلہ رحمی قائم رکھ اور ایک قرأت میں من انفسکم فا کے فتح کے ساتھ ہے یعنی تمہارے پاس ایسا رسول آیا جو تم میں سے بڑے رتبے والا ہے۔ اسے حاکم نے حضرت ابن عباس رضی اللہ تعالیٰ عنہما سے نقل کیا ہے۔

ابن مردویہ نے حضرت انس رضی اللہ عنہ سے روایت کی حضرت انس فرماتے ہیں کہ رسول اللہ ﷺ نے لقد جاتکم رسول من انفسکم کو تلاوت فرمایا تو حضرت علی ابن ابی طالب رضی اللہ عنہ نے عرض کی یا رسول اللہ ﷺ انفسکم کا کیا معنی ہے تو آپ ﷺ نے فرمایا کہ میں حسب و نسب اور سسرال کے لحاظ سے تم سے نہیں ہوں کہ حضرت آدم سے تاہنوز میرے آباء و اجداد میں سے کوئی بطور سفاح پیدا نہیں ہوا بلکہ تمام کے تمام بذریعہ نکاح پیدا ہوئے۔

امام بیہقی نے دلائل میں حضرت انس رضی اللہ عنہ سے روایت کیا ہے حضرت انس رضی اللہ عنہ نے فرمایا کہ نبی ﷺ نے خطبہ ارشاد فرمایا اور فرمایا کہ میں محمد بن عبد اللہ بن عبد المطلب بن ہاشم بن عبد مناف بن قصی بن کلاب بن مرہ بن کعب بن لوی بن غالب بن فہر بن مالک بن نضر بن کنانہ بن خزیمہ بن مدرکہ بن الیاس بن مضر بن نزار بن معد بن عدنان سے ہوں اور جب بھی لوگوں کے دو قبیلے جلتے رہے تو اللہ تعالیٰ ان دونوں میں سے مجھے ایسے قبیلہ میں منتقل فرماتا رہا۔ میں اپنے والدین سے پیدا ہوا تو مجھ پر جاہلیت کے نانہ کا کوئی دھبہ نہیں تھا میں نکاح سے وجود میں آیا ہوں اور حضرت آدم سے تاہنوز میں سفاح سے نہیں ہوا حتیٰ کہ میں اپنے ماں باپ تک پہنچ گیا میں نفس کے لحاظ سے بھی تم سے بہتر ہوں اور اب کے لحاظ سے بھی تم سے بہتر ہوں۔

اور امام احمد و ترمذی نے حضرت عباس بن عبد المطلب رضی اللہ عنہ سے روایت کرتے ہوئے اسے حسن قرار دیا حضرت عباس فرماتے ہیں رسول اللہ ﷺ نے فرمایا کہ یقین جانئے کہ جب اللہ تعالیٰ نے مخلوق پیدا کی تو مجھے اپنی بہترین مخلوق میں پیدا کیا پھر جب مخلوق گروہوں میں بٹی تو مجھے بہترین گروہ میں رکھا اور پھر جب قبائل پیدا کئے تو مجھے ان میں سے بہترین قبیلہ میں رکھا اور پھر جب نفوس پیدا کئے تو مجھے ان میں سے بہترین نفس میں رکھا اور پھر جب گھر پیدا کئے تو مجھے بہترین گھر میں رکھا تو میں لوگوں سے گھر، نفس، اصل، نسب، ذات اور حسب ہر لحاظ سے بہتر ہوں۔

حکیم ترمذی، طبرانی، ابوالفیم، بیہقی اور ابن مردویہ نے حضرت ابن عمر رضی اللہ تعالیٰ عنہما سے روایت کی ہے ابن عمر فرماتے ہیں کہ رسول اللہ ﷺ نے فرمایا

کہ بالیقین جب اللہ تعالیٰ نے مخلوق کو پیدا فرمایا تو مخلوق میں سے انسان کو پسند فرمایا اور انسان میں سے عربوں کو اور پھر عربوں میں سے قبیلہ مضر کو اور مضر میں سے قریش خاندان کو اور قریش میں سے بنی ہاشم کو اور بنی ہاشم میں سے مجھے چن لیا تو میں بہترین میں بہترین کا بہترین ہوں۔

ابن سعد نے حضرت قتادہ سے روایت کی قتادہ نے کہا کہ ہمیں بتایا گیا کہ نبی ﷺ نے فرمایا کہ جب اللہ نے نبی بھیجا چاہا تو زمین کے باشندوں میں بہترین قبیلہ کا انتخاب کیا تو پھر اس بہترین قبیلہ سے کس آدمی کو رسول بنا کر بھیجتا ہے۔

زین العابدین علی بن حسین رضی اللہ تعالیٰ عنہم سے روایت کی گئی ہے کہ انھوں نے اپنے دادا حضرت علی ابن ابی طالب رضی اللہ عنہ سے عرفاً روایت میں نقل کیا ہے کہ میں آدم کی پیدائش سے چودہ ہزار سال پہلے اللہ کے ہاں ایک نور تھا تو آدم کو پیدا کر کے وہ نور پشت آدم میں رکھ دیا گیا۔ پھر وہ صلب در صلب منتقل (بیہی کریم رضی اللہ عنہ) کے صلب در صلب منتقل ہونے والی حدیث کی تائید میں وہ روایت بھی ہے جس کے مطابق ایک راوی نے کہا کہ میں نے رسول اللہ ﷺ کی طرف ہجرت کی اور میں آپ کی بارگاہ میں اس وقت حاضر ہوا جب آپ جنگ تبوک سے تشریف لا رہے تھے تو میں نے آپ کے چچا عباس کو کہتے ہوئے سنا کہ یا رسول اللہ انی اريد ان امدحک (یا رسول اللہ ﷺ میں آپ کی مدح کرنا چاہتا ہوں تو آپ نے فرمایا ٹھیک ہے اللہ تعالیٰ تمہاری زبان کو غلط بیانی سے بچائے رکھے تو پھر حضرت نے اپنے وہ اشعار پڑھے۔ جن میں صلب در صلب منتقل ہونے کی تائید ہے۔ یہی آیات خرم کے بھائی جریر بن اوس سے خرم کی طرح ہی مروی ہیں۔ (بحوالہ

اجتباب ج ۲ ص ۴۴) ہوتے عبد المطلب کی صلب آکر ٹھہر گیا اور ایسے ہی قاضی عیاض نے شفاء میں بلا سند ابن عباس رضی اللہ تعالیٰ عنہما سے نقل کیا ہے کہ قریش خاندان جریر اپنے بھائی کے ہمراہ بارگاہ رسالت میں حاضر ہوا اور ابن عبد اللہ نے کہا کہ جریر نے رسول اللہ ﷺ کی طرف ہجرت کی تو وہ اس وقت بارگاہ رسالت میں پہنچے جب آپ جنگ تبوک سے واپس تشریف لا رہے تھے اور حلقہ بگوش اسلام ہوئے تخلیق آدم سے دو ہزار سال پہلے اللہ کے ہاں نور تھا تو یہ نور سبحان اللہ کا ورد کرتا تو ملائکہ بھی یہی ورد کرتے تو پھر جب اللہ تعالیٰ نے حضرت آدم کو پیدا کیا تو یہ نور ان کی پشت میں ڈال دیا گیا تو رسول اللہ ﷺ فرماتے ہیں کہ پھر مجھے اللہ تعالیٰ نے زمین کی طرف پشت آدم میں اتارا پھر پشت ابراہیم میں ڈال دیا گیا اور اللہ تعالیٰ ہمیشہ اسی طرح مجھے معزز پشتوں اور پاکیزہ ارحام میں منتقل فرماتا رہا حتیٰ کہ مجھے

پاکیزہ والدین سے پیدا کیا اور میرے آباء و اجداد میں سے کوئی بھی بدکاری میں ملوث نہیں ہوا۔

اور کسی شاعر نے اس کی بڑی عمدہ ترجمانی کی ہے۔

حفظ	الامہ	کرامتہ	لمحمد
ابا	الامجد	صونا	لاممہ
ترکوا	السفاح	للم	بصبهم
من	ادم	الی	ایہ

اللہ تعالیٰ نے کرامتہ محمدیہ کی وجہ سے آپ کے بزرگ آباء و اجداد کو آپ کے نام کی تمکبانی کے لئے محفوظ رکھا حضرت آدم سے آپ کے والد اور والدہ تک نہ تو وہ بدکاری کے قریب پھٹکے اور نہ ہی انھیں عار و شرمندگی کا سامنا کرنا پڑا۔

بخاری میں حضرت ابو ہریرہ رضی اللہ عنہ سے مروی ہے فرماتے ہیں کہ رسول اللہ صلی اللہ علیہ وسلم نے فرمایا کہ مجھے قرناً بقرن انسان کی بہترین شاخوں میں بھیجا گیا حتیٰ کہ میں نے جس شاخ میں ہونا تھا میں اسی سے ہوں سخاوی فرماتے ہیں کہ رسول اللہ صلی اللہ علیہ وسلم اولین و آخرین اور ملائکہ مقربین کے سردار تمام مخلوق کی سند اور رب العالمین کے حبیب ہیں اور قیامت کے دن شفاعت عظمیٰ کے مالک ابوالقاسم ابو ابراہیم محمد بن عبد اللہ بن عبد المطلب کا ہی طرہ امتیاز ہے اور آپ کا اسم گرامی شبیب الحمد (یعنی حمد کے سفید جھنڈا والا) ہے کہتے ہیں کہ آپ کو عبد المطلب اس لئے کہتے ہیں کہ جب آپ کے والد ہاشم مکہ میں قریب المرگ ہوئے تو انھوں نے اپنے بھائی مطلب کو کہا کہ میرے بیٹے عبد (بختیجہ) کو سنبھال لینا اور بعض نے عبد کہنے کی یہ وجہ بتائی کہ جب ان کا چچا انھیں اپنے پیچھے خستہ حال میں مکہ لایا جو راستے میں پوچھتا کہ یہ کون تو وہ شرم کے مارے (ابن اخی) بھتیجہ کہنے کے بجائے عبدی۔ یعنی میرا غلام کہتا۔ گھبرا کر ان کی حالت سنوار کر پھر بتایا کہ یہ میرا بھتیجا ہے۔

عبد المطلب عرب کا پہلا آدمی ہے جس نے سیاہ خضاب استعمال کیا اور اس کی عمر ۱۳۰ (ایک سو چالیس) سال ہوئی اور یہ ہاشم کا بیٹا تھا اور ہاشم کا اصل نام عمرو تھا اور اسے ہاشم اس لئے کہا جاتا ہے کہ وہ زمانہ قحط میں اپنی قوم کو شرید بنا کر کھلاتا اور ہاشم عبد مناف بن قصی کا بیٹا ہے اور قصی قصی کی تصغیر ہے دور ہونے کے معنی میں ہے اور اسے قصی اس لئے کہتے کہ وہ جب ان کی والدہ حاملہ ہو کر بلاء قضاہ میں چلی گئی تو اس وقت وہ اپنے قبیلہ سے دور ہو گئے۔ قصی کلاب کے بیٹے تھے۔ کلاب یا

تو مصدر سے منقول ہے اور مکالبہ کے معنی میں ہے۔ جیسے کہا جاتا ہے کہ میں نے دشمن سے اعلانیہ دشمنی اور اسے سخت تنگ کیا۔

کلاب کلب کی جمع ہے کیوں کہ عرب اس سے کثرت مراد لیتے جیسے کہ عرب درندوں کے نام پر بچوں کا نام رکھتے۔ کسی اعرابی سے پوچھا گیا کہ تم اپنے بیٹوں کے نام برے کیوں رکھتے ہو مثلاً کلب (کتا) ذب (بھیڑا) وغیرہ اور اپنے غلاموں کے نام اچھے کیوں رکھتے ہو۔ جیسے مثلاً مروان (رزق دیا ہوا) مراح (نفع بخش) تو اس نے جواب دیتے ہوئے کہا کہ ہم اپنے بیٹوں کے نام دشمنوں کے لئے رکھتے ہیں اور غلاموں کے اپنے لئے ان کا مقصد یہ ہوتا ہے بیٹے دشمنوں کے لئے ہتھیار اور ان کے سینوں میں تیروں کی طرح پیوست ہوں اس لئے بیٹوں کے لئے یہ نام پسند کرتے ہیں۔ کلاب مرہ کا بیٹا ہے۔ مرہ میں میم پر پیش ہے اور راء کی شد ہے اور مرہ کعب کا بیٹا ہے اور کعب پہلا آدمی ہے جس نے جمعہ کے دن کا نام عربہ رکھا اور وہ اس دن خطاب کرتا اور قریش اسے سننے کے لئے جمع ہوتے۔

اور اسی نے سب سے پہلے "اما بعد" کا لفظ استعمال کیا اور وہ اکثر اپنے خطبے میں نبی صلی اللہ علیہ وسلم کی تشریف آوری کے متعلق بتاتا اور یہ بھی بتاتا کہ وہ میری اولاد میں سے ہوں گے اور لوگوں کو آپ کی اتباع کا حکم دیتا اور پھر یہ شعر پڑھتا۔

بالمستی شامد لحواء دعوتہ
حن العشرۃ تنفی الحق خذلان
اے کاش میں آپ کے کلمہ حق کی دعوت کے وقت موجود ہوتا۔
جب آپ کی قوم حق کا انکار کرتے ہوئے آپ کو چھوڑ دے گی۔

کعب لوی کے بیٹے ہیں (لوی لائی کی تصغیر ہے) لوی غالب بن فہر کے بیٹے ہیں فہر میں فاء کا کسروہ ہے اور فہر کا نام قریش ہے یا قریش لقب ہے اور فہر نام اور قریش کا سلسلہ نسب یہاں تک پہنچتا ہے اور جو ان کی اولاد سے نہیں وہ قریشی نہیں بلکہ کنانی ہے قریش کے نسب بیان کرنے والے اس پر متفق ہیں اور یہی اصح ہے فہر مالک بن فہر کے بیٹے ہیں بعض نے کہا ہے کہ فہر نام نہیں بلکہ ان کے چرے کی تروتازگی کی وجہ سے ان کا لقب ہے اور نام قیس ہے اور اکثر کے نزدیک یہ جامع قریش ہیں اور قیس کنانہ کا بیٹا ہے کنانہ میں کاف کا کسروہ (زیر) ہے اور وہ قبیلہ کے باپ ہیں۔ اور خزیمہ کے بیٹے ہیں۔ اسم مصغور ہے خاء اور زاء کے ساتھ اور یہ مدرکہ کا بیٹا ہے اور مدرکہ الیاس کا انباری کہتا ہے کہ الیاس ہمزہ کا کسورہ اور قطعی ہے اور بعض نے

کہا کہ ہمزہ مفتوحہ اور وصلی ہے اور قاسم بن ثابت کا بھی یہی قول ہے۔ اور الیاس رجاء بمعنی امید کی ضد ہے اور یہ مشہور و معروف نبی کا نام ہے اور اس میں لام تعریف کا ہے سبیلی کہتے ہیں کہ یہ قول اصح ہے اور یہ بھی مذکور ہے کہ الیاس اپنی پشت میں نبی مکرم ﷺ کا حج کا تلبیہ سنتے اور اس لئے یہ بھی مذکور ہوا کہ آپ ﷺ ان کے بارے میں فرماتے کہ الیاس کو برا مت کہو کیوں کہ وہ مومن تھا۔ سبیلی نے اسے اپنی کتاب روضہ میں نقل کیا ہے اور زبیر سے یہ منقول ہے کہ الیاس بن اسماعیل کو اپنے آباء و اجداد کے طرز زندگی کی تبدیلی کی وجہ سے برا سمجھتے وہ اپنی قوم میں کھڑے ہو کر وعظ تبلیغ کرتے اور انھیں اپنا ہم عقیدہ بنا لیتے لوگ آپ پر اتنا خوش تھے کہ ان کے بعد کسی پر بھی اتنے خوش نہیں ہوئے وہ پہلے آدمی ہیں جس نے سب سے پہلے بیت اللہ میں اونٹ بطور ہدی بھیجا۔ اہل عرب ہمیشہ آپ کی اہل علم کی طرح تعظیم کرتے۔ الیاس مضر کے بیٹے تھے۔ مضر عمر کی طرح ہے اور ان کو مضر اس لئے کہا جاتا کہ وہ نہایت حسین و جمیل تھے جو بھی ان کے حسن و جمال کو دیکھتا اسے دلی مسرت ہوتی اور خوش آواز بھی تھے۔ اتفاقاً ایک مرتبہ وہ اونٹ سے گر گئے اور بازو ٹوٹ گیا۔ وہ درد کے مارے دایداہ دایداہ پکارنے لگے تو اونٹ ان کی خوش آوازی کی وجہ سے وجد میں آگیا اور عرب میں حدی کا آغاز اسی سے ہوا (حدی وہ گیت ہے جسے شتر بان اونٹ کو مانوس کرنے کے لئے گاتے ہیں) اور حق و سچ ہے کہ وہ پہلے حدی خوان ہیں اور یہ انہی کا قول ہے کہ من یزدع شوا یحصد نلستہ و خیر الخیر اعجلہ کہ جو برائی کا بیج بوتا ہے وہ ندامت کا پھل کاتا ہے۔ جو نیکی جلدی کی جائے وہی بہترین ہے اور حضرت ابن عباس رضی اللہ تعالیٰ عنہما سے مروی ہے کہ مضر اور ان کے بھائی ریحہ کو برا مت کہو کیوں کہ یہ دونوں ملت ابراہیمی پر مسلمان تھے بلکہ ابن عباس رضی اللہ تعالیٰ عنہما سے یہ بھی مروی ہے کہ ان دونوں کے ساتھ خزیمہ جن کا ذکر گزرا سعد عدنان اود قیس تمیم اسد اور ضبہ کو بھی مت برا کہو کیوں کہ ان سب کی وفات حضرت ابراہیم علیہ السلام کی ملت پر ہوئی ہے لہذا ان کا تذکرہ ایسے کیا کرو جیسے مسلمانوں کا تذکرہ کیا جاتا ہے۔ مضر نزار کے بیٹے ہیں اور نزار نذر سے ماخوذ ہے اور نذر کا معنی قلیل ہے۔ کیوں کہ یہ بھی یکتائے زمانہ تھے۔ بعض نے کہا کہ انھیں نزار اس لئے کہتے ہیں کہ جب ان کی پیدائش ہوئی تو ان کے والد نے ان کی آنکھوں کے درمیان نور محمد ﷺ کے نظارے دیکھے تو انھیں انتہائی خوشی ہوئی پھر اور اسی خوشی میں عرصہ وارز تک لوگوں کو بکثرت کھانا کھلاتے رہے اور کہتے کہ اتنا

عرصہ جو اتنا کھانا کھلایا گیا اس بچے کے مقابلے میں نزار ہے (کم ہے) اور نزار معد (میں) اور عین کی فتح اور تشدید دال کے ساتھ ہے) کے بیٹے مروی ہے کہ جب بخت نصر نے ملک عرب پر حملہ کیا تو اللہ تعالیٰ نے اس وقت کے بنی اسرائیل کے نبی ارمیا علیہ السلام کو وحی کی کہ وہاں معد ہے اسے وہاں سے نکال کر شام لے آؤ اور اس کی حفاظت کرو۔ کیوں کہ ان سے خاتم النبیین حضرت محمد ﷺ پیدا ہوں گے تو ارمیا نبی علیہ السلام نے قبیل ارشاد فرمائی اور معد کی اولاد کی حد میں یا چالیس تک بتائی گئی ہے انھوں نے موسیٰ علیہ السلام کی فوج پر شب خون مار کر انھیں لوٹ لیا تو موسیٰ ان کے لئے بددعا مانگنے لگے تو اللہ تعالیٰ نے انھیں ان کے لئے بددعا کرنے سے منع فرمایا اور اس طرح بھی منقول ہے کہ اللہ دعا فلم یجب حتی فعلوا فلک ثلاثا کہ حضرت موسیٰ علیہ السلام نے دعا کی اور قبول نہ ہوئی تین مرتبہ ایسے ہی ہوا تو آپ نے بارگاہ ایزدی میں عرض کی کہ اے پروردگار میں نے شب خون مارنے والی قوم کے لئے بددعا کی ہے تو نے اسے شرف قبولیت کیوں نہیں بخشا تو اللہ تعالیٰ نے فرمایا کہ جس قوم کے لئے تم نے بددعا کی ہے اس میں میرے پسندیدہ نبی آخر الزمان جلوہ افروز ہوں گے معد عدنان کے بیٹے ہیں اور عدنان میں عین پر فتح ہے یہاں تک آپ کے سلسلہ نسب شریف میں اتفاق ہے۔ عدنان سے اوپر سلسلہ نسب میں بکثرت اقوال ہیں جن میں بہت اختلاف ہے اسی لئے مروی ہے کہ جب آپ ﷺ نسب بیان فرماتے ہوئے عدنان تک پہنچتے تو رک جاتے اور فرماتے کہ نسب بیان کرنے والوں نے جھوٹ کہا ہے۔ ارشاد خداوندی ہے کہ جب ان کے درمیان اور بھی بہت سی قومیں ہو گزری ہیں) حضرت ابن عباس رضی اللہ تعالیٰ عنہما فرماتے ہیں کہ اگر اللہ چاہتا تو آپ کو ان کا علم عطا فرماتا۔ ابن دجیہ فرماتے ہیں کہ علماء کا حضور علیہ السلام کا عدنان تک نسب بیان کرنے اور اس سے تجاوز نہ کرنے پر اجماع ہے اور اجماع علماء دلیل شرعی ہے۔

اور مسند فردوس میں حضرت ابن عباس رضی اللہ تعالیٰ عنہما سے مروی ہے کہ آپ ﷺ معد بن عدنان تک نسب بیان فرماتے اور تجاوز نہ فرماتے بلکہ رک کر فرماتے کہ نسب بیان کرنے والوں نے جھوٹ لیا ہے۔

سبیلی فرماتے ہیں کہ اس حدیث کے بارے میں اصرار یہ ہے کہ یہ ابن مسعود رضی اللہ عنہ کا قول ہے جیسے کہ کسی نے کہا ہے کہ جب ابن مسعود رضی اللہ عنہ یہ آیت مبارکہ پڑھتے۔

إلهم باتكم نباء الذين من قبلكم قوم نوح و عاد و ثمود و الذين من بعلمهم لا يعلمهم
الا الله

(ترجمہ) کیا تمہیں ان کی خبریں نہ آئیں جو تم سے پہلے تھی نوح کی قوم اور عاد اور ثمود اور جو ان کے بعد ہوئے انہیں اللہ ہی جانے۔ (پارہ نمبر ۳۳ رکوع ۳۴ آیت ۹)
تو پھر فرماتے کہ نسب بیان کرنے والوں نے جھوٹ کہا ہے کہ علم نسب والے تو لوگوں کو نسب جاننے کا دعویٰ کرتے ہیں حالانکہ قرآن پاک میں ان کے علم نسب جاننے کی نفی ہے۔

اور سیدنا عمر فاروق رضی اللہ عنہ سے مروی ہے کہ جب آپ سلسلہ نسب بیان فرماتے تو صرف عدنان تک بیان کرنے کے بعد فرماتے اس سے اوپر کا سلسلہ نسب ہمیں معلوم نہیں۔

اور ابن عباس رضی اللہ تعالیٰ عنہما سے مروی ہے کہ عدنان و اسماعیل علیہ السلام کے درمیان تیس واسطے ہیں جن کا علم نہیں۔

اور عروہ بن زبیر رضی اللہ عنہ سے مروی ہے کہ ہمیں کوئی ایک آدمی بھی ایسا نہیں ملا جو معد بن عدنان کے بعد کا سلسلہ نسب جانتا ہو حضرت امام مالک رضی اللہ عنہ سے ایک آدمی کے بارے میں دریافت کیا گیا جو آدم علیہ السلام تک سلسلہ نسب بیان کرتا ہے تو آپ نے اس پر ناپسندیدگی کا اظہار فرماتے ہوئے فرمایا کہ اسے یہ نسب نامہ کس نے بتایا؟

اور انبیاء علیہم السلام کے سلسلہ نسب کے بارے میں بھی ان سے اسی طرح مروی ہے 'عبد المطلب کے بیان کردہ فضائل میں سے پہلی فضیلت یہ بیان کی گئی ہے کہ جب اصحاب فیل مکہ مکرمہ پر حملہ آور ہوئے تو فرش حرم کعبہ کو چھوڑ کر باہر چلے گئے اور عبد المطلب نے یہ کہتے ہوئے

والله لا اخرج من حرم الله ابني العز في غيره وابني سواه عنه کہ خدا کی قسم کہ میں عزت کی تلاش میں حرم سے غیر حرم میں نہیں جاؤں گا اور نہ ہی حرم کے علاوہ کسی اور کی پناہ میں جاؤں گا حرم ہی میں رہے حتیٰ کہ آپ کا امیر لشکر کے ساتھ جو معاملہ مطلوب تھا اس کے لئے آپ حرم سے باہر آئے اور یہی وہ عظیم جرات و استقامت تھی جس کی وجہ سے آپ شاہ حبشہ اور اس کی قوم کے نزدیک صاحب و جاہت و عزت ٹھہرے اور اللہ تعالیٰ نے حبشیوں کو ہلاک کر کے ان سے اپنے گھر کو بچا لیا اور اسی جرات مردانگی کا مظاہرہ کرتے ہوئے عبد المطلب نے باشندگان حرم کو خوف و

ہراس سے بچا لیا اور عبد المطلب کے چچا مطلب کی فوتگی کے بعد لوگوں کی مہمان نوازی اور آب زمزم پلانے کا عمدہ بھی انہیں کے پاس رہا اور عبد المطلب اس خدمت کے سرانجام دینے میں اپنے آباء و اجداد سے سبقت لے گئے اس لئے ان کی قوم میں انہیں ایسا شرف حاصل ہوا جو ان کے آباء و اجداد کو حاصل نہ تھا اور اس خدمت میں کوئی آپ کا ہم پلہ نہیں ان کی قوم ان سے محبت کرتی اور اپنی قوم میں انہیں بڑا بلند مقام حاصل تھا وہ ہدایات دینے اور تنبیہات کرتے تو قوم بخوشی ان پر اس پیرا ہوتی اسلام سے قبل جاہلیت کے زمانہ میں رواج تھا حسب توفیق سال بھر اپنے مال سے کچھ حصہ نکال کر جمع کرتے جس سے ان کے پاس کافی رقم جمع ہو جاتی اور اس سے وہ موسم حج کے لئے غلہ اور انگوروں کے رس کے لئے خشک انگور خریدتے اور غریاء و مساکین اور دیگر لوگوں کو اتنا کھلاتے پلاتے کہ موسم حج میں ہی اس جمع شدہ رقم کو خرچ کر کے ختم کر ڈالتے اس رسم و رواج کو عربی میں رفاہہ کہتے ہیں۔

نبی مکرم صلی اللہ علیہ وسلم سے مروی ہے آپ فرماتے کہ میں دو ذبحوں کا بیٹا ہوں اور آپ اس سے دادا اسماعیل علیہ السلام اور والد عبد اللہ رضی اللہ عنہ مراد لیتے ہیں۔ اور طبرانی نے اس واقعہ مشہورہ کو بطریق ابن وہب اسامہ بن زید سے اور اسامہ نے زہری اور زہری نے قیس بن زونیم سے روایت کیا ہے کہ عبد اللہ ابن عباس رضی اللہ عنہ نے فرمایا کہ عبد المطلب نے نذر مانی کہ اگر اس کے دس لڑکے ہو گئے تو وہ ان میں سے ایک راہ خدا میں قربانی کرے گا تو جب بفضلہ تعالیٰ دس بیٹے پورے ہو گئے تو اس نے قربانی کے لئے قرعہ اندازی کی تو عبد اللہ کے نام قرعہ نکلا جو عبد المطلب کو بہت پیارے تھے پھر عبد المطلب نے کہا کہ اے اللہ میں عبد اللہ اور سو اونٹوں میں قرعہ اندازی کرتا ہوں تو پھر جب قرعہ اندازی کی گئی تو قرعہ سو اونٹوں کے نام نکلا۔

اور زبیر بن بکار سے مروی ہے کہ عبد المطلب نے سو اونٹ قربان کر کے چھوڑ دئے اور لوگ انہیں لے اڑے۔

سخاوی کہتے ہیں کہ جاہلیت کے زمانے میں انسان کی دیت دس اونٹ مقرر تھے اور اس نذر کے بعد مسلمانوں میں انسان کی دیت سو اونٹ مقرر ہوئے۔

اس لئے اس قرعہ اندازی میں عبد المطلب دس دس کا اضافہ کرتے رہے جب تعداد سو تک پہنچی تو قرعہ اونٹوں کے نام نکلا۔ امام قسطلانی کہتے ہیں کہ نذر ماننے کی

وجہ حضرت عبداللہ رضی اللہ عنہ کے والد عبدالمطلب کا زمزم کے کنویں کو کھودنا تھا کیوں کہ جب قبیلہ جرہم کے عمرو بن حارث اور اس کی قوم نے حرم خدا میں ظلم و ستم کا بازار گرم کیا تو اللہ تعالیٰ نے ان پر ایسی قوم (بنو مکرد بنو خزاعہ) کو مسلط کیا جنہوں نے قبیلہ جرہم کو مکہ مکرمہ سے نکال دیا تو عمرو بن حارث نے جاتے وقت ساز و سامان لے کر اسے زمزم میں ڈال کر انتہائی مبالغہ آمیز انداز میں اسے زمین کے برابر کھودا دیا اور اپنی قوم لے کر یمن کی طرف بھاگ نکلا تو اس وقت سے زمزم کا پتہ نہ چلتا تھا اور بذریعہ خواب عبدالمطلب سے حجاب اٹھایا گیا اور عبدالمطلب نے اسے معلوم کر لیا اور کچھ نشانات کی روشنی سے کھودنے کی کوشش کی مگر قریش نے زمزم کھودنے سے منع کر دیا۔ یہی نہیں بلکہ کچھ نادانوں نے انھیں انتہائی تکلیف پہنچائی جس کی وجہ سے کڑے امتحان سے دوچار ہونا پڑا اس وقت صرف ان کا ایک لڑکا حارث تھا تو اس وقت عبدالمطلب نے نذر مانی اگر میرے دس لڑکے ہو کر معاون بنیں تو میں ان میں سے ایک خدا کی راہ میں قربان کر دوں گا۔ پھر عبدالمطلب نے زمزم کی کھدائی کی جس سے ان کی عزت و وقار میں بڑا اضافہ ہوا۔

برقی نے حضرت آمنہ کے ساتھ حضرت عبداللہ کے نکاح کا واقعہ ذکر کیا ہے کہ ان کے دادا یمن کے رؤساء میں سے کسی رئیس کے پاس ٹھہرے ہوئے تھے۔ اچانک ایک پادری آگیا تو اس پادری نے کہا مجھے اپنا سینہ دیکھنے کی اجازت دیجئے تو انہوں نے کہا کہ لیجئے یہ حاضر ہے تو پادری نے کہا کہ میں نبوت و بادشاہی دیکھتا ہوں اور وہ دو منافوں میں ہے ایک عبد مناف بن قصی اور دوسرا عبد مناف بن زہرہ تو جب عبدالمطلب سفر سے واپس لوٹے اپنے بیٹے عبداللہ کو لے جا کر ان کا نکاح آمنہ بنت وہب بن عبد مناف بن زہرہ بن کلاب بن مرہ سے کر دیا اور خود آمنہ کی چچا زاد بہن ہالہ بنت اہیب بن عبد مناف بن زہرہ بن کلاب بن مرہ سے نکاح کر لیا۔

کعب احبار کہتے ہیں کہ اس نکاح کی وجہ سے اللہ تعالیٰ نے حضرت آمنہ کو ایسا نور، شان، شوکت، وقار حسن و جمال اور کمال عنایت کیا کہ انھیں قوم کی سیدہ کے نام سے پکارا جانے لگا۔

عرصہ تک نور محمدی عبداللہ کی پیشانی میں چمکتا رہا پھر اللہ تعالیٰ نے اسے والدہ کے شکم میں چلے جانے کا حکم دیا۔

امام بیہقی نے اپنی کتاب دلائل میں بطریق زہری روایت کیا ہے وہ فرماتے ہیں کہ حضرت عبداللہ قریش کے نوجوانوں میں حسین ترین نوجوان تھے ان کا عورتوں کے

ایک مجمع سے گذر ہوا تو ان میں سے ایک عورت نے کہا اے قریش خواتین تم میں سے کون ہے جو اس نوجوان سے شادی کرے اس کی پیشانی میں چمکتے نور کا شکار کرے۔ راوی کہتے ہیں کہ حضرت آمنہ اس سے شادی کر کے رسول اللہ صلی اللہ علیہ وسلم کے حمل سے حاملہ ہوئیں۔

ابن عبدالبر کہتے ہیں کہ جب عبداللہ نے حضرت آمنہ سے نکاح کر لیا تو اس وقت تیس سال کی عمر کے نوجوان تھے اور بعض نے کہا کہ اس وقت وہ پچیس سال کے تھے اور بعض نے اٹھارہ سال عمر بتائی ہے۔ اور امام سخاوی نے اس کو راجح کہا ہے۔

اور خطیب بغدادی حافظ نے سہل بن عبداللہ تشری سے روایت کی ہے سہل فرماتے ہیں کہ جب اللہ تعالیٰ نے حضرت محمد صلی اللہ علیہ وسلم کو ان کی والدہ کے شکم مبارک میں منتقل کرنا چاہا تو ماہ رجب کی جمعہ کی رات تھی تو اس وقت کو اللہ تعالیٰ نے جنت کے دار و دروازے کھول دیے کہ جنت کے دروازے کھول دیے جائیں اور ایک منادی کرنے والا آسمانوں اور زمینوں میں منادی کرے کہ وہ نور مخزون (خزانہ) و مکنون (پوشیدہ) جس سے ہادی کائنات صلی اللہ علیہ وسلم جلوہ افروز ہوں گے آج رات اپنی والدہ کے شکم مبارک میں قیام پذیر ہوا اور جب اس کی مدت تخلیق مکمل ہوگی تو وہ لوگوں کے لئے نذیر بن کر تشریف لائیں گے اور زبیر بن بکر سے منقول ہے کہ یہ استقرار حمل جمیرۃ الوسطی کے پاس شعب ابو طالب میں ایام تشریق میں ہوا۔

اور واقدی وہب بن دمعہ کے طریق سے اور وہب اپنی چھوٹی سے روایت کرتے ہیں وہ کہتے ہیں کہ ہم سنا کرتے تھے کہ آمنہ کہتی تھیں کہ جب رسول اللہ صلی اللہ علیہ وسلم ان کے شکم میں تھے تو مجھے حاملہ ہونے کا احساس تک نہیں ہوا اور نہ ہی مجھے کچھ بوجھ محسوس ہوا جیسے حاملہ عورتیں محسوس کرتی ہیں البتہ مجھے اتنا معلوم تھا کہ میرا ماہواری خون نہیں آرہا اور کبھی یہ بھی فرماتیں کہ میں نیم خوابی میں تھی کوئی میرے پاس آیا تو اس نے مجھ سے سوال کیا کہ کیا تجھے معلوم ہے کہ تو حاملہ ہے تو میں نیم خوابی میں شاید اس طرح کہہ رہی تھی کہ مجھے کچھ معلوم نہیں تو اس نے بشارت دیتے ہوئے کہا کہ تجھے معلوم ہونا چاہئے کہ تو اس امت کے سردار اور نبی سے حاملہ ہے اور یاد رکھنا اس کا نام محمد صلی اللہ علیہ وسلم رکھنا اور یہ مکالمہ کا دن سوموار کا دن تھا۔

اور ابن حبان نے اپنی صحیح میں عبداللہ بن جعفر کی حدیث میں آپ کی رضاعی

والدہ حلیمہ سعدیہ سے روایت کی ہے کہ حضرت آمنہ رضی اللہ تعالیٰ عنہا نے انھیں بتایا کہ میرے اس بیٹے کی بڑی شان ہے۔ جب یہ میرے شکم میں تھا تو میں نے نہ تو اس سے زیادہ ہلکا پھلکا حمل کبھی دیکھا اور نہ ہی اس سے زیادہ عظیم بابرکت۔ پھر میں نے ایک چمکتا ہوا نور دیکھا گویا کہ مجھ سے ایک ستارہ نمودار ہوا اور جب میں نے اسے جنم دیا تو اس کی روشنی سے ملک شام میں مقام بصری میں اونٹوں کی گردنیں روشن و منور ہو گئیں پھر ان کی ولادت عام بچوں جیسی نہ تھی بلکہ بوقت ولادت زمین پر سجدہ ریز ہو کر سر آسمان کی طرف اٹھالیا۔

اور صحیح ابن حبان مستدرک حاکم، مسند احمد وغیرہم نے عریاض بن ساریہ سلمیٰ سے روایت کیا وہ فرماتے ہیں کہ رسول اللہ ﷺ نے فرمایا کہ میں اللہ کے ہاں ام الکتاب میں اس وقت بھی خاتم النبیین تھا جب آدم علیہ السلام خیر میں تھے اور میں تمہیں بتانا چاہوں گا کہ میں اس سے قبل حضرت ابراہیم علیہ السلام کی دعا ہوں اور وہ بشارت ہوں جو میرے بھائی عیسیٰ علیہ السلام نے اپنی قوم کو دی اور میں وہ عظیم نور ہوں جسے میری والدہ نے میری پیدائش کے وقت نکلتے دیکھا جس سے ملک شام کے محلات روشن ہو گئے۔

سخاوی لفظ بصری کی تحقیق کرتے ہوئے فرماتے ہیں کہ مشائخ کہتے ہیں کہ اسے بصری یا کے پیش اور صاد کے سکون کے ساتھ جسلی کی طرح پڑھا جائے یعنی انھوں نے اپنی ظاہری آنکھوں کے ساتھ شام کے محلات دیکھے۔

راوی کہتے ہیں کہ بصری دمشق کے راستے مشرقی جانب پہلا مشہور شہر ہے کہ حجاز کی طرف سے اس کی سرحد قصبہ حوران سے آتی ہے۔ بصری اور شام کے درمیان دو منزلوں کا فاصلہ ہے۔

ایک روایت میں ہے کہ نور محمدی ﷺ سے مشرق و مغرب روشن ہو گئے اور ایک روایت میں ارض کا لفظ ہے یعنی ساری زمین روشن ہو گئی تو مشرق و مغرب اور زمین بصری بھی آگیا اس کے باوجود خصوصیت سے بصری کے ذکر کرنے میں یہ نکتہ ہے کہ آپ ﷺ بنفس نفیس بصری تک ہی تشریف لے گئے اس سے آگے تشریف نہیں لے گئے اس لئے بطور خاص بصری کا ذکر کیا گیا۔

اور بعض نے کہا ہے کہ مذکورہ اشارہ شام کو آپ کی نور نبوت سے خاص کرنے کی طرف ہے کیوں کہ شام تک آپ کی ظاہری حکومت ہوگی جیسے کہ سابقہ کتب میں مذکور ہے کہ حضرت محمد رسول اللہ ﷺ کی جائے پیدائش مکہ مکرمہ مقام ہجرت

یثرب (مدینہ منورہ) اور حکومت شام تک ہوگی۔

تو مکہ مکرمہ سے حضرت محمد ﷺ کی ابتدا ہوئی اور شام تک انتہا اور اسی لئے نبی کریم ﷺ کو بیت المقدس تک سیر کرائی گئی بیت المقدس شام کا ہی ایک حصہ ہے جیسے کہ قبل ازیں آپ کے جد امجد حضرت ابراہیم علیہ السلام نے شام کی طرف ہجرت فرمائی تھی بلکہ بعض اسلاف نے تو یہاں تک کہہ ڈالا کہ ہر نبی کی بعثت شام ہی سے ہوتی ہے اور اگر کسی کی بعثت شام سے نہیں تو اس نے شام کی طرف ہجرت ضرور کی ہے اور آخر زمانہ میں علم و ایمان کا مرکز بھی شام ہی ہوگا تو اس لئے ملک شام میں آپ کے نور نبوت کی ضیا پاشیاں دوسرے ممالک کی نسبت شام میں زیادہ ظہور پذیر ہوں گی۔ بوقت حمل یا بوقت ولادت نور کے ظہور میں جو اختلاف روایات ہے اگرچہ ولادت باسعادت کے وقت نور کے ظہور والی روایات اتصال کی وجہ سے ترجیح ہے تاہم دونوں وقتوں میں نور کے ظہور میں کوئی ممانعت نہیں۔

حاصل کلام یہ ہے کہ اس نور سے اس نور کی طرف اشارہ ہے جو نور آپ اہل زمین والوں کی راہنمائی کے لئے لے کر آئیں گے اور اس طرف بھی اشارہ ہے کہ جہاں تک وہ نور محمدی منور ہوا وہاں تک اور کائنات کے طول و عرض میں آپ کی امت کی حکومت اور آپ کا دین پھیلے گا۔ طول و عرض کی وسعت جنوب و شمال سے زیادہ یعنی کائنات کے طول و عرض اور جنوب و شمال میں اس نور نبوت کی وجہ سے شرک و کفر ای کے اندھیرے چھٹ جائیں گے جیسے کہ ارشاد باری تعالیٰ ہے۔

قل جئناکم من اللہ نور و کتب مبین یھدی بہ اللہ من اتبع رضوانہ سبیل السلام و یخرجہم من الظلمات الی النور بلخندہ الی صراط مستقیم پ ۶، ع ۷، آیت ۱۵

(ترجمہ) بے شک اللہ کی طرف سے ایک نور آیا اور روشن کتاب اس سے ہدایت دیتا ہے اسے جو اللہ کی مرضی پر چلا سلامتی کے راستے اور انھیں اندھیروں سے روشنی کی طرف لے جاتا ہے اپنے حکم سے انھیں سیدھی راہ دکھاتا ہے۔

نیز ارشاد باری تعالیٰ ہے۔

لِّلَّذِینَ اٰمَنُوْا بِهِ وَعَزَّرُوْهُ وَنَصَرُوْهُ وَاتَّبَعُوا النُّوْرَ الَّذِیْ اَنْزَلَ مَعَهُ اَوَّلٰئِکَ هُمُ الْمُفْلِحُوْنَ (بارہ نمبر، رکوع نمبر ۹، آیت ۱۵)

(ترجمہ) تو وہ جو ان پر ایمان لائیں اور اس کی تعظیم کریں اور اسے مدد دیں اور اس نور کی پیروی کریں جو اس کے ساتھ اترا وہی بامراد ہوئے۔

نیز مسلم وغیرہ میں ثوبان سے مروی ہے کہ آپ ﷺ نے فرمایا

میرے لئے مشرق و مغرب کی زمین سمیٹ لی گئی اور جہاں تک میرے لئے سمیٹ لی گئی وہاں تک میری امت کی حکومت ہوگی۔

حضرت آمنہ (رضی اللہ تعالیٰ عنہا) کے اس ارشاد اللهم احمل حملا کفرا خف علی منہ کہ میں اس سے زیادہ خفیف حمل سے حامل نہیں ہوئی۔ سے یہ معلوم ہوتا ہے کہ آپ کی اور اولاد بھی ہوئی ہے خصوصاً ابن سعد کے نزدیک اس سلسلہ میں اسحاق بن عبد اللہ والی حدیث نہایت واضح ہے وہ فرماتے ہیں کہ حضرت آمنہ رضی اللہ تعالیٰ عنہا نے فرمایا کہ میں آپ کے علاوہ اور اولاد سے بھی حاملہ ہوئی مگر آپ کا حمل خفیف ترین تھا۔ ابن سعد نے کہا کہ واقدی کہتے ہیں ہمیں اس قسم کی کوئی روایت معلوم نہیں اور نہ ہی اہل علم محدثین سے ایسی کوئی روایت ہے لہذا حضرت عبد اللہ اور حضرت آمنہ رضی اللہ تعالیٰ عنہا کے گھر صرف حضرت محمد رسول اللہ ﷺ ہی جلوہ افروز ہوئے واقدی کہتے ہیں کہ زہری کے بھتیجے نے اپنے چچا سے روایت کرتے ہوئے مجھ سے بیان کیا کہ حضرت آمنہ رضی اللہ تعالیٰ عنہا نے فرمایا کہ جب سے آپ میرے شکم میں تشریف لائے تو اس وقت سے پیدائش تک مجھے تکلیف نہیں اٹھانی پڑی۔

اس کے علاوہ ایک اور روایت ہے جس کے الفاظ مشہور و معروف ہیں کہ ولا وجلت ثقلا کما تجد النساء میں نے اپنے حمل کا ذرا بوجھ بھی محسوس نہیں کیا جیسے کہ دوسری عورتیں بوجھ محسوس کرتی ہیں۔

امام سخاوی فرماتے ہیں کہ دونوں روایتوں کے الفاظ میں تاویل ممکن ہے بشرط یہ کہ اس سے قبل اسحاق بن عبد اللہ کی جو روایت گذری وہ ابن طلحہ ہو تو اس صورت میں حدیث مرسل ہے اور اس کے تمام راوی ثقہ اور صحیح ہیں وہ اس طرح کہ اس میں کوئی انکار اس میں کوئی حرج اور رکاوٹ نہیں کہ حضرت آمنہ کا آپ کے علاوہ حضرت عبد اللہ سے کوئی حمل ہوا ہو اور وہ ساقط ہو گیا تو اب اگر واقدی کی روایت کو صحیح تسلیم کر لیا جائے دونوں روایتوں میں تطبیق ہو سکتی ہے لیکن یہ دوسرے حمل والی روایت خلاف اجماع ہے کیوں کہ ابن جوزی فرماتے ہیں کہ علماء نقل کا اس پر اجماع ہے کہ حضرت آمنہ آپ ﷺ کے بغیر کوئی اور حمل نہیں ہوا (اور صحیح بھی یہی ہے آپ ہی سے ایک حمل صحیح روایت سے ثابت ہے) تو حضرت آمنہ کا یہ ارشاد کہ میں نے ایسا خفیف کوئی حمل نہیں پایا یا تو یہ بطور مبالغہ ہے یا ویسے ہی اتفاقہ آپ نے ایسے فرمایا ویا۔ مگر جو دونوں روایتوں کو صحیح مانتے ہیں اس کے لئے

سابق تطبیق نہایت مناسب ہے۔

اور آپ کا یہ ارشاد کہ میں حضرت ابراہیم علیہ السلام کی دعا ہوں تو اس سے اس طرف اشارہ ہے کہ جب انہوں نے تعمیر کعبہ کا آغاز کیا تو بارگاہ خداوندی میں عرض کی کہ اے اللہ اس شر کو امن کا گوارہ بنا اور اسے ایسا پرکشش بنا تاکہ لوگوں کے دل ادھر مائل ہوتے چلے آئیں اور اس کے باشندوں کو ہر قسم کا رزق عطا فرما۔

اور پھر ارشاد فرمایا وانا وابعث لہم رسولاً منہم یتلو علیہم آیاتک و یعلمہم الکتاب والحکمۃ ویزکھم انک انت العزیز العظیم

(ترجمہ) اے رب ہمارے اور بھیج ان میں ایک رسول انہی میں سے ان پر تیری آیتیں تلاوت فرمائے اور انہیں تیری اب اور پختہ علم سکھائے اور انہیں خوب ستمرا فرمائے بے شک تو ہی غالب حکمت والا۔ (پارہ نمبر ۱ رکوع نمبر ۵۸ آیت ۱۲۹)

تو اللہ تعالیٰ نے ان کی دعا کو اس نبی ﷺ کی صورت میں شرف قبولیت سے نوازا اور دعائے ابراہیمی کے مطابق آپ کو وہ منصب رسالت عطا ہوا اور انہوں نے یہ دعا بھی فرمائی تھی کہ اے مکہ والوں کی طرف بھیجنا۔

اور آپ کا دعائے ابراہیمی سے مبعوث ہونے کا مطلب یہ ہے کہ جب اللہ تعالیٰ محمد ﷺ کو خاتم النبیین بنا کر بھیجنے کا فیصلہ فرما چکا تو اللہ تعالیٰ نے حضرت ابراہیم علیہ السلام کو دعائے مذکورہ کے لئے مقرر فرما دیا۔ اور لوح محفوظ میں بھی آپ کا خاتم النبیین ہونا لکھ دیا گیا تو پھر اس فیصلہ کی تکمیل کے لئے اللہ تعالیٰ نے حضرت ابراہیم کو دعائے مذکورہ کے لئے مقرر فرما دیا تاکہ آپ ﷺ کی بعثت ان کی دعا کا نتیجہ قرار پائے۔

جیسے کہ حضور علیہ السلام حضرت ابراہیم علیہ السلام کی پشت مبارک سے ان کی اولاد کی پشت کی طرف منتقل ہوتے رہے۔ اور آپ کا حضرت عیسیٰ علیہ الصلوٰۃ والسلام کی بشارت ہونے کا اس سے اس طرف اشارہ ہے کہ اللہ تعالیٰ نے حضرت عیسیٰ علیہ السلام کو حکم دیا کہ وہ حضور علیہ السلام کی آمد کی بشارت دے دیں اس لئے آپ کی تشریف آوری سے پہلے ہی بنی اسرائیل آپ کو جانتے تھے اور اللہ تعالیٰ نے حضرت عیسیٰ علیہ السلام کی بشارت کو ان الفاظ کے ساتھ ذکر فرمایا ہے۔

ومبشرا برسول یاتنی من بعدی اسمہ احمد کہ حضرت عیسیٰ علیہ السلام ایک رسول کی بشارت سنانے والے ہیں جو ان کے بعد آئیں گے اور ان کا نام احمد ہوگا۔ (پ ۲۸ ع ۹ آیت ۶)

سحادی نے کہا جس سال آپ شکم مادر میں تشریف لے گئے اس سال کے بارے میں یہ منقول ہے کہ وہ سال قریش کے لئے نہایت قحط سالی اور تنگ دستی کا سال تھا لیکن آپ کی برکت سے قریش کی زمین سرسبز و شاداب ہو گئیں درخت پھل دار ہو گئے مکہ مکرمہ کی زمین نہایت آباد ہو گئی اور غلہ کی انتہائی فراوانی ہو گئی اسی لئے یہ سال کثائن رزق اور خوشحالی کے نام سے مشہور ہوا اور اسی کثائن رزق کی وجہ سے ہر جگہ سے قریش کے پاس بہت مال و دولت آئی اور ان دنوں عبدالمطلب قریش اور دیگر قبائل عرب کے حاکم مانے جاتے اور ہر روز بڑی آب و تاب کے ساتھ گھر سے نکلتے اور خانہ کعبہ کا طواف کرتے اور فرماتے کہ اے قریش یقین جانو کہ میں اپنی آنکھوں کے سامنے ایک آدمی کی صورت دیکھ رہا ہوں اور ایسے دکھائی دیتا ہے کہ وہ ایک کامل و مکمل نورانی نکڑا ہے اور اسے دیکھ کر جی نہیں بھرتا مگر قریش حسد یا اندھے پن کی وجہ سے ان کی ایسی نورانی شکل کے دیکھنے کا انکار کرتے۔

بلکہ حضرت ابن عباس رضی اللہ تعالیٰ عنہما سے یہاں تک منقول ہے کہ اس رات قریش کا ہر جانور زبان سے پکار اٹھا کہ رب کعبہ کی قسم آج (حضرت) محمد ﷺ شکم مادر میں تشریف لے گئے ہیں۔

وہ دنیا کے امام اور چمکتے سورج ہوں گے اس وقت قریش کی ہر نجوی عورت اور عرب کے ہر قبیلہ سے علم کمانت کو سلب کر لیا گیا تھا اسی لئے اس علم کی وجہ سے کسی کو کسی دوسرے کے بارے میں کچھ پتہ نہیں چلتا تھا اور ہر شخص حجاب میں تھا اور اس دن ہر بادشاہ کے تخت کو الٹ دیا گیا تھا۔ نیز اس دن ہر بادشاہ کو گونگا کر کے اس کی قوت گویائی کو سلب کر لیا گیا تھا اور مشارق کے پرندے مغارب کے پرندوں کو بشارت سناتے اور ایسے ہی سمندری جانور بھی ایک دوسرے کو بشارت اور مبارک دیتے اور آپ کے حمل کے زمانہ میں ہر ماہ ہر آسمان و ہر زمین میں اعلان کیا جاتا کہ مبارک ہو ابوالقاسم (حضرت) محمد ﷺ کے زمین پر تشریف لانے کا وہ میمون و مبارک وقت قریب آرہا ہے راوی کہتے ہیں آپ مکمل نو ماہ شکم مادر میں رہے اس عرصہ میں آپ کی والدہ ماجدہ کو نہ کسی قسم کے درد کی شکایت ہوئی نہ ریح کی۔ اور نہ ہی حاملہ عورتوں کے عوارض سے کوئی عارضہ پیش آیا۔ واندی کہتے ہیں کہ اسی حمل کی تکمیل کے دوران میں آپ کے دادا عبدالمطلب نے آپ کے والد حضرت عبد اللہ کو قریشی تاجروں کے ہمراہ ملک شام کے شہر غزہ میں غلہ خریدنے کے لئے بھیجا اور جب قافلہ واپس لوٹا تو آپ بیمار ہو کر قافلہ سے پیچھے رہ گئے اور مدینہ نبوی میں اپنے

والد کے ننھیال بنی عدی بن نجار کے پاس مدینہ بھر قیام کیا اور پھر وہیں مدینہ نبوی میں آپ کا وصال ہوا۔

وہب کی یونس والی روایت جسے یونس نے ابن شہاب سے روایت کیا ہے عبدالمطلب نے انھیں (یثرب) مدینہ منورہ سے کھجوریں خریدنے کے لئے بھیجا تو وہیں ان کا وصال ہو گیا۔ پھر انھیں وہیں مدینہ منورہ میں دارالناہضہ میں دفن دیا گیا اور ابن اسحاق نے اسی قول کو ترجیح دی ہے۔ اور ابن سعد نے بھی اسے روایت کیا ہے اور زبیر بن بکار اور دوسرے بھی بکثرت راویوں نے اسی روایت پر اعتماد کیا ہے اور ابن جوزی کہتے ہیں کہ بڑے سیرت نگار بھی اسی پر متفق ہیں اور ابن جوزی کے علاوہ دوسرے راویوں نے اس قول کو مطلقاً (یعنی بڑے چھوٹے کی تمیز کے بغیر) جمہور کی طرف کی ہے اور بعض راویوں نے کہا کہ آپ کے والد کی موت آپ کی پیدائش کے بعد ہوئی ہے اور یحییٰ بن سعید اموی نے مغازی میں زہری کے ایک خفیف ترین ذریعہ سے عثمان بن عبدالرحمن وقاصی کے حوالے سے نقل کیا ہے کہ جب حضرت آمنہ کے گھر آپ ﷺ کی پیدائش ہوئی تو حضرت عبدالمطلب نے اپنے بیٹے حضرت عبد اللہ کو کہا انھیں قبائل میں لے جاؤ اور وہ آپ کو قبائل عرب میں لے گئے اور حضرت حلیمہ سعدیہ سے آپ کو دودھ پلانے کی اجرت کا معاملہ طے پایا اور منقول ہے کہ آپ حضرت حلیمہ کے پاس چھ سال تک قیام پذیر رہے اور پھر وہاں ہی شق صدر کا واقعہ پیش آنے کے بعد حضرت حلیمہ (رضی اللہ تعالیٰ عنہا) نے آپ کو واپس لے جا کر والدہ کے پاس چھوڑ دیا۔ آپ کی عمر مبارک اس وقت کتنی تھی اس میں اختلاف ہے بعض نے کہا دو سال اور چار ماہ اور ابن اسحاق سے یہی منقول ہے اور ابن سعد سے سات ماہ کی عمر منقول ہے۔ اور یہ بھی مروی ہے کہ اس سال حضرت عبد اللہ اپنے ننھیال کی ملاقات کے لئے مدینہ تشریف لے گئے اور وہیں ان کا وصال ہو گیا۔

در یتیم ایک روایت میں ہے کہ

حضرت عبد اللہ کے وصال پر فرشتوں نے بارگاہ ایزدی میں عرض کی کہ اے ہمارے رب اور ہمارے آقا کیا تیرا نبی یتیم ہو کر رہ گیا تو اللہ عزوجل نے فرمایا کہ میں اس کا مالک محافظ اور مددگار ہوں۔

حضرت جعفر صادق رضی اللہ عنہما سے دریافت کیا گیا کہ نبی مکرم ﷺ کو والدین سے کیوں محروم کیا گیا۔ تو آپ نے فرمایا تاکہ مخلوق کا آپ کے ذمہ کوئی حق باقی نہ رہے اسے ابو حیان نے اپنی "بحر" نامی کتاب میں حضرت جعفر صادق سے نقل کیا

امام سخاوی فرماتے ہیں کہ حضرت عبداللہ نے انتقال کے وقت جو اثاثہ چھوڑا وہ ایک حبشی لونڈی ام ایمن تھی جس کا نام برکت تھا۔ پانچ اونٹ اور بکریوں کا ایک ریوڑ تو رسول اللہ ﷺ اسی کے وارث بنے اور پھر یہی ام ایمن رضی اللہ تعالیٰ عنہا آپ کی پرورش فرماتی رہیں اور پھر جس نخیال کی طرف پہلے اشارہ ہوا وہ یہ ہے کہ ہاشم بن عبد مناف نے مدینہ میں بنی عدی بن نجار کے ایک آدمی عمرو کی بیٹی سلمیٰ سے شادی کر لی جس سے عبدالمطلب پیدا ہوئے اور ہجرت کے بارے میں داروشدہ حدیث سے ثابت ہے کہ آپ ﷺ کا ارشاد ہے 'میں عبدالمطلب کے نخیال بطور مہمان ٹھہرا رہا اس لئے میں ان کی عزت کرتا ہوں ایک اور روایت میں اس طرح آتا ہے کہ میں ماموں کے ہاں ٹھہرا رہا یا دوحیال والوں کے پاس ٹھہرا رہا تو اس میں شک ابن اسحاق سبھی راوی کی طرف سے ہے بہر حال چاہے ماموں کے الفاظ ہوں یا دوحیال کے ان میں مجاز ہی ہے کیوں کہ خالہ کا لفظ والدہ کے لحاظ سے ہوتا ہے اور آپ کا قیام بنی مالک بن نجار کے پاس تھا نہ کہ بنی عدی بن نجار کے پاس امام بیہقی نے دلائل میں طبرانی اور ابو نعیم نے بطریق محمد بن ابو سید ثقفی اور انھوں نے عثمان بن ابوالعاص سے روایت کی ہے وہ فرماتے ہیں کہ مجھ سے میری والدہ فاطمہ ثقفیہ بنت عبداللہ نے بیان کیا جو ایک صحابیہ بھی ہیں رضی اللہ تعالیٰ عنہا کہ جس رات حضرت آمنہ کو درد زہ کی شکایت ہوئی تو وہ بھی وہاں موجود تھیں وہ فرماتی ہیں کہ آپ ﷺ کی پیدائش کے وقت میں نے ستاروں کو قریب آتے اور جھکتے دیکھا تو میں یوں سمجھی کہ وہ ٹوٹ کر مجھ پر گرنے لگے ہیں اور جب حضرت آمنہ سے آپ کا تولد ہوا تو ان سے ایک نور نمودار ہوا جس سے آپ ﷺ کی وجہ سے گھر اور کمرے روشن ہو گئے۔

ابن سعد کہتے ہیں کہ ہمیں ہشام بن خارجہ نے خبر دی کہ ہم سے یحییٰ بن حمزہ نے اور انھوں نے حسان بن عطیہ سے بیان کیا آپ ﷺ پیدائش کے وقت ہاتھوں اور گھٹنوں کے بل زمین پر تشریف لائے اور نگاہیں آسمان کی طرف اٹھائے ہوئے تھے اور یہ روایت قوی اور مرسل ہے اور اسحاق بن ابی طلحہ کی مرسل روایت سے ہے کہ حضرت آمنہ نے فرمایا کہ میں نے آپ ﷺ کو صاف سمجھا جتا 'آپ دوسرے بچوں کی طرح غلیظ پیدا نہیں ہوئے آپ خاندان کے پسندیدہ مولود تھے اور آپ کے ساتھ غلاظت وغیرہ کا نام و نشان تک نہیں تھا اور آپ زمین پر اپنے

مبارک ہاتھ کے سارے بیٹھے۔

ابو حسین بن بشر نے ابن سماک سے روایت کی ہے وہ کہتے ہیں کہ ہمیں ابو الحسن بن براء نے بتایا کہ حضرت آمنہ نے فرمایا میں نے آپ کو جتا تو آپ دونوں زانوؤں کے بل زمین پر تشریف لے گئے اور آسمان کی طرف دیکھ رہے تھے پھر آپ نے زمین سے مٹھی بھر مٹی لی اور سجدے کے لئے جھک گئے۔ حضرت آمنہ فرماتی ہیں کہ میں نے آپ پر برتن اوندھا کر دیا تو میں نے آپ کی برکت و عظمت کی وجہ سے برتن پھٹا پایا آپ اپنا انگوٹھا چوس رہے تھے جس سے دودھ کے سوتے پھوٹ رہے تھے۔

سخاوی فرماتے ہیں کہ جب حضرت آمنہ نے آپ کی پیدائش کے بعد آپ کے دادا کو اطلاع بھیجی تمہارے خاندان میں بچہ پیدا ہوا ہے اسے آکر دیکھئے تو سہی 'جب عبدالمطلب آپ کو دیکھنے کے لئے تشریف لائے تو آپ کی والدہ نے انھیں دوران حمل دیکھے جانے والے عجیب و غریب واقعات بتائے آپ کے دادا آپ کو دیکھتے ہی دعا کے لئے کھڑے ہو گئے اور اللہ کی دین و عطا پر شکریہ ادا کرتے ہوئے یہ اشعار پڑھے۔

الحمد	للہ	الذی	اعطانی
الارکان	ہذا	الغلام	الطیب
قد	لا	فی	المہد
الارکان	اعینہ	بالبیت	فی

(ترجمہ) تمام خیمیاں اللہ ہی کے شایان شان ہیں جس نے مجھے یہ پاکیزہ اور پیکر حسن لڑکا عطا فرمایا تحقیق مدد میں ہی اسے تمام لڑکوں کی سرداری سے نوازا گیا۔ میں اسے ارکان والے (خانہ کعبہ) کی پناہ میں دیتا ہوں۔ (ﷺ)

اور جب آپ کے چچا ابولہب کو اس کی لونڈی ثویبہ نے بشارت دی کہ تمہارے بھائی عبداللہ کے ہاں لڑکا ہوا ہے تو اس نے اس خوشی میں اسی وقت اپنی لونڈی آزاد کر دی۔

قسطلاتی سے منقول ہے کہ یہ ثویبہ ان عورتوں میں سے ہے جنھوں نے آپ کو دودھ پلایا ہے۔ اور قسطلاتی کہتے ہیں کہ یہ بھی منقول ہے کہ کسی نے ابولہب کے مرنے کے بعد اسے خواب میں دیکھا اور پوچھا کہ تیرا کیا حال ہے تو اس نے کہا کہ آگ میں جل رہا ہوں البتہ ہر سوموار کی رات کو میرے عذاب میں کمی کر دی جاتی ہے اور اپنی دو انگلیوں کی طرف اشارہ کرتے ہوئے کہا میں ان دونوں سے پانی چوستا

رہتا ہوں اور مجھے یہ سکون و آرام اس لئے میسر ہوا کہ جب میری لونڈی ثویبہ نے مجھے محمد ﷺ کی پیدائش کی بشارت دی تھی اور اس نے آپ کو دودھ بھی پلایا تھا تو میں نے ان دو انگلیوں سے اشارہ کرتے ہوئے اسے آزاد کر دیا تھا۔ ابن جوزی نے فرمایا۔ کہ جب ابولہب (ؓ) بخاری نے اس روایت کو معلق بیان کیا ہے۔

اور حافظ ناصر الدین دمشقی نے اس واقعہ کو ان اشعار میں بیان فرمایا ہے۔

اذا كان هذا كافرا جاء ذم
بتبت يدا فمي الجحيم مغلما
(جب یہ کافر جس کی ذمت قرآن پاک میں تبت يدا (ابولہب کے دونوں ہاتھ تباہ ہوں) کے ساتھ آئی ہے اور دائی جہنمی ہے۔

اتى الله فمي ليلت الاثنيث دائما
يغف الظن بالعبد الذي طول دهره
فما بالحمد مسرورا ومات موحد

اس کے بارے میں آیا ہے کہ ہمیشہ ہر پیر کی رات حضرت احمد (ؓ) کی پیدائش کی خوشی کی وجہ سے اس کے عذاب میں کمی کی جاتی ہے۔ تو بھلا اس آدمی کے بارے میں کیا رائے ہے جو تمام عمر آپ کی وجہ سے خوش رہا اور مومن مرا۔) جیسے کافر کو جس کی ذمت قرآن پاک میں آئی ہے آپ (ؓ) کی پیدائش کی رات کی خوشی کی وجہ سے دوزخ میں بھی اچھی جزا مل رہی ہے تو اس سے آپ کے مومن امتی کی عظمت کا اندازہ لگا سکتے ہیں جو آپ کی پیدائش پر اظہار مسرت کرے اور آپ کی محبت و دارنگی میں حسب توفیق خرچ کرے (ؓ) مجھے قسم ہے اپنی عمر کی کہ اللہ کریم اسے فضل عظیم سے جنات نعیم میں داخل کرے گا۔ (علامہ ابن جوزی کا عقیدہ ہے کہ محفل میلاد منانے والا مسلمان جنتی ہے اور کچھ لوگ جو اس کو بدعت و شرک کہہ دیتے ہیں۔ کیا بدعت سینہ اور شرک کے مرتکب کی جزاء جنت ہے)

حاکم نے اپنی صحیح میں ام المومنین حضرت عائشہ رضی اللہ تعالیٰ عنہا سے روایت کی ہے آپ نے فرمایا کہ مکہ میں ایک تاجر پیشہ یہودی رہتا تھا جب رسول اللہ ﷺ کی پیدائش کی رات تھی اس نے قریش کو مخاطب کرتے ہوئے پوچھا کہ آج رات تم میں کوئی بچہ پیدا ہوا تو قریش نے لاعلمی کا اظہار کیا تو اس نے کہا کہ یاد رکھو آج آخری امت کا نبی جلوہ نما ہوا ہے ان کی شانوں کے درمیان نشان ہے جس

میں قطار در قطار بال ہیں جو (عرف فرس) گھوڑے کی ریال کی طرح بال ہیں اور وہ گردن کے بالوں کی طرح ایک دوسرے سے پیوست ہیں وہ دو راتیں دودھ نوش نہیں فرمائے گا کیوں کہ عفریت جن نے اس کے منہ پر ہاتھ رکھا ہوا ہے یہ سن کر لوگ ایسے مولود کی خبر گھڑی کے لئے چل نکلے تو انھیں معلوم ہوا کہ آج عبد اللہ بن عبد المطلب کا نور نظر رونق افروز ہستی ہوا ہے تو لوگ یہودی کو ساتھ لے کر آپ کی والدہ کے پاس گئے اور انھیں کہا کہ ہمیں اپنا بچہ دکھاؤ تو حضرت آمنہ نے نورانی بچہ انھیں دکھایا اور آنے والوں نے آپ کی پشت مبارک سے کپڑا اٹھا کر اس نشان کا مشاہدہ کیا۔ ایک نظارے سے ہی یہودی کے ہوش اڑ گئے اور وہ حسن محمدی کی تاب نہ لا کر زمین پر گر پڑا جب پوری طرح ہوش میں آیا تو لوگوں نے اسے پوچھا ہائے افسوس تجھے کیا ہو گیا تو اس نے کہا اے قریش سنو خدا کی قسم بنی اسرائیل سے نبوت جاتی رہی لیکن اے قریش اسے تم پر ایسی دسترس حاصل ہوگی کہ تم مغلوب ہو کر رہ جاؤ گے اور مشرق و مغرب میں اس کے غلبے کا چرچا ہوگا۔ سخاوی کہتے ہیں کہ مذکورہ واقعہ اس بات کی دلیل ہے کہ آپ (ؓ) کی پیدائش کے وقت ہی مہربوت آپ کے شانوں کے درمیان موجود تھی اور خاتم النبیین کے نشانات میں سے یہ بھی ایک نشانی ہے جس سے اہل کتاب آپ کو پہچانتے تھے وہ اس تلاش میں لگے رہتے اور اسے معلوم کرنے کے لئے دریافت کرتے رہتے اور آپ کی اس مہربوت کا اہل کتاب میں اتنا چرچا اور شہرت تھی حتیٰ کہ شاہ ہرقل نے ایک آدمی اس لئے بھیجا کہ وہ جا کر معلوم کر آئے کہ واقعی ان کے شانوں میں مہربوت ہے اور تصدیق کرنے کے بعد ہمیں اس سے آگاہ کرے لیکن بعد والی ایک روایت میں آرہا ہے کہ جن دو فرشتوں نے آپ کا سینہ مبارک چاک کر کے اسے حکمت سے لبریز کیا تھا۔ انھوں نے ہی آپ کے مبارک شانوں پر مر لگائی تھی اور یہ دوسری روایت ماقبل والی روایت کی نسبت زیادہ صحیح معلوم ہوتی ہے اور میرا خیال ہے کہ ان دونوں میں تطبیق ہو سکتی ہے مؤلف نے کہا ہاں البتہ اس روایت کی سند ضعیف ہے جس میں مذکور ہے کہ آپ کے وصال کے بعد وہ مر آپ کے شانوں سے اٹھالی گئی تھی۔

خطیب نے محمد بن عبد اللہ بن عمرو بن عثمان سے روایت کی ہے اور انھوں نے اپنی والدہ فاطمہ بنت حسین بن علی سے اور فاطمہ نے اپنے والد سے روایت کی ہے وہ فرماتی ہیں کہ میرے والد نے کہا کہ جب نبی مکرم ﷺ کی پیدائش کی رات تھی تو مکہ مکرمہ میں مقیم یہودی علماء میں سے ایک عالم نے کہا کہ آج رات تمہارے شر

مکہ میں اس وصف اور شان والا نبی پیدا ہوگا جو حضرت موسیٰ و ہارون علیہما السلام کی تعظیم کرے گا اور ان کی (نام نہاد) امت کو قتل کرے گا اور اگر تم میں ایسے نبی کے پیدا ہونے کی خبر غلط ہو جائے تو پھر تم اہل طائف والوں کو بشارت دے دو۔ یا اہل ایلہ کو

راوی کہتے ہیں کہ پھر اسی رات آپ کی ولادت باسعادت ہوئی تو اس یہودی عالم نے آبادی سے نکل کر غیر آباد جگہ جا کر ڈیرہ لگایا اور پھر وہ بپانگ دہل کہہ رہا تھا کہ میں گواہی دیتا ہوں کہ اللہ کے سوا کوئی معبود نہیں اور حضرت موسیٰ نبی برحق ہیں اور حضرت محمد نبی برحق ہیں، راوی کہتے ہیں کہ پھر وہ یہودی عالم ایسا لاپتہ ہوا کہ کوئی اس کی خبر گھڑی نہیں کر سکا۔

اور ابو نعیم نے دلائل میں شعیب بن شعیب بن محمد بن عبد اللہ بن عمرو بن عاص کی سند سے روایت کی ہے اور انہوں نے اپنے والد سے اور ان کے والد نے ان کے دادا سے روایت کی ہے کہ مرالظہوان میں ایک پادری تھا۔ جو عہی کے نام سے مشہور تھا تو اس نے ایک حدیث بیان کی اس میں مذکور ہے کہ میں نے عبد اللہ بن عبد المطلب کو وہ رات بھی بتا دی جس رات نبی ﷺ جلوہ افروز ہوئے اور یہ بھی بتا دیا تھا کہ آپ اس امت کے نبی ہیں اور پھر آپ کے کچھ اوصاف بھی بتا دیے تھے۔ امام سخاوی فرماتے ہیں کہ آپ ﷺ کی پیدائش اور بعد از پیدائش رونما ہونے والی علامات بہت زیادہ ہیں۔

اور اسلام میں آپ کے بعثت کے وقت سے اب تک جو روایات چلی آرہی ہیں وہ ان کے اخبار (یہود) کے علاوہ ہیں اور روایات کا یہ سلسلہ ائمہ امت میں مشہور اور معروف ہے۔

اور یہ بات تو شک و شبہ سے بالاتر ہے کہ ابو نعیم اور سیلی جیسی مقتدر شخصیات کی ایک جماعت نے آپ کی بعثت سے پہلے کی نہیں بلکہ آپ کی پیدائش سے بھی پہلے ظہور پذیر ہونے والی علامات کو جمع کرنے کا بڑا اہتمام کیا ہے۔ اور حاکم نے اپنی کتاب اکلیل میں ابو سعید خثعمی نے شرف المصطفیٰ میں ابو نعیم اور بیہقی نے دلائل میں اور قاضی عیاض نے اپنی کتاب شفاء میں ان علامات کو جمع کرنے کا شرف حاصل کیا ہے رضی اللہ تعالیٰ عنہم اور امام سبکی وغیرہ نے معرفت صحابہ میں محروم بن ہانی کی حدیث بیان کی اور وہ اپنے والد سے روایت کرتے ہیں کہ ڈیڑھ سو سال کا پرانا واقعہ ہے کہ ایوان کسری پر لرزہ طاری ہوا اور وہ تھر تھرانے لگا اور اس کے لرزے سے

ایسی حرکت پیدا ہوئی جس سے ایک خوفناک آواز سنی گئی جس سے کسری کا محل چر گیا اور اس میں اوپر سے نیچے تک دراڑیں پڑ گئیں۔

شیخ المشائخ ابن جوزی کا بیان ہے کہ مدائن میں اس محل کو دیکھنے والی ایک جماعت نے ہمیں بتایا کہ اس محل میں دراڑ کا نشان اب بھی موجود ہے اور کسری کے محل کے چودہ کنکرے بھی گر گئے تھے ("شرفہ" شرف کا مفرد ہے) اور شرف ان کنکروں کو کہا جاتا ہے جو دیوار کے بالائی حصہ پر خوبصورتی کے لئے بنائے جاتے ہیں اور جو آگ مسلسل دو ہزار سال سے جل رہی تھی اور اہل فارس اس کی عبادت کرتے تھے پیدائش کے دن وہ بھی بجھ گئی تھی حالانکہ اس آگ کو جلانے کے لئے آدمی مقرر تھے ان لوگوں نے آگ جلانے میں کسی غفلت یا تساہل سے کام نہیں لیا ہر چند کہ وہ جلانے کی کوشش کرتے مگر آگ روشن نہ ہوئی اور وہ بالآخر تھک بار کر بیٹھ گئے اور بحیرہ سادہ جو اہل شرک و عروان کی ظاہری صفائی کا ذریعہ تھا وہ خشک ہو گیا اور بحیرہ سادہ مملکت عجمی عراق میں ہمدان اور رقم کے درمیان میلوں پھیلا ہوا چشمہ تھا اس میں کشتیاں چلتی تھیں اور اس کے ارد گرد شہروں اور دیہاتوں کے لوگ کشتیوں میں سفر کرتے تھے مثلاً فرغانہ اور رے کے باشندے آپ ﷺ کی پیدائش کی رات وہ چشمہ خشک زمین ہو کر رہ گیا اور ایسے معلوم ہوتا تھا کہ اس کے طول و عرض میں کبھی ذرہ بھر پانی نہیں ہوا بلکہ پانی انتہائی گہرائی میں چلا گیا حتیٰ کہ وہاں ایک شہر آباد ہو گیا جسے سادہ کہا جانے لگا جو اب بھی ایک مضبوط شہر کی حیثیت سے باقی ہے ان علاقوں اور شہروں کے قاضی القضاات اور حاکم اعلیٰ نے طاقتور اونٹوں کو دیکھا جو عربی گھوڑوں کو دھکیلتے لے جا رہے تھے اور وہ وجلہ کو عبور کر کے وہاں شہروں اور وادیوں میں پھیل گئے اور اس مقدس رات شیاطین پر شہاب ثاقب برسائے گئے حالانکہ شیاطین اس سے قبل کسی آئندہ بات کی ٹوہ لگا لیتے اور اس دن شیطان کو بھی آسمان پر جانے سے روک دیا گیا اور منقول ہے کہ اس سے قبل وہ آسمان پر جا کر کہیں بیٹھ جاتا اور کسی نہ کسی بات کا سراغ لگا لیتا۔ اور پھر انھیں اپنے چیلوں میں پھیلا دیتا بقی بن مخلد صاحب مند نے اپنی تفسیر میں ذکر کیا ہے اور ہم نے اسے مجاہد سے روایت کیا ہے کہ شیطان چار مرتبہ شدید ترین چلایا۔ ایک مرتبہ جب اس پر لعنت کی گئی۔ دوسری مرتبہ جب اسے آسمان سے نیچے اتار دیا گیا۔ تیسری مرتبہ جب آپ ﷺ کی ولادت باسعادت ہوئی اور ایک روایت میں ہے کہ آپ کی بعثت کے وقت۔ اور چوتھی مرتبہ جب سورہ فاتحہ نازل ہوئی۔ آپ ﷺ کی مہربوت کے

خیال ہے کہ آپ کے دادا نے ساتویں دن لوگوں کو جو کھانا کھلایا لوگوں نے اس سے یہ سمجھ لیا کہ شاید یہ تقریب ختنہ کا کھانا ہے اور ختنہ کا یہ معنی ہے کہ آپ کے دادا نے آپ کا مخنون ہونا ظاہر فرمایا اور یہ بتایا کہ اس کا لخت جگر بلند شان اور قدرت خداوندی کی عظیم ترین دلیل ہے کیوں کہ ابن عبد البر کی روایت میں ہے کہ جب آپ کی پیدائش کا ساتواں دن تھا تو آپ کے دادا نے ایک مینڈھا زنج کیا اور قریش کو کھانے کی دعوت دی اور قریش نے کھانے سے فراغت کے بعد پوچھا کہ اے عبد المطلب ہمیں یہ تو بتا دیں کہ جس لخت جگر کی وجہ سے تو نے ہماری آؤ بھگت کی اس کا نام کیا ہے تو عبد المطلب نے بتایا کہ محمدؐ تو قریش نے پوچھا کہ تم نے خاندانی رسم و رواج کے مطابق رکھے جانے والے ناموں کو کیوں نظر انداز کر دیا تو عبد المطلب نے جواب دیتے ہوئے کہا کہ میں چاہتا ہوں کہ اللہ عزوجل آسمانوں میں اس کی تعریف کرے اور اس کی مخلوق زمین میں اس کی تعریف کرے۔

اور یہ غریب ترین روایت ہے کہ آپ کا ختنہ جبرائیل علیہ السلام نے کیا اور عراقی نے محاکمہ کرتے ہوئے اپنی رائے کا اظہار کیا ہے کہ مذکورہ روایات میں سے کوئی روایت بھی پایہ ثبوت تک نہیں پہنچی اور امام احمد نے اس روایت میں توقف کیا ہے کہ آپ کے دادا نے آپ کا ختنہ کیا ہے اور اسی طرح اس کے مقابلہ میں دوسری روایات میں بھی توقف کیا ہے۔ امام مزنی سے کسی نے دریافت کیا کہ کیا آپ علیہ السلام مخنون پیدا ہوئے تو آپ نے جواب دیتے ہوئے فرمایا اللہ اعلم اور پھر لاعلمی کا اظہار کرتے ہوئے فرمایا لاناوی کہ مجھے کچھ معلوم نہیں۔

اور ابو بکر عبد العزیز بن جعفر جو ائمہ حنابلہ میں سے ہیں نے کہا کہ آپ ﷺ کے بارے میں مروی ہے کہ آپ مخنون اور ناف بریدہ پیدا ہوئے اور ابو عبد اللہ یعنی امام احمد بن حنبل نے اس کو صحیح قرار دینے میں کوئی پیش رفت نہیں کی (مقصد یہ ہے کہ آپ نے توقف فرمایا ہے) اور بعض ائمہ نے کہا کہ جیسے بعض روایات میں آیا ہے کہ آپ کے دادا نے آپ کا ختنہ کیا۔ یہی قریب الی الحق ہے لیکن حاکم نے کہا کہ پہلی روایت کے بارے میں روایات حد تو اترا تک پہنچی ہوئی ہیں امام سخاوی فرماتے ہیں کہ میرا میلان طبع بھی اس پہلی روایت کی طرف ہے خصوصاً آپ کی والدہ کا یہ ارشاد کہ میں نے انھیں صاف ستھرا اور پاک و طاہر جنا۔ اور بعض ائمہ سے یہ بھی منقول ہے کہ اللہ عزوجل نے آپ کے گھر کے خاندان میں اس بات کو رچا بسا دیا تھا کہ وہ آپ کا اسم گرامی محمد رکھیں۔ کیوں کہ وہ خویوں کا مجسمہ ہیں

بارے میں راویوں کا اختلاف ہے یا تو مہربوت پیدائش تھی جیسے کہ اس سے قبل حضرت عائشہ رضی اللہ تعالیٰ عنہا کی روایت گزری یا مہربوت پیدائش کے وقت نمودار ہوئی یا جب آپ دودھ پینے کے زمانہ میں شق صدر کے وقت دو فرشتوں میں سے ایک نے آپ کو مر لگائی۔ پہلی روایت ابن سید الناس کی ہے اور دوسری روایت مفلطانی کی ہے جو یحییٰ بن عابد (بصیغہ تمریض) یعنی ایسے الفاظ سے روایت کی گئی جن سے روایت کا ضعیف ہونا معلوم ہوتا ہے) اور تیسری صحیح اور اثبت ہے اور رہی حضرت عائشہ رضی اللہ تعالیٰ عنہا کی بات تو اسے طیالسی اور حارث نے اپنی مسانید میں بیان کیا ہے اور ابو نعیم نے دلائل میں آپ ﷺ کا یہ ارشاد نقل کیا ہے کہ آپ نے فرمایا کہ جبرئیل علیہ السلام نے میری پشت پر مر لگائی جس کا اثر میں نے اپنے دل میں محسوس کیا۔ ابوذر کی حدیث جو احمد نے روایت کی ہے اور بیہقی نے اسے دلائل میں ذکر کیا اس سے ملتی جلتی ہے اور میرے خیال میں ان احادیث میں تطبیق ہو سکتی ہے کہ ہر مرتبہ افادہ میں زیادتی کا ظہور ہوا۔ یعنی پیدائش طور پر بھی اور اس کے بعد کسی قائدے کی زیادتی کے لئے دوبارہ، سہ بارہ لگائی گئی ہو) جیسے کہ آپ ﷺ کے مخنون پیدا ہونے میں اختلاف ہے کہ کیا آپ مخنون پیدا ہوئے یا پیدائش کے بعد آپ کا ختنہ ہوا۔

اور طبرانی اور ابو نعیم وغیرہ نے بواسطہ حسن حضرت انس رضی اللہ عنہ کی روایت کی ہے کہ آپ ﷺ نے فرمایا کہ اللہ تعالیٰ سے مجھے جو اعزازات اور کرامات حاصل ہیں ان میں سے ایک یہ بھی ہے کہ میں ختنہ شدہ پیدا ہوا اور بغرض ختنہ میرے مقام ستر کو کسی نے نہیں دیکھا۔

اور ابن سعد والی حدیث جو انھوں نے عطا خراسانی سے روایت کی ہے اور عطا خراسانی نے عکرمہ سے انھوں نے ابن عباس سے اور ابن عباس نے اپنے والد سے (رضی اللہ تعالیٰ عنہم) روایت کی ہے کہ آپ ﷺ ختنہ شدہ اور ناف بریدہ پیدا ہوئے اور آپ کے دادا نے آپ کی الہی پیدائش پر بڑی مسرت کا اظہار فرمایا کہ اس سے معلوم ہوتا ہے کہ میرا بیٹا (پوتا) بڑی شان والا ہوگا۔

ابو جعفر طبری نے اپنی تاریخ میں نقل کیا ہے کہ آپ ﷺ معذور یعنی ختنہ شدہ پیدا ہوئے اور حکیم ابو عبد اللہ ترمذی نے کہا کہ آپ مخنون پیدا ہوئے۔

اور ابن عبد البر نے اپنی کتاب تمہید میں روایت بیان کی ہے کہ آپ کے دادا نے پیدائش کے ساتویں دن آپ کا ختنہ کیا اور اس تقریب میں لوگوں کو کھانا کھلایا، میرا

تاکہ اسم (محمد) تعریف کیا ہوا مسی کے مطابق ہو جائے اور یہ بھی کہا جاتا ہے کہ نام (اسماء) آسمان سے اتارے جاتے ہیں۔

حضرت حسان رضی اللہ عنہ نے اس کی نہایت حسین منظر کشی فرمائی ہے۔

وَضَمَّ الْأَسْمَ الْأَسْمَ النَّبِيَّ إِلَى اسْمِهِ
إِذَا قَالَ فِي الْخَمْسِ الْمَثُوفِ أَشْهَدُ
وَشَقِي لَمْ مِنْ اسْمِهِ لِيَجْلِدَ

لِزُورِ الْعَرْشِ مَحْمُودٍ وَ هَذَا مَحْمُودُ
(اور اللہ نے نبی کا نام اپنے نام کے ساتھ ملایا) جب مؤذن پانچ وقت اذانوں میں اشد کہتا ہے۔ اور اس کا نام اپنے نام سے نکالا تاکہ اس عظمت سے نوازے صاحب عرش خود تو محمود ہے اور یہ محمد صلی اللہ علیہ وسلم ہیں۔

سجاد کی کہتے ہیں یا تو شروع سے بتوفیق الہی آپ کے دادا نے آپ کا یہ نام رکھا یا بذریعہ خواب انھیں یہ نام بتایا گیا۔

اور ابو ربیع بن سالم کلاہی کہتے ہیں کہ لوگوں کا غالب گمان یہی ہے کہ عبدالمطلب نے خواب دیکھا کہ چاندی کی ایک زنجیر ان کی پشت سے نکلے اس کا ایک کنارہ تو آسمان کی بلندی چھو رہا تھا اور دوسرا زمین میں پست تھا اور ایک کنارہ مشرق میں اور دوسرا مغرب میں اور پھر وہ زنجیر سمٹ کر ایک درخت بن گیا اور اس کے ہر پتے پر نور تھا اور مشرق و مغرب کے لوگ اس سے نکلے ہوئے تھے۔ آپ کے دادا نے یہ خواب مبرک کو بتائی اور معبر نے اس کی یہ تعبیر بتائی کہ تمہاری پشت سے ایک بچہ پیدا ہوگا مشرق و مغرب کے لوگ اس کے پیروکار ہوں گے اور زمین و آسمان والے اس کے ثنا خواں ہوں گے اسی لئے آپ کا نام محمد رکھا گیا اور حضرت آمنہ نے بھی یہ بیان کیا کہ مجھے خواب میں بتایا گیا ہے کہ اس کا نام محمد رکھنا بہر حال آپ صلی اللہ علیہ وسلم کے دو اسم گرامی ہیں محمد اور احمد جیسے کہ قرآن پاک میں ارشاد باری تعالیٰ ہے محمد رسول اللہ۔ محمد اللہ کے رسول ہیں۔ (صلی اللہ علیہ وسلم) اور دوسرا ارشاد ہے وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ اور حضرت عیسیٰ علیہ السلام ایک رسول کی خوشخبری سننے والے ہیں کہ میرے بعد ایک رسول آئے گا اس کا نام احمد ہوگا۔

حاکم نے اپنی صحیح میں روایت کیا ہے کہ حضرت آدم علیہ السلام نے نام محمد صلی اللہ علیہ وسلم عرش پر دیکھا اور اللہ عزوجل نے آدم علیہ السلام کو فرمایا لَوْلَا مُحَمَّدٌ مَا خَلَقْتُكَ کہ اگر محمد نہ ہوتے تو میں تجھے بھی پیدا نہ کرتا۔ اور ربی لَوْلَا كَلِمَا خَلَقْتُ

الافلاک کی صحت کی بات تو معنی یہ صحیح ہے اگرچہ صنعانی نے اسے موضوع کہا ہے۔ قاضی عیاض رحمۃ اللہ علیہ احمد و محمد کا معنی بتاتے ہوئے فرماتے ہیں کہ احمد افضل کے وزن پر اسم تفصیل مبالغہ کا صیغہ ہے اس کا معنی ہے کہ جس سے بکثرت صفت حمد صادر ہوئی ہو اور محمد بروزن مفصل کا معنی ہے کہ جس میں صفت حمد بکثرت پائی جائے تو آپ صلی اللہ علیہ وسلم صدور محمد کے لحاظ سے اجل اور دنیا و آخرت میں بلحاظ حمد آپ تمام لوگوں سے فوقیت رکھتے ہیں اسی لئے آپ احمد الحمدین اور احمد الحامدین ہیں اور بروز قیامت میدان محشر میں لواء حمد (حمد کا جھنڈا) بھی آپ کے پاس ہوگا تاکہ کمال حمد کی تکمیل ہو اور میدان محشر میں آپ صفت سے مشہور ہوں گے اور آپ کو مقام محمود پر رونق افروز کیا جائے گا اور وہاں اولین و آخرین آپ کی مدح سرائی کریں گے اور وہاں پر محامد کا دروازہ کھول دیا جائے گا اور صحیح بخاری اور صحیح مسلم کی روایت صحیحہ کے مطابق آپ کو عظیم المنظر مقام سے نوازا جائے گا جو کسی کو بھی میسر نہیں ہوگا اور نئے انبیاء سابقہ کی کتب میں آپ کی امت کو حامدین کے نام سے موسوم کیا گیا لہذا آپ ہی کا شایان شان ہے کہ آپ کا اسم گرامی محمد و احمد ہو (صلی اللہ علیہ وسلم) اور ان دو مقدس ناموں میں آپ کے عجیب و غریب خصائص اور رنگارنگ علامات ہیں نیز یہاں ایک اور حیرت انگیز بات بھی ہے کہ آپ کی تشریف آوری سے قبل کسی کے یہ دو نام نہیں ہوئے اور اللہ تعالیٰ نے انھیں آپ کے لئے محفوظ رکھا بہر حال آپ کا اسم گرامی احمد جو کتب سابقہ میں مذکور ہے اور انبیاء عظیم السلام جس کی آمد کی بشارت دیتے رہے تو حکمت ایزدی نے کسی کو یہ نام رکھنے سے باز رکھا اور اس سے قبل کسی کو بھی اس نام سے نہیں پکارا گیا تاکہ کمزور دل کسی التباس اور شک میں نہ پڑے کہ کون سا آدمی احمد کا صحیح مصداق ہے) اور اس طرح عرب و عجم میں کسی کا نام بھی محمد نہیں تھا ہاں البتہ آپ کی تشریف آوری سے کچھ قبل اس بات کا چرچا ہونے لگا کہ ایک نبی مبعوث ہوگا جن کا اسم گرامی محمد ہوگا صلی اللہ علیہ وسلم پھر قبائل عرب میں سے کچھ لوگوں نے اس امید و خواہش کے پیش نظر اپنے بیٹوں کا نام محمد رکھنا شروع کر دیا یا شاید ختم نبوت کا تاج ان میں سے کسی کے سر سجایا جائے لیکن اللہ خوب جانتا ہے کہ منصب رسالت سے کس کو نوازنا ہے پھر شہرت کی وجہ سے جن کا نام محمد رکھ بھی دیا گیا تو انھیں اللہ تعالیٰ نے دعوے نبوت سے باز رکھا اور دوسرے لوگوں میں سے کسی کو انھیں نبی کہنے سے باز رکھا اور کسی ایسے سبب کے اظہار سے بھی باز رکھا جس کی وجہ سے کوئی آپ کے بارے میں

مٹھوک ہو۔ اور ان باتوں سے باز رکھنے کا یہ فائدہ ہوا کہ کوئی آپ کا مد مقابل ہی نہ رہا اور نبی کھانا و کھانا آپ کے لئے قطعی و یقینی ہو گیا۔

امام سخاوی فرماتے ہیں کہ آپ کے اسماء گرامی بہت زیادہ ہیں بعض نے کہا کہ ان کی تعداد ایک ہزار ہے لیکن اس میں اکثر اسماء گرامی ایسے افعال سے ماخوذ ہیں جن سے آپ ﷺ متصف ہیں ان ہزار اسماء مبارکہ میں سے کچھ مجموعہ ”القول البدیع“ میں جمع کیا اور ان کے نصف کے لگ بھگ بھی جمع نہیں کئے۔

اور یہ بات روز روشن کی طرح واضح ہے کہ کثرت اسماء مسمی کی جلالت شان کی روشن دلیل ہے۔ اور آپ کی عظمت شان کے اظہار کے لئے یہی کافی ہے کہ اللہ عزوجل نے آپ کو اپنے اسماء حسنی سے مشرف اور صفات علیا سے متصف فرمایا، جیسے کہ شفاء وغیرہ میں بڑی وضاحت سے بیان ہوا ہے اور میں کہتا ہوں کہ شیخ المشائخ حافظ جلال الدین سیوطی رحمۃ اللہ علیہ نے بھی اپنے ایک رسالہ میں آپ کی پانچ صد اسماء گرامی جمع فرمائے ہیں میں نے اپنی صوابدید کے مطابق ان میں سے عمدہ اچھے اور اعلیٰ لے لئے اور ننانوے اسماء مبارکہ پر اقتصار کیا۔

آپ کی نظیر ناممکن ہے۔۔۔۔۔

هذا الحبيب لمثله لا يولد والنور من وجناته يتوقد جبريل نادى في منصبه حسنت
هذا مليح الكون هذا احمد هذا مليح الوجه هذا المصطفى هذا جميل الوصف هذا
المسند هذا جليل النعت هذا المرتقى هذا كميل الطرف هذا الاسجد هذا الذي
خلعت عليه ملا بس و نفاس فنظيره لا يوجد

یہ ایسے یکتا حبیب ہیں جن کی نظیر پیدا ہونا ناممکن ہے۔ اور ان کے رخسار سے نور کے سوتے پھوٹ رہے ہیں۔ جبرئیل علیہ السلام مجلہ حسن میں پکار اٹھے۔ یہ حسین کائنات ہیں یہ احمد ہیں ﷺ یہ پرکشش چہرے والے ہیں یہ مصطفیٰ (برگزیدہ) ہیں ﷺ یہ نہایت اچھی تعریف والے ہیں یہ کائنات کا لہجہ ہیں ﷺ یہ بڑی تعریف والے ہیں یہ بڑے پسندیدہ ہیں (ﷺ) یہ سرگین آنکھوں والے ہیں یہ بڑی عظمت والے ہیں۔ یہی وہ عظیم ہستی ہے جس میں عمدہ لباس و نفاس سے نوازا گیا۔ حق تو یہ ہے کہ آپ کی نظیر ہی ممکن نہیں۔ (ﷺ)

(بہ امتناع نظیر علامہ فضل حق خیر آبادی رحمۃ اللہ علیہ کی کتاب ”تحقیق الفتویٰ“ کا مطالعہ فرمائیں۔ اصل رسالہ فارسی میں ہے اور اس کا ترجمہ علامہ محمد عبدالکیم صاحب شرف قادری نے فرمایا آپ اسے مکتبہ قادریہ جامعہ نظامیہ اندرون لوہاری گیٹ لاہور سے منگوا کر پڑھیں جس

سے آپ کی روح کو سرور اور ایمان میں جلاو تازگی پیدا ہوگی کتاب کے اصل مسودہ کی نوک پلک سیدھی کرنے میں مترجم بھی علامہ موصوف کے ساتھ پنجاب لائبریری میں جاتا رہا۔ ”القول البدیع“ فی الصلوٰۃ علی النبی الشفیع) امام سخاوی رحمۃ اللہ علیہ کی ایمان افروز اور باطل سوز کتاب ہے جس سے اور غذائے روح میسر آتے ہیں۔ لاثانی کتب خانہ متصل جامع مسجد دو دروازہ سیالکوٹ نے اسے شائع کرنے کا شرف حاصل کیا ہے۔ صاحب ذوق اسے منگا کر اپنا شوق پورا کر سکتے ہیں نیز یہ کتب مکتبہ ”رضائے مصطفیٰ“ سے بھی دستیاب ہیں۔)

تاریخ پیدائش۔۔۔۔۔

امام ترمذی نے اپنی کتاب جامع ترمذی میں قیس بن خرمۃ اور ابن اشیم کی حدیث نقل فرمائی ہے کہ آپ ﷺ کی پیدائش اصحاب فیل کے مشہور و معروف سال میں ہوئی اور امام بیہقی نے دلائل میں سدید بن غفلہ کی حدیث نقل کی جو مغلطہ میں سے تھی۔ نیز امام بیہقی اور ان کے استاد حاکم نے بھی اسی طرح روایت کی ہے اور استاد اور شاگرد دونوں نے اسے بواسطہ حجاج بن محمد صحیح قرار دیا ہے اور حجاج بن محمد نے یونس بن ابی اسحاق سے اور انھوں نے اپنے والد سے اور ان کے والد نے سعید بن جبیر اور سعید بن جبیر نے ابن عباس سے روایت کی ہے رضی اللہ تعالیٰ عنہم اور ابن سعد نے عام الفیل کی بجائے یوم الفیل کا لفظ مروی ہے اور حاکم نے بھی بواسطہ حمید بن ربیع اور حمید نے حجاج سے ایسے ہی روایت کیا ہے اور کہا لفظ یوم الفیل میں حمید متفرد ہے اسی لئے انھوں نے ابن معین کی روایت کا تعاقب کیا ہے لیکن عام الفیل کے لفظ والی روایت محفوظ ہے۔ عام الفیل کی جگہ کسی اور لفظ (یوم الفیل) کے متنازع نہیں (عام الفیل کے دن کی وضاحت نہ ہونے کی وجہ سے اس میں احتمال موجود ہے کہ آیا آپ ﷺ کی ولادت باسعادت عام الفیل میں یوم الفیل ہی کو ہوئی یا کسی اور دن)

علامہ عبد البر فرماتے ہیں کہ یہ احتمال بھی ہو سکتا ہے کہ یوم سے مراد دن لیا جائے جس دن اللہ تعالیٰ نے ہاتھی کو بیت اللہ کو روندنے سے روکا اور اس کے لانے والوں کو تباہ و برباد کر دیا اور یہ بھی ممکن ہے کہ یوم سے عام مراد (سال) ہو۔

امام سخاوی فرماتے ہیں کہ ہمارے شیخ پہلے احتمال کی طرف مائل ہیں کیوں کہ کبھی یوم بول کر مطلق وقت مراد لیا جاتا ہے جیسے یوم فتح اور یوم بدر سے حقیقت یوم ہے تو اب یوم الفیل کا لفظ عام الفیل سے خاص ہوگا۔ اور ابن حبان نے اپنی تاریخ کی ابتدا میں ایسی بات کی تصریح کی ہے وہ فرماتے ہیں کہ آپ کی پیدائش عام فیل کو اس دن

ہوئی جس دن اللہ تعالیٰ نے ابابیل پرندوں کو اصحاب فیل پر مسلط کر دیا تھا اور امام بیہقی نے محمد بن جعید بن مطعم کی مرسل روایت یوم کی بجائے لفظ عام سے بیان کی ہے اور اصحاب فیل کے منظر کو حکم بن حزام اور حویطب بن عبدالعزیٰ اور حسان بن ثابت نے پنچشم خود دیکھا ہے اور ان تمام کی عمر ۳۰ سال ہوئی ہے اور ابراہیم بن المنذر کہتے ہیں کہ عام فیل یعنی جس سال ہاتھی والوں نے خانہ کعبہ پر حملہ کیا تھا میں آپ کی پیدائش کے بارے میں ہمارے اکابر میں سے کسی نے شک نہیں کیا اور جن لوگوں نے عام فیل میں آپ کی پیدائش پر اجماع نقل کیا ہے ان میں سے ابن قتیبہ ہیں اور پھر عیاض ہیں اور ابن دجیہ نے کہا کہ آثار سلف اور سنن کی روشنی میں عام فیل پر ہی علماء کا اتفاق ہے اور ابن قیم نے بھی تو اتفاق کا قول کیا ہے تو اس کی معتد اور قابل اعتماد شخصیات یہی ہیں جن کی وجہ سے اس نے اتفاق کا قول کیا ہے لیکن اس میں اختلاف ثابت ہے اور اس خلاف کی وجہ سے بہت سے اقوال ہیں ایک قول کے مطابق آپ ﷺ کی پیدائش اصحاب فیل کے واقعہ کے چالیس سال بعد ہوئی یہ ابو زکریا علانی کا قول ہے جسے ابن عساکر نے اپنی کتاب "الترجمۃ النبویہ" اپنی پہلی تاریخ سے لیا ہے یا آپ کی پیدائش واقعہ عام فیل کے تیس سال بعد ہوئی اسے موسیٰ بن عقبہ نے زہری سے نقل کیا ہے یا پھر آپ کی پیدائش واقعہ عام فیل کے تیس سال بعد ہوئی اسے ابن عساکر نے شعیب بن شعیب کی روایت سے بیان کیا ہے یا پھر آپ کی پیدائش واقعہ عام فیل کے پندرہ سال بعد ہوئی اسے ابن کلبی نے اپنے والد سے اور انھوں نے ابو صالح سے اور ابو صالح نے حضرت ابن عباس سے بیان کیا ہے رضی اللہ تعالیٰ عنہم لیکن حضرت ابن عباس رضی اللہ عنہما کی معتد روایت وہی ہے جو پہلے مذکور ہوئی یا پھر آپ کی پیدائش واقعہ اصحاب فیل کے ایک ماہ بعد ہوئی اور یہ ابن عبدالبر سے مروی ہے یا وہ پھر آپ کی پیدائش واقعہ فیل کے دس ماہ بعد ہوئی اسے بھی ابن عساکر نے بواسطہ عبدالرحمن ابن ابزی روایت کیا ہے یا تیس دن کے بعد یا چالیس دن کے بعد امام سخاوی فرماتے ہیں کہ عوام میں یہ جو مشہور ہے کہ آپ کی ولادت باسعادت بادشاہ (نوشیروان) کے زمانے میں ہوئی اس کا کوئی ثبوت اور اصل نہیں۔

اور بعض نے تاریخ سے بے خبری اور ناداقی سے یہاں تک بے نیکی بات کہہ ڈالی کہ آپ کی پیدائش کسری نوشیروان کے زمانہ میں مکہ میں ہونے پر علماء کا اتفاق ہے اور اس میں علماء کا کسی قسم کا کوئی اختلاف نہیں۔ علامہ زرکشی فرماتے ہیں کہ یہ

بالکل جھوٹ اور باطل ہے، علامہ سیوطی فرماتے ہیں کہ امام بیہقی نے شعب الایمان میں ذکر کیا ہے کہ ہمارے نبی ﷺ کے بارے میں بعض جملاء سے جو یہ منقول ہے کہ آپ کی ولادت باسعادت نوشیروان بادشاہ کے زمانہ میں ہوئی ہمارے شیخ عبداللہ حافظ نے اسے باطل قرار دیا ہے اور پھر بعض صالحین کو خواب میں رسول اللہ ﷺ کی زیارت ہوئی اور آپ سے ابو عبداللہ کی بات دریافت فرمائی تو آپ نے اس من گھڑت حدیث کی تکذیب و ابطال میں ابو عبداللہ کو سچا قرار دیا اور حضور نے فرمایا کہ یہ ہرگز میری حدیث نہیں (کہ میں نوشیروان کے زمانہ میں پیدا ہوا۔)

اے سائل! اگر تو یہ دریافت کرنا چاہے کہ انسان کی جہاں کی مٹی ہوتی ہے اس کا مدفن بھی وہیں ہوتا ہے تو اس ضابطہ کا تقاضا یہ ہے کہ آپ ﷺ کا مدفن بھی مکہ مکرمہ ہی ہو کیوں کہ آپ کی تراب مبارک بھی مکہ سے لی گئی ہے۔

صاحب عوارف نے اس سوال کا جواب دیا (اللہ تعالیٰ ان کے عوارف سے ہمیں نوازے اور ان کی نوازشوں سے ہم پر مہربانی فرمائے کہ) نوح علیہ السلام کے طوفان کے وقت جب پانی موجزن ہوا تو اس نے جھاگ کو ادھر ادھر کناروں پر پھینک دیا تو آپ ﷺ کا جوہر وہاں قرار پذیر ہوا۔ جہاں مدینہ منورہ میں آپ کا مزار پاک ہے۔ لہذا آپ ﷺ کی بھی تھے اور مدنی بھی کیوں کہ آپ کی ولادت باسعادت مکہ مکرمہ میں ہوئی۔ تربت و مدفن، مدینہ منورہ میں زادھا اللہ شرفا وتعظیما اور پھر اس میں بھی اختلاف ہے کہ آپ کی ولادت کس ماہ میں ہوئی اور مشہور یہی ہے کہ آپ کی پیدائش ربیع الاول شریف میں ہوئی اور جمہور علماء کا قول بھی یہی ہے اور ابن جوزی نے اسی قول پر علماء کا اتفاق نقل کیا مگر اتفاق والی بات محل نظر ہے کیوں کہ بعض نے کہا کہ آپ کی پیدائش صفر میں ہوئی اور بعض نے کہا کہ ربیع الاخر میں ہوئی اور بعض نے رجب کو آپ کی پیدائش کا مہینہ قرار دیا ہے مگر ان میں سے کوئی بات بھی درست نہیں اور بعض نے کہا کہ آپ کی پیدائش کا مہینہ رمضان المبارک ہے اور یہ ابن عمر رضی اللہ تعالیٰ عنہما کی ایک غیر صحیح سند سے مروی ہے اور یہ اس قول کے موافق ہے جس میں آتا ہے کہ آپ ایام تشریق شکم مادر میں تشریف لائے اور آپ کی پیدائش کے بارے میں عجیب و غریب تر قول یہ ہے کہ آپ عاشورہ، دسویں محرم کو پیدا ہوئے پھر اسی طرح مہینہ کے دن میں اختلاف ہے کہ آپ کون سے دن پیدا ہوئے بعض نے کہا کہ ربیع الاول شریف اور پیر کا ہی دن تھا لیکن تاریخ معلوم نہیں اور جمہور کا قول ہے کہ دن معین ہے بعض نے کہا ہے کہ ربیع الاول کی دو

تاریخ تھی اور بعض نے کہا کہ آٹھ تاریخ تھی اور شیخ قطب الدین قسطلانی فرماتے ہیں کہ اکثر محدثین نے اسی روایت کو اختیار کیا اور یہ ابن عباس اور جبیر بن مطعم رضی اللہ تعالیٰ عنہم سے منقول ہے اور یہی اکثر ان لوگوں کا قول ہے جنہیں اس بارے میں کچھ معرفت حاصل ہے اور حمیدی اور اس کے شیخ ابن حزم کا بھی یہی قول ہے اور قضای نے عیون المعارف میں اسی پر علم بیت والوں کا اجماع نقل کیا ہے اور بعض نے دس ربیع الاول کا قول کیا ہے اور بعض نے بارہ ربیع الاول شریف اور اہل مکہ اس پر متفق ہیں کیوں کہ بارہ ربیع الاول شریف کو ہی اہل مکہ آپ کی جائے ولادت کی زیارت سے مشرف ہوتے ہیں۔

بعض نے سترہ اور بعض نے بائیس ربیع الاول شریف کا قول کیا ہے اور مشہور یہی ہے کہ آپ کی ولادت باسعادت ۳ بارہ ربیع الاول شریف بروز پیر ہوئی اور یہ ابن اسحاق وغیرہ کا قول ہے اور اسی طرح پیدائش کے دن میں بھی مختلف روایات ہیں اور مشہور یہی ہے کہ آپ پیر کے دن جلوہ افروز ہوئے۔

ابوقادہ انصاری رضی اللہ عنہ سے مروی ہے کہ آپ سے پیر کے دن روزہ رکھنے کے بارے میں دریافت کیا گیا تو آپ نے فرمایا کہ اس دن میری پیدائش ہوئی ہے اور اسی دن مجھے نبوت سے سرفراز کیا گیا (یہ امام مسلم سے مروی ہے) اور آپ کا یہ ارشاد اس بات پر دلالت کرتا ہے کہ آپ کی پیدائش دن کے وقت ہوئی۔

اور مسند میں ابن عباس (رضی اللہ تعالیٰ عنہما) سے مروی ہے کہ وہ فرماتے ہیں کہ آپ صلی اللہ علیہ وسلم کی ولادت کا دن بھی پیر ہے اور بعثت کا دن بھی پیر ہی ہے اور پیر کے دن ہی آپ نے مکہ مکرمہ سے مدینہ منورہ کی طرف ہجرت فرمائی اور مدینہ منورہ میں تشریف آوری بھی پیر ہی کو ہوئی۔ اور حجر اسود نصب کرنے کا معاملہ بھی پیر ہی کو آپ نے طے فرمایا۔

جس سہانی گھڑی چکا طیبہ کا چاند
اس دل افروز ساعت پہ لاکھوں غلام
(اعلیٰ حضرت فاضل بریلوی)

اور علامہ قسطلانی فرماتے ہیں کہ مکہ بھی پیر کے دن فتح ہوا اور سورہ مائدہ کے اس حصے کا نزول جو اس آیت مبارکہ پر مشتمل ہے **اليوم اكملت لكم دينكم و اتممت عليكم نعمتي و رضيت لكم الاسلام ديناً** (پ ۶، رکوع ۳، آیت ۳) بھی پیر ہی کو ہوا اور یہ نزول کے لحاظ سے آخری سورت ہے۔

ابن ابی شیبہ اور ابو نعیم نے دلائل میں ذکر کیا کہ آپ طلوع فجر کے وقت جلوہ افروز ہوتے ہوئے اور بعض نے کہا ہے کہ رات کے وقت۔

اور زرکشی فرماتے ہیں کہ صحیح یہی ہے کہ آپ کی ولادت باسعادت دن کے وقت ہی ہوئی۔ اور میں کہتا ہوں کہ علامہ قسطلانی نے اس سلسلہ میں بڑی عجیب تر بات فرمائی ہے کہ آپ صلی اللہ علیہ وسلم کی پیدائش کی رات کو تین وجہ سے لیلۃ القدر سے افضل قرار دیا ہے اور کہا کہ مطلق کو متقید نہیں کہا جاسکتا حالانکہ شب قدر کی افضلیت اس میں عبادت کرنے کی وجہ سے ہے لیکن شب قدر کی افضلیت شہادت نص قرآنی کی وجہ سے ہے کہ **لَيْلَةُ الْقَدْرِ خَيْرٌ مِنْ أَلْفِ شَهْرٍ** کہ شب قدر کی عبادت ہزار ماہ کی عبادت سے بہتر ہے۔ اور آپ صلی اللہ علیہ وسلم کی شب ولادت کی یہ افضلیت کتاب و سنت اور علماء ائمہ میں کسی کے قول سے معلوم نہیں ہوتی (یاد رہے کہ یہ کلام اس صورت میں سے جو رات آپ کی ولادت کے علاوہ سال بہ سال آتی ہے رہی وہ خاص رات مبارک جو گذر چکی ہے اور جس میں آپ کی ولادت باسعادت ہوئی تو وہ ہزار ماہ شب سے بہتر ہے کیوں کہ شب قدر کو یہ فضیلت و برکت اسی بابرکت رات کی وجہ سے حاصل ہوئی)

شب ولادت میں سب مسلمان نہ کیوں کریں مال و جان قرباں
بولسب جیسے سخت کافر خوشی میں جب فیض پارہے ہیں
(حکیم الامت گجراتی)

اور ابن وجیہ کا اس قول کو کہ آپ کی ولادت کے وقت ستارے زمین پر گرتے تھے اس لئے ضعیف قرار دینا کہ آپ کی ولادت دن کے وقت ہوئی (اور دن کے وقت ستارے نہیں ہوتے صحیح نہیں کیوں کہ ستاروں کا گرنا بطور معجزہ تھا۔ لہذا اس میں دن اور رات کی کوئی تخصیص نہیں چاہیے ولادت باسعادت دن کے وقت ہو یا رات کے وقت اس سے کچھ فرق نہیں پڑتا نیز علاوہ ازیں آپ کی ولادت طلوع فجر کے بعد ہوئی اور ستاروں کا اس وقت رات کی طرح غلبہ ہوتا ہے یا یہ جواب دیا جائے گا کہ جس رات کی صبح کو آپ کی ولادت ہوئی تھی اس رات کو ستاروں کا گرنا آپ کی پیدائش کے قرب و نزدیک کے اظہار کے لئے تھا کیوں کہ جسے کسی چیز کا قرب حاصل ہو اسے اسی چیز کا حکم دیا جاتا ہے۔ اور اسی طرح آپ کی مدت حمل میں بھی اختلاف ہے بعض نے نو بعض نے دس، بعض نے سات اور بعض نے چھ ماہ کا قول کیا ہے۔

قسطلانی فرماتے ہیں کہ آپ کی پیدائش محمد بن یوسف کے گھر میں ہوئی جو حجاج

میں تو اسے ضرور لے آؤں گی، تو میں اسے لینے کے لئے چل پڑی تو آپ اونٹنی کپڑے میں لپٹے ہوئے تھے جو دودھ سے بھی زیادہ سفید تھے جس سے کستوری کی مہک آرہی تھی اس کے نیچے سبز ریشم کا کپڑا تھا جس پر آپ پیٹھ کے بل سوئے ہوئے خراٹے لے رہے تھے۔ آپ کے حسن و جمال کی وجہ سے میرا دل شفقت سے بھر آیا اور میں نے ان کو بیدار کرنا مناسب نہ سمجھا۔ میں نے قریب ہو کر ان کے سینے پر ہاتھ رکھا تو آپ تبسم بھرے انداز میں بیدار ہوئے اور اپنی چشمان مبارک کھولیں اور نورانی نگاہ سے مجھ پر نظر ڈالی تو آپ کی آنکھوں سے نور نکل کر آسمان کی بلندیوں میں جاگزیں ہوا اور میری نظریں جی رہ گئیں میں نے محبت بھرے انداز میں آپ کی پیشانی کو بوسہ دیا اور میں نے دایاں پستان انھیں پیش کیا آپ نے حسب غشاکچہ دودھ نوش فرمایا پھر میں نے انھیں بائیں پستان کی طرف لوٹایا تو آپ نے نوش فرمانے سے انکار فرما دیا اس کے بعد آپ نے رضاعت کے زمانے میں کبھی بھی بائیں پستان سے دودھ نوش نہیں فرمایا۔ علماء فرماتے ہیں کہ آپ کو اللہ تعالیٰ نے مطلع فرما دیا تھا کہ آپ کا دوسرا بھائی ساتھی بھی ہے اس لئے آپ کو عدل کی تاکید فرمادی حضرت حلیمہ فرماتی ہیں کہ آپ بھی دودھ پی کر سیر ہوئے اور آپ کے بھائی بھی سیر ہوئے۔

پھر میں انھیں اسی حالت میں اپنی سواری کی طرف لے آئی اور پھر میرا خاوند اپنی نجیف اور بوڑھی اونٹنی کی طرف چل پڑا تو ہم نے یہ عجیب منظر دیکھا کہ وہ اونٹنی دودھ سے بھری پڑی تھی اور اس نے اونٹنی کو دودھ اس نے اور میں دونوں نے اتنا دودھ پیا کہ ہم شکم میر ہو گئے اور ہم نے ایک خوشحال ترین رات گزاری۔ میرے خاوند نے مجھ سے مخاطب ہو کر کہا کہ اے حلیمہ یقین جانو خدا کی قسم میری دانست کے مطابق تم ایک مبارک بچہ لائی ہو دیکھو ذرا سوچو تو سہی؟ ہم نے اسے لاکر کتنی اچھی اور بابرکت رات گزاری ہے اور اس کی برکت سے اللہ تعالیٰ ہمیں مزید خیر و بھلائی سے نوازے گا تو قاتلوں کی روانگی کے وقت جب لوگوں نے ایک دوسرے کو رخصت کیا تو نبی ﷺ کی والدہ نے مجھے رخصت کیا پھر میں اپنی سواری پر سوار ہو گئی اور محمد ﷺ کو میں نے اپنے سامنے رکھ لیا حضرت حلیمہ فرماتی ہیں کہ میں نے سواری کو دیکھا تو اس نے خانہ کعبہ کی طرف پھر کر تین سجدے کئے اور پھر اس نے اپنا سر آسمان کی طرف اٹھایا پھر چل پڑی اور جو لوگ میرے ہم سفر تھے یہ ان کی سواریوں سے سبقت لے گئی لوگ میری سواری کی اس چال سے حیران رہ گئے دوسری عورتیں مجھ سے پیچھے رہ گئیں اور انھوں نے مجھے مخاطب کرتے ہوئے کہا کہ اے ابو

بن یوسف کا بھائی تھا۔ اور بعض نے شعب اور بعض نے روم کو آپ کی جائے ولادت قرار دیا ہے اور بعض نے کہا ہے کہ آپ کی پیدائش غسان میں ہوئی۔ اور ہمارے شیخ ابن حجر کی فرماتے ہیں کہ صحیح اور درست یہی ہے کہ آپ کی ولادت مکہ میں ہوئی ہے اور اب مشہور بھی یہی ہے۔

علماء فرماتے ہیں کہ آپ کی ولادت اس لئے محرم، رجب اور رمضان میں نہیں ہوئی تاکہ آپ کو زمانے کی وجہ سے معزز و مشرف نہ سمجھا جائے بلکہ زمانے کو آپ سے عزت ملی جیسے مکان کو مکین کی وجہ سے شرف حاصل ہوتا ہے قسطلانی فرماتے ہیں کہ آپ کی ولادت کے بارے میں مذکور ہے کہ آپ ﷺ کی ولادت کے وقت یہ صدا گونجنے لگی کہ کون ہے جو اس دریشیم کی کفالت کرے گا جس کی قیمت ہی چکائی نہیں جاسکتی تو پرندے پکار اٹھے کہ ہم ان کی خدمت غنمی کو غنیمت سمجھیں گے اور وحشیوں نے کہا کہ ہم آپ کی کفالت کے زیادہ حقدار ہیں تاکہ اس کی کفالت کی برکت سے ہم آپ کی شرف و تعظیم کا فریضہ بجالا سکیں اور زبان قدرت پکار اٹھی کہ اے تمام مخلوقات سنو اللہ تعالیٰ نے اپنی حکمت قدیمہ میں ثابت کر دیا ہے کہ اس کے نبی کریم ﷺ حضرت حلیمہ کی رضاعت میں ہوں گے جو حلم و بردباری کا مجسمہ ہیں۔ ابن اسحاق، ابن راحویہ، ابولہلی، طبرانی، بیہقی اور ابو نعیم نے بیان کیا ہے۔ حضرت حلیمہ سے روایت کیا۔ کہ میں قحط والے سال میں بنی سعد بن بکر کی عورتوں کے ساتھ دودھ پلانے کے لئے بچوں کی تلاش میں مکہ میں آئی۔

اور میرے پاس اپنا بچہ بھی تھا اور ساتھ ایک عمر رسیدہ اونٹنی بھی جس سے قطرہ بھر دودھ بھی نہیں رستا تھا اور بچے کی بھوک کے ڈر کی وجہ سے ہم رات کو سکون سے نہ سوتے اور میرے پستانوں میں اتنا دودھ نہیں تھا جو اس بچے کے لئے کافی ہوتا اور نہ ہی ہماری اونٹنی شیردار تھی جس سے بچے کی غذا میسر ہوتی تو اسی بے کسی اور بے بسی کی حالت میں ہم مکہ مکرمہ پہنچ گئے۔ حضرت حلیمہ فرماتی ہیں کہ خدا کی قسم ہم میں سے کوئی عورت ایسی نہ تھی کہ رسول اللہ ﷺ کو دودھ پلانے کے لئے اس کے سپرد نہ کیا گیا ہو لیکن جب یہ کہا جاتا کہ وہ دریشیم ہے تو وہ آپ کو لینے سے انکار کر دیتی خدا کی قسم میرے سوا میری باقی تمام شہیلیوں نے دودھ پلانے کے لئے بچہ مہیا کر لیا اور مجھے جب آپ کے سوا کوئی بچہ نہ مل سکا تو میں نے ناامیدی کے عالم میں اپنے خاوند سے کہا کہ خدا کی قسم شہیلیوں میں بچے کے بغیر واپس جانے کو میں اچھا نہیں سمجھتی بچے کی تلاش میں آنے والی عورتیں جو اس دریشیم کو چھوڑ آئی ہیں

دیکھتے تو ان کے ساتھ کھیل میں مشغول ہونے سے اجتناب فرماتے۔

ابن سعد، ابو نعیم اور ابن عساکر حضرت ابن عباس رضی اللہ تعالیٰ عنہما سے بیان کرتے ہیں کہ حضرت حلیمہ آپ کو کہیں دور نہیں جانے دیتی تھیں ایک دن انھیں خیال نہ رہا تو آپ دوپہر کے وقت اپنی رضائی بہن شیماء کے ساتھ بکریوں کے بچوں کی طرف تشریف لے گئے تو حضرت حلیمہ آپ کی تلاش کے لئے چل پڑیں اور آپ کو اپنی رضائی بہن کے پاس پایا حضرت حلیمہ نے غصے سے شیماء کو کہا کہ کیا اس گرمی میں تو انھیں باہر لائی تو شیماء نے جواب دیتے ہوئے کہا کہ میرے بھائی کو ذرا بھر گرمی محسوس نہیں ہوئی میں نے تو بڑا عجیب منظر دیکھا ہے کہ بادل کی ٹکڑی نے آپ پر سایہ کئے رکھا جب آپ رکتے تو وہ بادل بھی رک جاتا اور جب آپ چلتے تو وہ بھی آپ کے ساتھ ساتھ چلتا اور اسی حالت میں آپ یہاں پہنچے۔

حضرت حلیمہ فرماتی ہیں کہ جب ہم آپ کو دودھ چھوڑا کر آپ کی والدہ ماجدہ حضرت آمنہ کے پاس لائے تو آپ کی جن برکات کا ہم نے مشاہدہ کیا تھا ان کی وجہ سے ہماری بڑی خواہش تھی کہ ہمارے پاس آپ کا مزید قیام ہو تو ہم نے آپ کی والدہ سے آپ کے بارے میں بات چیت کرتے ہوئے کہا کہ اگر آپ انھیں مزید کچھ عرصہ ہمارے پاس رہنے دیں تو اچھا ہے ایک تو یہ مزید صحت مند ہو جائیں گے اور دوسرا مکہ میں پھیلی ہوئی وباء سے بھی محفوظ رہیں گے۔ تو آپ کی والدہ انھیں واپس بھیجنے پر رضامند ہو گئیں اور ہم انھیں واپس لے آئے۔ تو خدا کی قسم آپ کو واپس لانے کے دو یا تین ماہ بعد آپ کا رضائی بھائی جو ہمارے مکانات کی عقبی جانب اپنی بکریوں کے بچوں کی دیکھ بھال کر رہا تھا دوڑا آیا اور اس نے گھبرائے ہوئے انداز میں کہا کہ وہ جو ہمارا قریشی بھائی ہے نا اس کے پاس دو سفید لباس والے آدمی آئے اور انھوں نے اسے پہلو کے بل لٹا کر ان کا پیٹ چاک کر ڈالا، حضرت حلیمہ فرماتی ہیں کہ میں اور اس کا والد تیزی سے ان کی طرف دوڑے آئے ہم نے آپ کو دیکھا آپ کا رنگ متغیر تھا تو رضائی والد نے آپ کو سینے سے لگایا اور پوچھا کہ اے میرے بیٹے یہ کیا ماجرا ہے؟ تو آپ نے فرمایا کہ سفید لباس والے آدمی آئے تو انھوں نے مجھے پہلو کے بل لٹایا اور میرا پیٹ چاک کیا اور اس میں سے کچھ نکال کر پھینک دیا اور پھر پیٹ اسی پہلی حالت میں کر دیا تو ہم ان کو بکریوں سے واپس لے آئے تو آپ کے رضائی والد نے کہا اے حلیمہ مجھے اپنے لخت جگر کو گزند پہنچنے کا اندیشہ ہے تو میرے ساتھ چل اور ہمیں ابن کے بارے میں کسی خوف و خطرہ کے اظہار سے پہلے گھر والوں کے

سپرد کر دینا چاہئے حضرت حلیمہ فرماتی ہیں کہ ہم انھیں اٹھا کر ان کی والدہ ماجدہ کے پاس لے آئے تو آپ کی والدہ حضرت آمنہ (رضی اللہ تعالیٰ عنہا) نے فرمایا کہ ان کی واپسی کی کیا وجہ حالانکہ تم دل و جان سے انھیں اپنے پاس رکھنے کی بڑی چاہت رکھتے تھے ہم نے کہا کہ ہمیں ان کے ضائع اور کوئی حادثہ رونما ہونے کا ڈر ہے تو حضرت آمنہ (رضی اللہ تعالیٰ عنہا) نے فرمایا کہ تمہیں جو معاملہ درپیش آیا اسے سچ سچ بیان کرو۔ انھوں نے ہمیں صحیح صورت حال بیان کرنے پر مجبور کر دیا تو حضرت آمنہ نے فرمایا کہ کیا تمہیں ان پر شیطانی اثر کا خدشہ لاحق ہوا۔ سنو اللہ کی قسم شیطان کو ان پر اثر انداز ہونے کی جرات نہیں اور یقین جانو کہ میرا یہ نور نظر بڑی شان والا ہوگا اور اس واقعہ سے تمہیں اس کی شان بتانا مقصود تھا اور آپ کا شق صدر دوبارہ اس وقت ہوا جب جبرائیل علیہ السلام غار حرا میں پہلی مرتبہ آپ کے پاس وحی لے کر آئے اور تیسری مرتبہ آپ کا شق صدر معراج کی رات ہوا اور جب آپ کی عمر شریف چار سال کی ہوئی، بعض نے آپ کی پانچ سال، بعض نے چھ سال، بعض نے سات سال، بعض نے نو سال اور بعض نے بارہ سال اور دس دن بتائی تو آپ کی والدہ ماجدہ کا انتقال ابواء میں ہوا اور ابواء مکہ مکرمہ اور مدینہ منورہ کے درمیان ایک جگہ کا نام ہے اور بعض نے کہا ہے کہ مقام حجون میں شعب ابی طالب میں آپ کی والدہ کا انتقال ہوا اور قاموس میں ہے کہ نبی کریم ﷺ کی والدہ ماجدہ کا مدفن مکہ میں مقام دار ثابغہ میں ہے (نوٹ) حجون وہ مقدس مقام ہے کہ جہاں فتح مکہ کے موقع پر حضرت خالد بن ولید رضی اللہ عنہ نے نبی کریم ﷺ کے حکم کے مطابق علم نبوی گاڑا اور آپ نے کچھ عرصہ وہاں قیام فرمایا (مترجم عتیقی)

اور ابن سعد نے ابن عباس رضی اللہ تعالیٰ عنہما اور زہری اور عاصم بن عمرو بن قتادہ رضی اللہ تعالیٰ عنہم سے روایت کی مضامین کے لحاظ سے بعض کی حدیث بعض دوسروں سے ملتی جلتی ہے ان تمام نے بیان کرتے ہوئے کہا کہ جب آپ کی عمر چھ سال کی تھی تو آپ کی والدہ مدینہ منورہ میں آپ کے نخیال بنی عدی بن بنی نجار کی ملاقات کے لئے تشریف لے گئیں اور آپ بھی والدہ کے ہمراہ تھے اور آپ کے ساتھ ام ایمن بھی تھی اور آپ کی والدہ آپ کو دار ثابغہ میں لے آئیں اور پھر انھوں نے ایک ماہ تک وہاں قیام کیا اور آپ بھی ان کے ساتھ ہی تھے آپ بھی ﷺ کا بے گاہے اپنے وہاں ٹھہرنے کے واقعات کا تذکرہ فرماتے اور ایک مکان کی طرف دیکھ کر فرمایا کہ مجھے میری والدہ یہاں لائی تھی اور بنی عدی بن نجار کے لوگوں نے

نبوت سے پہچانتا ہوں جو آپ کے شانے کی ہڈی کے نیچے ہے اور شکل میں سیب سے ملتی جلتی ہے۔ ہم نے ان کے نشانات کا تذکرہ اپنی کتابوں میں پایا ہے بحیرہ کو آپ کے بارے میں یہود سے اندیشہ تھا اس کے پیش نظر اس نے ابو طالب سے آپ کو واپس لے جانے کو کہا اس حدیث کو ابن ابی شیبہ نے روایت کیا ہے نیز اس حدیث میں یہ بھی مذکور ہے کہ آپ کی تشریف آوری کے وقت بادل نے آپ پر سایہ کر رکھا تھا۔ کسی نے کیا خوب کہا۔

ان قال يوما ظلته غملمته هي في الحقيقة تحت ظل القائل

قائل نے کہا کہ بادل نے ان پر سایہ کیا۔ دراصل یہ بادل قائل کے سایہ کے نیچے تھا۔ (☆ درنہ پھر تمام کائنات آپ ﷺ کے زیر سایہ ہے۔ (مترجم))

ابن مندہ نے حضرت ابن عباس رضی اللہ تعالیٰ عنہما سے پسند ضعیف بیان کیا ہے کہ ابو بکر صدیق رضی اللہ عنہ نبی کریم ﷺ کے ہم سفر تھے ان کی عمر ۱۸ سال کی تھی اور نبی کریم ﷺ بیس برس کے تھے اور وہ تجارت کے سلسلہ میں شام جاتے ہوئے ایک مقام میں ٹھہرے وہاں بیری کا ایک درخت تھا تو نبی ﷺ اس کے نیچے تشریف فرما ہوئے۔ تو ابو بکر صدیق رضی اللہ عنہ (رضی اللہ عنہما) کچھ دریافت کرنے راہب کے پاس چلے گئے جس کا نام بحیرا تھا تو راہب نے سیدنا ابو بکر صدیق رضی اللہ عنہما کو پوچھا کہ درخت کے سائے میں بیٹھنے والا کون ہے تو انھوں نے جواب میں کہا کہ محمد بن عبد اللہ بن عبد المطلب تو راہب نے کہا کہ خدا کی قسم یہ نبی ہیں کیوں کہ حضرت عیسیٰ علیہ السلام کے بعد اس کے نیچے عمر ﷺ نے ہی بیٹھنا تھا۔ راہب کی یہ بات حضرت ابو بکر صدیق رضی اللہ عنہما کے دل میں ثبت ہو گئی اور جب آپ ﷺ نے نبوت کا اعلان فرمایا تو سب سے پہلے ابو بکر نے ہی آپ کی اتباع کی حافظ عسقلانی نے اصحاب میں ذکر کیا ہے کہ اگر مذکورہ واقعہ صحیح ہو تو ابو طالب کے ساتھ سفر کے بعد کسی اور سفر کا واقعہ ہے اور آپ کا تیسرا سفر وہ ہے جو آپ نے حضرت خدیجہ بنت خویلدہ بن اسد کے میسرہ نامی غلام کے ہمراہ ان کا مال تجارت لے کر شام تشریف لے گئے تو جب آپ بصری کے بازار میں پہنچے (اس وقت سفر کے وقت آپ کی عمر پچیس برس تھی) تو آپ نے ایک درخت کے سایہ میں قیام فرمایا پھر نسطور نامی راہب نے کہا کہ اس درخت کے سایہ میں صرف نبی ہی بیٹھتا ہے اور ایک روایت ایسی بھی ہے کہ حضرت عیسیٰ کے بعد اور اس سفر میں میسرہ اس منظر کو دیکھ رہا تھا کہ دوپہر کے وقت سوہج کی گرمی سے بچانے کے لئے دو فرشتے آپ پر سایہ کر رہے ہیں اور جب دوپہر

انتہائی حسن سلوک کا مظاہرہ کیا وہ وہاں کے باشندے یہودی تھے اور مجھے بار بار آتے جاتے بڑے غور سے دیکھتے ام ایمن کا بیان ہے کہ میں نے ان میں سے ایک کو کہتے ہوئے سنا کہ یہ اس امت کے نبی ہیں اور یہ ان کے ہجرت کی جگہ ہے اور میں نے ان تمام کی باتیں یاد رکھیں پھر جب آپ کی والدہ آپ کو واپس مکہ لے جا رہی تھیں تو جب وہ مقام ابواء میں پہنچیں تو وفات پا گئیں اور علامہ جلال الدین سیوطی کا یہ عقیدہ ہے کہ آپ ﷺ کے والدین جنتی ہیں البتہ جمہور اس مسئلہ میں علامہ سیوطی کے ساتھ متفق نہیں۔ (☆ نوٹ) علامہ ملا علی قاری رحمۃ اللہ علیہ نے آپ کے والدین کے ناجی نہ ہونے سے رجوع کر لیا تھا اور اس غلط عقیدہ کی وجہ سے بارگاہ ایزدی سے معافی مانگی تھی۔ الحمد للہ علی ذلک مسئلہ ہذا کی مکمل تحقیق و تفصیل کے لئے کتاب "نور العینین فی ایمان آباء سید الکونین" کا مطالعہ کرنا چاہئے۔ مؤلفہ مولانا حافظ محمد علی لاہوری۔ مکتبہ رضائے مصطفیٰ چوک دارالسلام گوجرانوالہ

ام ایمن آپ کی دائی بھی تھی اور آپ کی والدہ کی وفات کے بعد آپ کی پرورش بھی انھوں نے کی اور نبی علیہ السلام انھیں فرمایا کرتے کہ میری والدہ کی جگہ بھی تم ہی میری والدہ ہو آپ کے دادا عبد المطلب جو آپ کے سرپرست بھی تھے کی وفات اس وقت ہوئی جب آپ کی عمر آٹھ سال کی تھی بعض نے کہا کہ نو سال بعض نے دس اور بعض نے چھ سال بھی کہا اور ایک روایت کے مطابق آپ کے دادا کی عمر اس وقت ۱۰ (ایک سو دس سال) تھی اور بعض نے کہا کہ ایک سو چالیس سال تھی اور آپ کی پرورش کی ذمہ داری ابو طالب نے سنبھالی اور ابو طالب کا نام عبد مناف تھا اور عبد المطلب نے اسے آپ کی پرورش کی وصیت کی تھی کیوں کہ وہ حضرت عبد اللہ رضی اللہ عنہما کا بھائی تھا اور جب رسول اللہ ﷺ کی عمر مبارک بارہ سال ہوئی تو آپ اپنے چچا ابو طالب کے ہمراہ ملک شام تشریف لے گئے۔ اور جب بصری میں پہنچے تو بحیرہ راہب جس کا اصلی نام جرجیس تھا نے آپ کو دیکھا اور آپ کے توریت میں بیان کردہ اوصاف سے آپ کو پہچان لیا اور آپ کا ہاتھ پکڑ کر یہ کہا کہ ہذا سید العالمین ہذا بعث اللہ رحمت للعالمین (ترجمہ) کہ یہ کائنات کا سردار ہے اور اسے اللہ رحمۃ للعالمین بنا کر مبعوث فرمائے گا۔ اور بحیرہ سے پوچھا گیا کہ تمہیں یہ کس نے بتایا تو اس نے جواب دیتے ہوئے کہا کہ یقین کیجئے جب تم ان کے ہمراہ اس گھاٹی سے نمودار ہوئے تو یہاں کا کوئی درخت اور پتھر ایسا نہ تھا جو ان کے سامنے سجدہ ریز نہ ہوا ہو اور شجر و حجر نبی کے سامنے ہی سجدہ ریز ہوتے ہیں اور میں انھیں مر

کے وقت واپس مکہ تشریف لائے تو حضرت خدیجہ رضی اللہ تعالیٰ عنہا اپنے بالاخانے میں تھیں انھوں نے رسول اللہ ﷺ کو دیکھا کہ آپ اونٹ پر سوار تھے اور دو فرشتوں نے آپ پر سایہ کر رکھا تھا۔ اسے ابو نعیم نے روایت کیا ہے تو اس واقعہ کے دو ماہ اور پچیس دن بعد حضرت خدیجہ رضی اللہ تعالیٰ عنہا نے آپ سے شادی کر لی ایک روایت کے مطابق اس وقت آپ ﷺ کی عمر اکیس سال تھی اور دوسری روایت کے مطابق تیس سال اور دور جاہلیت میں بھی حضرت خدیجہ کو ظاہرہ (پاک و صاف) کے لقب سے پکارا جاتا اور پہلے آپ ابو حالہ بن زرارہ تمیمی کے عقد میں تھیں اس سے دو بیٹے ہند اور حالہ پیدا ہوئے پھر عقیق بن عائد مخزومی نے ان سے شادی کر لی اور اس سے بھی ہندہ نامی ایک لڑکی پیدا ہوئی اور نبی کریم ﷺ کے ساتھ نکاح کے وقت ان کی عمر چالیس سال تھی اور انھوں نے خود نبی علیہ السلام کو نکاح کی پیشکش کی تو آپ نے اس کا تذکرہ اپنے چاچاؤں سے کیا اور ان میں سے حضرت حمزہ رضی اللہ عنہ نے آپ کے ساتھ جاکر خویلد بن اسد سے شادی کا معاملہ طے کیا پھر حضرت خدیجہ کو پیغام نکاح دے کر آپ ﷺ نے ان سے شادی کر لی اور بیس اونٹ مقرر ہوئے اور تقریب نکاح میں حضرت سیدنا ابوبکر صدیق رضی اللہ عنہ اور قبیلہ مضر کے سرکردہ افراد شریک ہوئے اور آپ کے چچا ابو طالب نے نکاح کا خطبہ پڑھا اور اس کا ترجمہ یہ ہے۔

تمام خوبیاں اللہ ہی کے لئے ہیں جس نے ہمیں حضرت ابراہیم علیہ السلام کی ذریت، حضرت اسماعیل علیہ السلام کی اولاد معد قبیلہ اور مضر کی شاخ سے بنایا اور ہمیں اپنے گھر کا محاذ اور اپنے حرم کا منتظم بنایا، حج کرنے کے لئے ہمارے لئے گھر بنایا اور حرم کو امن کا گوار بنایا اور ہمیں لوگوں پر حکمران ٹھہرایا۔ پھر یاد رکھو کہ کسی شخص کا بھی میرے بھائی کے لڑکے محمد بن عبد اللہ سے مواجدہ کراؤ گے تو کوئی بھی اس کا ہمسرو ہم پہ نہیں اگرچہ یہ مال و دولت میں کم ہے مگر مال زوال پذیر اور آتی جانی چیز ہے اور محمد (ﷺ) کی رشتہ داری تم جانتے ہی ہو انھوں نے خدیجہ بن خویلد سے نکاح کیا اور اس کے مہر مؤجل اور غیر مؤجل (معجل) میں میرے ذاتی مال سے اتنا خرچ کیا۔ خدا کی قسم اس کے بعد ان کے لئے خبر عظیم اور مرتبہ جلیل ہوگا تو اس طرح آپ نے حضرت خدیجہ رضی اللہ تعالیٰ عنہا سے عقد نکاح کر لیا۔

زمانہ جاہلیت میں حضرت خدیجہ کا مقام.....

جب آپ اپنی عمر کے پچیسویں سال تک تھے تو آٹھ سالہ سیلاب کی وجہ سے قریش

کو خانہ کعبہ کے گرنے کا خوف پیدا ہوا۔ انھوں نے سعد بن عاص کے غلام اقوام کو کعبہ معظمہ کی تعمیر نو کے لئے کہا۔ اس وقت رسول اللہ ﷺ تعمیر کعبہ میں شریک تھے اور وہ بھی قریش کے ساتھ پھراٹھا اٹھا کر لاتے۔ قریش اپنے تہہ بند اپنے کندھوں پر ڈالے پھراٹھا اٹھا کر لاتے تو آپ نے بھی ایسا کرنا چاہا تو آپ کو لبط ہوا اور صادب تاموس کی تصریح کے مطابق یعنی آپ گر پڑے اور غیب سے یہ آواز آنے لگی کہ اپنے مقام ستر کا خیال رکھو۔ آپ کو غیب سے سنائی دینے والی یہ پہلی آواز تھی۔ ابو طالب یا عباس نے آپ کو کہا کہ اے میرے بھتیجے اپنی چادر سے سر ڈھانپ لو تو آپ نے فرمایا مجھے کوئی تکلیف نہیں اور جو معاملہ درپیش آیا یہ عریانی کی وجہ سے درپیش آیا۔

بعثت.....

جب آپ چالیس سال کے ہوئے یا چالیس سال چالیس دن کے یا چالیس سال دس دن کے یا چالیس سال دو ماہ کے تو سترھویں رمضان المبارک بروز پیر یا سات رمضان المبارک یا رمضان المبارک کی چوبیسویں رات اور ابن عبد البر کی روایت کے مطابق آٹھ ربیع الاول بروز پیر واقعہ اصحاب قبل کے اکتالیسویں سال اللہ تعالیٰ نے آپ کو رحمت للعالمین اور تمام کائنات کا رسول بنا کر بھیجا۔

ابن جریر اور ابن منذر وغیرہما نے اللہ تعالیٰ کے ارشاد لقد جانکم رسول من انفسکم کہ یقیناً تمہارے پاس تم میں سے ہی رسول آیا کے بارے میں حضرت قتادہ رضی اللہ عنہ سے روایت کی ہے کہ انھوں نے کہا کہ اللہ تعالیٰ نے آپ کو تم میں سے ہی بھیجا لہذا اللہ تعالیٰ نے آپ کو جو نبوت و کرامت سے نوازا ہے تم اس پر حسد نہ کرو۔ مسومنوں کی تکلیف آپ پر شاق گذرتی ہے اور تم میں سے جو گمراہ ہیں آپ شدت سے اللہ تعالیٰ سے ان کی ہدایت کے متنبی ہیں۔

ابن ابو حاتم اور ابو الشیخ نے اللہ تعالیٰ کے ارشاد ہزہ علیہم ما عنتم کے بارے میں ابن عباس رضی اللہ تعالیٰ عنہما سے روایت کیا کہ آپ نے فرمایا اس کا معنی مطلب یہ ہے کہ تمہاری تکلیف آپ کو سخت ناگوار ہے اور آپ دل سے چاہتے ہیں کہ کافر مسلمان ہوں لہذا عزیز علیہم ما عنتم کا ما حاصل یہ ہوگا کہ تمہاری تکلیف و مشقت آپ پر ناگوار ہے۔ تو آپ ہی کی برکت کی وجہ سے خطا و نسیان اور جبر پر تم سے مواخذہ نہ ہوگا۔

اور تمہیں سابقہ امتوں کی ذمہ داریوں اور مشقتوں سے آزاد کر ڈالا۔ کیوں کہ

آپ آسان یکتا ملت اور پسندیدہ اور نہایت واضح طریقہ لے کر آئے ہیں۔ اور یہ بھی ہے کہ عزیز کا تعلق ماقبل قریب سے نہ ہو اور ماقبل بعید سے اس کا تعلق ہو تو پھر عزیز کا لفظ رسول کی صفت ہوگا تو معنی یہ ہوگا کہ آپ ﷺ معزز وجود والے ہیں۔ اور کامل بخشش والے عجوبہ حسن و جمال اور بے نظیر بے مثال ہیں۔ یا عزیز کا مطلب یہ ہے کہ آپ ہمارے ہاں مکرم و عزت والے ہیں تو اے لوگوں تم بھی ان کی عزت و اکرام، مدد اور تعظیم کرو۔

اور ارشاد باری تعالیٰ لَتُؤْمِنُوا بِاللّٰهِ وَرَسُولِهِ وَتَعَزَّوْا كِ قِرَآئَتِ شَافِہِ جہاں تعزرو کی راء کے بجائے ذاء آئی ہوئی ہے مذکورہ معنی کو مؤید ہے۔

یا عزیز کا معنی یہ ہے کہ آپ خاتم النبیین ہونے کی وجہ سے تمام رسولوں پر غالب ہیں یا آپ کا دین ہر زمان و مکان کو شامل ہونے کی وجہ سے تمام ادیان پر غالب ہے۔ اس لئے آپ تمام رسولوں پر غالب ہیں یا اس لئے آپ غالب ہیں کہ جیسے آپ دوستوں پر مہربان ہیں ایسے ہی آپ دشمنوں سے بدلہ لیتے ہیں تو اب علیہ ما عنتم کا یہ معنی ہوگا کہ آپ تمہاری تکلیف کو اپنی تکلیف سمجھتے ہیں اور تمہاری مشقت آپ پر ناگوار گذرتی ہے۔ کیوں کہ آپ رحمتہ للعالمین یعنی تمام کائنات کے لئے رحمت اور راحۃ للمؤمنین اور تمام مؤمنین کے لئے مجسمہ رافت ہیں ﷺ

اور حریص علیکم کا یہ معنی ہوگا کہ آپ ﷺ تمہارے ایمان لانے، ثابت قدم رہنے اور تمہارے ساتھ حسن سلوک کرنے پر حریص ہیں تو اب بالمؤمنین رؤف الرحیم کا مطلب یہ ہوگا کہ آپ خصوصاً مؤمنین پر انجمن رافت اور شفقت و رانمائے اور مہربانی و رحمت فرماتے ہیں۔

ابن حاتم نے حضرت عکرمہ رضی اللہ عنہما سے روایت کی ہے انہوں نے فرمایا کہ رسول اللہ ﷺ نے فرمایا کہ جبرائیل علیہ السلام میرے پاس تشریف لائے اور انہوں نے مجھے کہا اے محمد ﷺ کہ تمہارے رب نے تمہیں سلام کہا ہے اور تمہاری طرف یہ فرشتہ بھیجا ہے جو پہاڑوں کا منتظم ہے اور یہ آپ کا ہر حکم ماننے پر مامور ہے آپ چاہیں تو کفار پر پہاڑ گرا دے جائیں اور اگر آپ کی مرضی ہو تو ان پر پتھر برساکر انہیں تباہ کر دیا جائے اور اگر آپ کی مرضی ہو تو انہیں زمین میں دھنسا دیا جائے بہر حال جیسے آپ کی رضا ہو، تو آپ ﷺ نے فرمایا اے ملک الجبال (پہاڑوں کے فرشتے) مجھے ان سے امید ہے شاید کہ ان کی اولاد سے کوئی لا الہ الا اللہ محمد رسول اللہ کہتے ہوئے حلقہ بگوش اسلام ہو جائے، تو ملک الجبال نے آپ کا یہ

شفقت بھرا جواب سن کر کہا کہ درحقیقت آپ ایسے ہی ہیں جیسے کہ تمہیں تمہارے رب نے رؤف رحیم کہا۔

ابن مردیہ بروایت ابو صالح حنفی فرماتے ہیں کہ حضرت عبداللہ کا بیان ہے کہ رسول اللہ ﷺ نے فرمایا ان اللہ وحمیم یقیناً اللہ رحیم ہے اور وہ رحیم کو ہی اپنی رحمت کا مصداق بناتا ہے۔ ہم نے عرض کی یا رسول اللہ صلی اللہ علیک وسلم ہم میں سے ہر ایک اپنے مال و اولاد پر رحیم ہے، تو پھر ہم میں سے ہر ایک رحیم ہی ہوا، پھر آپ کی یا کسی کی کیا خصوصیت ہوئی تو آپ نے فرمایا رحیم کا جو محدود سا مطلب تم نے سمجھا وہ مطلب نہیں بلکہ رحیم کا وہ مطلب ہے جو ارشاد خداوند سے معلوم ہو رہا ہے۔ ارشاد باری تعالیٰ ہے۔

لَقَدْ جِئْتُمْ رَسُولٌ مِّنْ اَنْفُسِكُمْ عَزِيزٌ عَلَیْہِ مَا عَنِتُّمْ حَرِیْصٌ عَلَیْکُمْ بِالْمُؤْمِنِیْنَ رُوْفٌ وَحِیْمٌ تو حدیث شریف میں اس طرف اشارہ ہے کہ آپ جو رحیم ہیں تو آپ کی رحمت کی عمومی حیثیت بھی ہے اور خصوصی حیثیت بھی اور تمہاری رحمت کی محدود ہی خصوصی حیثیت ہے۔

جیسے کہ ایک صحیح حدیث میں مروی ہے کہ لا یومن احدکم حتی یحب لآخرہ ما یحب لنفسہ (ترجمہ) کہ تم میں سے کوئی شخص اس وقت تک کامل مومن نہیں کہلا سکتا جب تک وہ اپنے لئے پسند کردہ چیز اپنے بھائی کے لئے پسند نہیں کرتا۔ اور اسی طرح ایک اور صحیح حدیث میں ہے۔

الراحمون یرحمهم الرحمن۔ ارحموا من فی الارض یرحمکم من فی السماء (ترجمہ) رحم کرنے والوں پر رحم بھی مہربان ہے۔ تم زمین والوں پر رحم کرو، تو وہ ذات یکتا کہ بلند آسمان اس کے قبضہ قدرت میں ہیں تم پر رحم فرمائے گی۔

ان تولو اگر کافر تم پر ایمان لانے سے منہ پھیر لیں یا تمام مخلوق آپ سے اور آپ کے پیروکاروں سے دست کش ہو جائے تو آپ یہ فرما دیا کریں حسبی اللہ کہ اللہ میرے تمام امور کے لئے کافی ہے۔

لا الہ الا ہو کہ رب کائنات کے سوا اور کوئی رب نہیں اس لئے علیہ توکلت نیز اسی پر بھروسہ ہے اور وہی میرا سہارا ہے۔

وہو رب العرش العظیم عظیم کا لفظ یہ عرش کی صفت ہے یا رب کے عرش کی صفت ہے تو معنی یہ ہوگا کہ عرش اتنے بڑے جسم والا ہے کہ اس نے تمام مخلوقات کا احاطہ کر رکھا ہے۔

منقول ہے کہ سات زمینیں آسمان دنیا (پہلے آسمان) کے پہلو میں ایسی ہیں جیسے ایک وسیع تر میدان میں ایک چھوٹا سا گڑھا۔ ایسے ہی ایک آسمان کا دوسرے سے یہی تناسب ہے (یعنی ہر نیچے والا آسمان اوپر والے آسمان کے ساتھ یہی مناسبت رکھتا ہے) جو ایک چھوٹے سے گڑھے کی وسیع تر بیابان کے ساتھ اور زمینوں اور آسمانوں کی اتنی وسعت کے باوجود حدیث قدسی میں مروی ہے کہ (زمینوں و آسمانوں کی وسعت میں بھی میری گنجائش نہیں البتہ عبد مومن کے دل میں گنجائش ہے)

ابوداؤد نے ابو درداء سے موقوفاً اور ابن سنی نے ان سے مرفوعاً روایت کی ہے کہ جو آدمی صبح و شام سات مرتبہ

حسبی اللہ لا الہ الا ہو علیہ توکلت وھو رب العرش العظیم (بارہ نمبر ۱) رکوع نمبر ۵، آیت نمبر ۱۲۹)

پڑھ لے تو اسے دنیا و آخرت کے غم سے نجات حاصل ہو جائے گی۔

ابن ابی شیبہ اور علاوہ ازیں دوسرے بکثرت راویوں نے حضرت ابن عباس رضی اللہ تعالیٰ عنہما سے اور انھوں نے ابی ابن کعب رضی اللہ عنہما سے روایت کیا ہے کہ

لقد جاتکم رسول من انفسکم عزیز علیہ ملعنتم حرص علیکم بالمشومنین رنوف رحمہم فان تولوا فقل حسبی اللہ لا الہ الا ہو علیہ توکلت وھو رب العرش العظیم (بارہ نمبر ۱) رکوع ۵، آیت نمبر ۱۲۹)

یہ آخری آیت مبارکہ ہے جو نبی کریم ﷺ پر نازل ہوئی۔ پس اسی پر معاملہ ختم کیا جس سے شروع کیا اور وہ ہے۔ لا الہ الا ہو فرمایا اللہ تعالیٰ نے وما ارسلنا من قبلك من رسول الا نوحي اليه انه لا الہ الا انا فاعبدون (بارہ نمبر ۱) رکوع نمبر ۲، آیت نمبر ۲۵)

(ترجمہ) ”اور ہم نے تم سے پہلے کوئی رسول نہ بھیجا مگر یہ کہ ہم اس کی طرف وحی فرماتے کہ میرے سوا کوئی معبود نہیں تو مجھ ہی کو پوجو۔“

پس ہم اس امید کے پیش نظر اپنی کتاب کو ان کلمات پر ختم کرتے ہیں جن کلمات کے ساتھ اللہ تعالیٰ نے خاتم النبیین ﷺ پر اپنی کتاب مبین کے نزول کو ختم فرمایا کہ اللہ تعالیٰ ہمارا خاتمہ بالخیر فرمائے نیز اللہ تعالیٰ اپنے فضل عظیم سے ہمیں بلند و بالا مقام تک پہنچائے اور اپنی توفیق سے ان عظیم شخصیات کی رفاقت نصیب کرے جن کے بارے میں فرمایا

انعم اللہ علیہم من النبین والصدیقین والشہداء والصلحین (الایہ) والحمد للہ
اولا و آخراً و ظاہراً و باطناً و حدیثاً و قدیماً۔ وصلى اللہ علی سیدنا محمد و علی الہ
وصحبہ وسلم تسلیماً

کلمہ کفر محمد (ﷺ) غیب کیا جائیں

تمہارا رب عزوجل فرماتا ہے..... یحلفون باللہ ماقلو ولقد قلوا کلمہ الکفر
وکفروا بعد اسلامہم (پ ۱۰ ع ۱۲ سورہ التوبہ)

”خدا کی قسم کھاتے ہیں کہ انھوں نے نبی کی شان میں گستاخی نہ کی اور البتہ بے شک وہ یہ کفر کا بول بولے اور مسلمان ہو کر کافر ہو گئے۔“

ابن جریر اور طبرانی اور ابوالشیخ و ابن مردویہ عبد اللہ بن عباس رضی اللہ تعالیٰ عنہما سے روایت کرتے ہیں۔ رسول اللہ ﷺ ایک بیڑ کے سایہ میں تشریف فرما تھے، ارشاد فرمایا عنقریب ایک شخص آئے گا کہ تمہیں شیطان کی آنکھوں سے دیکھے گا وہ آئے تو اس سے بات نہ کرنا کچھ دیر نہ ہوئی تھی کہ ایک کرجی آنکھوں والا سامنے سے گزرا رسول اللہ ﷺ نے اسے بلا کر فرمایا تو اور تیرے رفیق کس بات پر میری شان میں گستاخی کے لفظ بولتے ہیں وہ گیا اور اپنے رفیقوں کو بلا لایا۔ سب نے آکر قسمیں کھائیں کہ ہم نے کوئی کلمہ حصور کی شان میں بے ادبی کا نہ کہا، اس پر اللہ عزوجل نے یہ آیت اتاری کہ خدا کی قسم کھاتے ہیں کہ انھوں نے گستاخی نہ کی اور بے شک ضرور وہ یہ کفر کا کلمہ بولے اور تیری شان میں بے ادبی کر کے اسلام کے بعد کافر ہو گئے۔ دیکھو اللہ گواہی دیتا ہے کہ نبی کی شان میں بے ادبی کا لفظ کلمہ کفر ہے اور اس کا کہنے والا اگرچہ لاکھ مسلمانی کا مدعی کروڑ بار کا کلمہ گو ہو، کافر ہو جاتا ہے اور فرماتا ہے :

ولئن سالتہم ليقولن انما كنا نخوض ونلعب قل اباللہ وابتہ ورسولہ کنتم تستہزون لا تعتذروا قد کفرتم بعد ایمانکم (پ ۱۰ ع ۱۳ سورہ التوبہ)

اور اگر تم ان سے پوچھو تو بے شک ضرور کہیں گے کہ ہم تو یونہی ہنسی کھیل میں تھے، تم فرما دو کیا اللہ اور اس کی آیتوں اور اس کے رسول سے ٹھٹھا کرتے تھے، ہمارے نہ مانا تم کافر ہو چکے اپنے ایمان کے بعد۔

ابن ابی شیبہ و ابن جریر و ابن المنذر و ابن ابی حاتم و ابوالشیخ امام مجاہد تمیز
خاص سیدنا عبداللہ بن عباس رضی اللہ تعالیٰ عنہم سے روایت فرماتے ہیں۔

انہ قل فی قولہ تعالیٰ ولئن سألتم لیقولن انما کنا نخوض ونلعب قل رجل
من المنافقین یحدثنا محمد ان ناکہ فلان ہادی کنا وما یدریہ بالغیب۔

یعنی کسی شخص کی اونٹنی گم ہو گئی، اس کی تلاش تھی، رسول اللہ ﷺ نے
فرمایا اونٹنی فلاں جنگل میں فلاں جگہ ہے، اس پر ایک منافق بولا محمد (ﷺ)
بتاتے ہیں کہ اونٹنی فلاں جگہ ہے، محمد غیب کیا جانیں؟

اس پر اللہ عزوجل نے یہ آیت کریمہ اتاری کہ کیا اللہ و رسول سے ٹھکا کرتے
ہو، بہانے نہ بناؤ تم مسلمان کہلا کر اس لفظ کے کہنے سے کافر ہو گئے۔ (دیکھو تفسیر امام
ابن جریر مطبع مصر، جلد دہم صفحہ ۱۰۵ و تفسیر درمنثور امام جلال الدین سیوطی جلد سوم
صفحہ ۲۵۳)

مسلمانو! دیکھو محمد ﷺ کی شان میں اتنی گستاخی کرنے سے کہ وہ غیب کیا
جانیں کلمہ گوئی کام نہ آئی اور اللہ تعالیٰ نے صاف فرما دیا کہ بہانے نہ بناؤ تم اسلام
کے بعد کافر ہو گئے۔

اقوال اعلیٰ حضرت رحمہ اللہ

(۱) جو اللہ سے ڈرے اس کے لئے اللہ نجات کی راہ نکال دے گا اور اسے وہاں سے
روزی دے گا جہاں اس کا گمان بھی نہ ہو۔

(۲) اولیاء اللہ کی سچے دل سے پیروی کرنا اور مشابہت کرنا کسی دن ولی اللہ کر دیتا ہے۔
(۳) نعت کہنا تلوار کی دھار پر چلنا ہے۔

(۴) جس کا ایمان پر خاتمہ ہو گیا اس نے سب کچھ پالیا۔

(۵) جس سے اللہ و رسول ﷺ کی شان میں ادنیٰ توہین پاؤ پھر تمہارا کیسا ہی
پارا کیوں نہ ہو فوراً اس سے جدا ہو جاؤ۔

قصیدہ نور

صبح طیبہ میں ہوئی بٹا ہے بازار نور کا صدقہ لینے نور کا آیا ہے تارا نور کا
بلغ طیبہ میں سہانا پھول پھولا نور کا مست بو ہیں بلبلیں پڑھتی ہیں کلمہ نور کا
بارہویں کے چاند کا مجرا ہے سجدہ نور کا بارہ برحوں سے جھکا ایک اک ستارا نور کا
تیرے ہی ماتھے رہا اے جان سہرا نور کا بخت جاگا نور کا چمکا ستارا نور کا
میں گدا تو بادشاہ بھر دے پیالا نور کا نور دن دوتا ترا دے ڈال صدقہ نور کا
پشت پر ڈھلکا سرائور سے شملہ نور کا دیکھیں موسیٰ طور سے اترا صحیفہ نور کا
شمع دل، شکوہ تن، سینہ زجاجہ نور کا تیری صورت کے لئے آیا ہے سورہ نور کا
ناریوں کا دور تھا دل جل رہا تھا نور کا تم کو دیکھا ہو گیا ٹھنڈا کلیجا نور کا
جو گدا دیکھو لئے جاتا ہے توڑا نور کا نور کی سرکار ہے کیا اس میں توڑا نور کا
تیری نسل پاک میں ہے بچہ بچہ نور کا تو ہے عین نور تیرا سب گھرانہ نور کا
نور کی سرکار سے پایا دو شملہ نور کا ہو مبارک تم کو ذوالنورین جوڑا نور کا
چاند جھک جاتا جدھر انگلی اٹھاتے مدد میں کیا ہی چلتا تھا اشاروں پر کھلونا نور کا
”ک“ ”کیسو“ ”وہن“ ”سی“ ”برو“ ”نکھیں“ ”ع“ ”س“ ”کھیں“ ”ان“ کا ہے چہو نور کا

اے رضا یہ احمد نوری کا فیض نور ہے

ہو گئی میری غزل بیہ کر قصیدہ نور کا